

ہم کہاں کے سچے تھے

---

# ہم کہاں کے سچے تھے

عمیرہ احمد

## ہم کہاں کے سچے تھے

”پتا ہے مشعل تم میں سب سے بڑی خوبی کیا ہے جس نے مجھے یوں تمہارا اسیر کر رکھا ہے؟“  
میری بات پر اس کی آنکھیں ستاروں کی طرح جگمگا اٹھی تھیں۔  
”نہیں میں نہیں جانتی تم بتاؤ۔“

اس نے اپنی خوبصورت آواز میں کہا تھا۔

”یہ تمہاری ظاہری خوبصورتی نہیں ہے۔ ظاہری خوبصورتی بہت دیکھی ہے میں نے اور اتنی دیکھی ہے کہ تم اس کے سامنے کچھ بھی نہیں ہو۔ نہ تمہاری کسی اور چیز نے مجھے متاثر کیا ہے۔ یہ تو بس تمہارا بیج ہے جو مجھے جیت گیا ہے، تمہاری اسٹریٹ فاروڈینس، تمہاری بولڈینس، تمہاری uprighteousness، یہ وہ چیزیں ہیں جنہوں نے مجھے متاثر کیا ہے کیونکہ یہ ہر لڑکی میں نہیں ہوتیں اور خوبصورتی تو بہت سی لڑکیوں میں پائی جاتی ہے۔“  
میں نے اور سچ جوس کے سپ لیتے ہوئے کہا۔ وہ میری بات پر مسکرانے لگی۔

”خیر ایسی بھی کوئی خاص بات نہیں ہے۔ یہ سچائی میرے لیے تو یہ عام سی بات ہے۔ You know it's part of my life سو مجھے اس کے بارے میں کوئی بہت ایکسٹرا آرڈنری ٹھینگو نہیں ہوتیں جیسے تمہیں ہو رہی ہیں۔“  
”یہ جو کواٹنی بندے میں ہوا ہے ماننا چاہیے کہ ہاں یہ چیز ہے مجھ میں، یہ خاص بات ہے جو دوسروں میں نہیں ہے۔ انتظار نہیں کرتے رہنا چاہیے کہ کوئی دوسرا ہی تعریف کرے کیونکہ اب لوگ کسی کی تعریف مشکل سے ہی کرتے ہیں۔ تمہیں مان لینا چاہیے بلکہ فخر کرنا چاہیے کہ ہاں بھی یہ خوبی ہے مجھ میں۔“  
میں نے اسے قائل کرنے کی کوشش کرتے ہوئے کہا۔ وہ اپنی سیاہ آنکھیں مجھ پر مرکوز کیے مسلسل مسکرا رہی تھی۔

”اچھی لگتی ہیں مجھے تمہاری باتیں لیکن کبھی کبھی میں حیران ہوتی ہوں کہ جن چیزوں کو تم admire کرتے ہو انہیں اب کہاں admire کیا جاتا ہے؟ جس طرح تم جھوٹ سے نفرت کرتے ہو اور سچ کا پرچار کرتے رہتے ہو، کیا تم اس دنیا میں کامیاب ہو سکتے ہو؟ کیونکہ خالی سچ کا عالم لے کر پھرنے سے آخر ملتا کیا ہے؟ زندگی سچ کے علاوہ کبھی

ہم کہاں کے سچے تھے

ہے مگر بعض دفعہ مجھے لگتا ہے جیسے تمہارے لیے سچ ہی سب کچھ ہے ایسے جیسے تمہیں سچ سے عشق ہو چکا ہے۔“

میں اس کی بات پر ہنس پڑا۔

”مجھے یقین نہیں آ رہا کہ یہ سب کچھ تم کہہ رہی ہو جو خود سچ بولنے والوں کے گروہ میں شامل ہے اور جو سچ

کے لیے کوئی بھی نقصان اٹھانے کو تیار رہتی ہے۔ But I love the way you say these things اچھی

بات ہے کہ تم اپنے بارے میں کسی خوش فہمی کا شکار نہیں ہو، جو چیز تمہارے دل میں آتی ہے کہہ دیتی ہو۔“

”نہیں آئی سوئیر میں سیر نہیں ہوں مجھے بتاؤ کہ تمہیں صرف سچے لوگ ہی کیوں اچھے لگتے ہیں؟ حالانکہ

ضروری تو نہیں ہوتا کہ جو لوگ سچ بولتے ہوں وہ واقعی اچھے ہوں ہو سکتا ہے ان کے دلوں میں بغض ہو۔ وہ بناوٹ اور

تعداد کا شکار ہوں، یہ بھی ہو سکتا ہے کہ انہوں نے اپنے کمپلیکسز چھپانے کے لیے خود پر سچائی کا پردہ ڈال لیا ہو اور

درحقیقت ان سے بڑھ کر کوئی فراڈ ہی نہ ہو۔“

میں اس کی بات پر کچھ حیران ہوا تھا۔

”کیا تم ایسی ہو؟“ وہ میرے سوال پر گڑبڑائی تھی اور پھر ہنس پڑی۔

”نہیں بھئی میں ایک جنرل سی بات کر رہی ہوں۔“

”میں نے آج تک کوئی ایسا بندہ نہیں دیکھا جو ظاہر میں سچا ہو اور باطن میں جھوٹا اس لیے میں تمہاری بات

سے اتفاق نہیں کرتا۔“

وہ مجھے دیکھتے ہوئے پر سوچ انداز میں جوس کے سپ لینے لگی۔

”اور سناؤ تمہاری سٹڈیز کبسی جاری ہیں؟“

”ویسے ہی جیسے اب تک جاری تھیں۔ تفریح، تعلیم سب کچھ ساتھ ساتھ، ارے میں تو تمہیں بتانا بھول ہی

گئی کہ مجھے یونیورسٹی کے میگزین کا ایڈیٹر چن لیا گیا ہے۔“

اس نے ایک دم گلاس ٹیبل پر رکھتے ہوئے کہا۔

”That's wonderful اور کتنے کارنامے کرو گی اب تو عادت ہی ہو گئی ہے تمہارے معرکوں کے بارے

میں سننے کی، مجھے حیرت ہوتی ہے کہ تم یہ سب manage کیسے کرتی ہو۔ مشکل نہیں لگتا یہ سب؟“

وہ میری بات پر فخریہ انداز میں مسکرائی تھی۔

”مشکل کبسی؟ ٹینٹ اور جذبہ ہونا چاہیے بندے میں پھر سب کچھ ہو جاتا ہے اور ویسے بھی مجھے تو کوشش

بھی کم ہی کرنی پڑتی ہے کسی چیز کے لیے، ہر کام خود سے ہی ہو جاتا ہے۔ اب یہ میگزین کا معاملہ ہی لے لو۔ میں ذرا

بھی willing نہیں تھی یہ ذمہ داری لینے میں کیونکہ اس میں بہت کچھ بھڑے ہوتے ہیں جس کی چیز publish کرو وہ

خوش، باقی ناراض مگر ہمارے ہیڈ آف وی ڈیپارٹمنٹ نے اصرار کر کے مجھے یہ ذمہ داری لینے پر مجبور کیا ہے۔ اب ہر

جگہ بندہ اٹکا تو نہیں کر سکتا۔ پہلے ہی لٹریچر کی کونسل کی ہیڈ ہونے کی وجہ سے اسٹیف کام سر پر پڑے ہوئے ہیں۔ اب

میگزین کی مصیبت بھی شامل ہو گئی ہے مگر خیر کرنا تو ہے ہی۔“

ہم کہاں کے سچے تھے

ٹیلبل پر ہاتھ دکائے وہ بولے جارہی تھی اور میں اسے دیکھ رہا تھا۔  
”اور اسٹڈیز کا کیا حال ہے؟ کہیں یہ نہ ہو کہ ان سرگرمیوں کی ساری کسر وہاں نکل جائے۔“ میں نے اسے  
چھیڑا۔

”جی نہیں اب ایسی بھی کوئی بات نہیں ہے۔ اس ہفتہ بھی اپنی اسائنمنٹ میں distinction لی ہے۔  
میرے نوٹس ڈھونڈنا پھرنا ہے پورا ڈیپارٹمنٹ بلکہ میری اسائنمنٹ کی ایک کاپی ہمارے ہیڈ آف دی ڈیپارٹمنٹ ضرور  
لیتے ہیں۔“

”تو پھر توقع رکھی جائے کہ ناپ کرو گی تم؟“  
”نہیں خیر اب ناپ کرنا تو بہت مشکل کام ہے۔ بہت genius ہیں ہماری کلاس میں۔ ویسے بھی یونیورسٹی  
میں ناپ کرنا بہت ہی مشکل ہوتا ہے۔“

”And what about Mehreen؟ وہ بھی کافی اچھی ہوتی تھی اسٹڈیز میں۔“

مجھے یک دم مہرین کا خیال آیا تھا۔

”نہیں اچھی ہے وہ بھی، مخلصی ہے۔“ اس نے آکس کریم کا bowl اپنی طرف کھینچتے ہوئے کہا جو وٹیر کھڑا تھا۔  
”تمہارے تعلقات ویسے ہی ہیں اس سے کوئی بہتری نہیں ہوئی؟“ میں نے آکس کریم کا وٹیر توڑتے  
ہوئے کہا۔

”دیکھو میں تو ہمیشہ اس سے اچھے طریقے سے ہی ملنے کی کوشش کرتی ہوں مگر اب وہ بات کرنا پسند نہیں کرتی تو  
پھر یہ میرا قصور تو نہیں ہے۔ ویسے بھی اسے بہت سے کیکیکس ہیں۔“

”تمہیں تو پتا ہی ہے اس کا، پھر یونیورسٹی میں وہ بہت فنون باتیں پھیلاتی پھرتی ہے میرے بارے میں لیکن  
میں ہمیشہ انور کر دیتی ہوں After all she is my cousin پر کبھی کبھی تو مجھے لگتا ہے کہ وہ بہت انا رل ہے،  
حد سے زیا اور پھر وہ جلیس بھی بہت ہوتی رہتی ہے حالانکہ میں یونیورسٹی میں اس کے لیے ہمیشہ مواقع فراہم  
کرنے کی کوشش کرتی ہوں مگر جس چیز میں میں حصہ لیتی ہوں وہ کبھی بھی اس میں حصہ نہیں لیتی، avoid کرنے  
کی کوشش کرتی رہتی ہے مجھے۔ اور مسئلہ یہ ہے کہ میں تو تقریباً ہر چیز میں ہی حصہ لیتی ہوں اور اس وجہ سے اسے ہمیشہ  
بیک گراؤنڈ میں ہی رہنا پڑتا ہے۔“

”اسے کیا ہو گیا ہے؟ پہلے تو ایسی نہیں تھی وہ بہت اچھی باتیں کیا کرتی تھی۔ امی تو ابھی بھی اس کی تعریفیں  
کرتی رہتی ہیں۔ اب اسے کیا ہو گیا ہے؟ کبھی پلے جاؤ تو وہ مجھ سے بات نہیں کرتی۔ میں خود ہی سلام دعا میں پہل کرتا  
ہوں حالانکہ پہلے تو اچھی دوستی تھی ہماری۔“

مجھے بھی اس کی طرح مہرین سے شکایتیں تھیں۔

”تمہیں avoid کرنے کی وجہ تو بہت واضح ہے۔ اب تمہاری مجھ سے دوستی ہے سو وہ یہ کبھی بھی برداشت  
نہیں کر سکتی کہ کوئی بندہ جو اس کا دوست ہے وہ مجھ سے بھی دوستی رکھے تمہیں چھوڑنے کی وجہ بھی یہی ہے کہ اب تم

ہم کہاں کے سچے تھے

مجھ سے ملنے لگے ہو بلکہ ہو سکتا ہے اسے ہماری پسندیدگی کا بھی اندازہ ہو گیا ہو۔“

اس نے مجھے تفصیل سے کہا۔

”اگر یہ وہ ہے تو یہ بہت احمقانہ سی بات ہے، آفٹر آل ہر شخص کو آزادی ہوتی ہے کہ وہ جس سے چاہے

دوستی کرے یا جسے چاہے پسند کرے۔“

میں اس کی بات پر کچھ الجھ گیا تھا۔

”چھوڑو اس کے بارے میں جتنا سوچو گے اتنا پریشان ہو گے۔ یہ بتاؤ کہ واپس کب جا رہے ہو؟“

”ابھی تو ایک ہفتہ اور ہے اور پھر شاید نو یا دس کو جس دن فلائٹ کا انتظام ہو سکا۔“ میں نے آکس کریم

کھاتے ہوئے اسے اپنا شیڈول بتایا تھا۔

”اور پھر کب آؤ گے؟“ اس نے پوچھا۔

”چار چھ ماہ بعد۔ ویسے تو میں کوشش کر رہا ہوں کہ میری پوسٹنگ پاکستان میں ہی ہو جائے مگر ابھی فی الحال

ایک دو سال تک اس کا کوئی امکان نہیں، ڈیڑھ دو سال بعد جب پوسٹنگ یہاں ہو جائے گی تو کافی آسانی ہو جائے گی

مجھے۔ امی بھی اکیلی ہوتی ہیں ان کے بارے میں بھی میری پریشانی ختم ہو جائے گی۔“

”خیر لکھتے رہو گے نا؟“

”ہاں بالکل یہ کام کیسے چھوڑ سکتا ہوں؟ سفید رنگ اچھا لگتا ہے تم پر، پہنا کرو۔“


وہ میری بات پر مسکرانے لگی۔

”تمہیں گھر ڈراپ کروں یا ہمارے گھر چلو گی؟“

”نہیں مجھے گھر ہی ڈراپ کر دو، کافی دیر ہو گئی ہے، اس وقت میں یونیورسٹی سے گھر پہنچ چکی ہوتی ہوں۔

آج تو تمہارے لیے جھوٹ بولنا پڑے گا کہ یونیورسٹی سے کسی دوست کے ساتھ چلی گئی تھی۔“

اس نے اٹھتے ہوئے کہا۔ پھر اسے ڈراپ کرنے کے بعد میں واپس گھر آ گیا تھا۔



لاؤنج میں داخل ہوتے ہی میری نظر مرین پر پڑی تھی۔ وہ امی سے باتوں میں مشغول تھی۔ کچھ حیرت ہوئی اسے

دیکھ کر کیونکہ جب سے میں پاکستان آیا تھا وہ پہلی بار ہمارے یہاں آئی تھی۔

”السلام علیکم! آج تو بڑے بڑے لوگ موجود ہیں اس غریب خانے میں۔“

وہ میری آواز پر چونک اٹھی تھی مگر اس نے جواب نہیں دیا۔

”ہاں آتی تو یہ مشکل سے ہی ہے آج بھی بڑے بڑے بھتیوں سے لائی ہوں اسے ورنہ یہ تو آج بھی نہیں آ رہی تھی۔“

امی نے میری بات کے جواب میں کہا تھا۔

”نہیں خالد بس کام ہی اتنا ہوتا ہے کہ کہیں آنے جانے کی فرصت ہی نہیں ملتی۔ آپ کو پتا ہی ہے کہ ایم

اسے کی پڑھائی کتنی مشکل ہوتی ہے۔“

ہم کہاں کے سچے تھے

”پتا ہے بھی ایم اے کی پڑھائی بہت مشکل ہوتی ہے مگر اور بھی تو لوگ ہیں جو یہ مشکل کام کرتے ہیں، مشعل بھی تو ہے نا۔ اس نے تو پڑھائی کے ساتھ ہر قسم کی سرگرمی پال رکھی ہے اور پھر بھی یہاں آتی جاتی رہتی ہے۔“

میں صوفہ پر بیٹھتے ہوئے نادانستہ طور پر اسے مشعل سے کمپیئر کر گیا تھا۔ اس نے الجھی ہوئی نظروں سے مجھے دیکھا اور کہا۔

”میں مشعل نہیں ہوں۔“ عجیب سی سر دہری تھی اس کے لہجے میں۔

”ہر کوئی مشعل جیسا ہو بھی نہیں سکتا۔“

میں کہتے کہتے رک گیا۔ ایک دم مجھے خیال آیا کہ وہ مشعل کو پیند نہیں کرتی، میری اس بات پر ناراض ہو سکتی ہے۔

”آجایا کرو امی سے ملنے ان کا دل بھی بہلا رہے گا اور تمہیں بھی لوگوں سے ملنے جلنے کی عادت پڑے گی۔“

میں نے بات بدل دی تھی۔ اس نے مجھ پر ایک نظر ڈالی تھی اور چپ رہی تھی۔ میں کچھ دیر تک لاؤنج ہی میں بیٹھا رہا اور پھر اپنے کمرے میں آ گیا۔ اس کی کینچی میں بیٹھنا آسان نہیں تھا، کافی اعصاب شکن تجربہ تھا۔ یہ وہ میری ہر بات کے جواب میں خاموش رہی تھی یا اگر کچھ کہا بھی تو بہت مختصر اور وہ جواب بھی کافی حوصلہ شکن تھے۔

پتا نہیں اب اسے کیا ہو گیا تھا؟ ورنہ پہلے تو وہ ایسی نہیں ہوتی تھی۔ مجھے یاد تھا کہ دو تین سال پہلے تک اس سے میری کافی دو تہی تھی۔

اپنے باپ کی ڈیجھ کے بعد وہ اپنی امی کے ساتھ نضیال میں آ گئی تھی۔ تب اس کی عمر شاید آٹھ نو سال ہوگی اور میں اس وقت بارہ یا تیرہ سال کا تھا۔ میری امی اکثر اسے اپنے گھر لے آیا کرتی تھیں اور مجھے ہمیشہ اس کے ساتھ کھیلا چھا لگتا تھا حالانکہ شروع شروع میں اسے اپنے ساتھ کھیل میں شامل کرنے کے لیے بہت جدوجہد کرنی پڑتی تھی مجھے۔ وہ کبھی میرے کھلونوں کو ہاتھ نہیں لگاتی جہاں امی اسے بٹھا دیتیں وہ وہیں بیٹھی رہتی۔ بہت خوفزدہ اور رہی ہوئی لگتی تھی وہ تب، ہمارے گھر کی چیزوں کو وہ جیرا لگی سے دیکھتی مگر مارل بچوں کی طرح کبھی بھی انھیں ہاتھ لگانے کی کوشش نہ کرتی مگر آہستہ آہستہ امی اور میں نے اسے بہت حد تک مارل کر دیا تھا۔

حبیبہ خالہ کی شادی کسی بہت امیر گھرانے میں نہیں ہوئی تھی۔ میری امی کے برعکس وہ ایک مڈل کلاس گھرانے میں پیدا ہی گئی تھیں۔ ان کے شوہر واپڈا میں سپرنٹنڈنٹ تھے۔ شروع کے دو چار سال انہوں نے اچھے گزارے مگر پتا نہیں کیا ہوا کہ خالہ کے شوہر نے اچانک ہیروئن استعمال کرنا شروع کر دی۔ پہلے وہ چوری چھپے نشہ کرتے تھے پھر خالہ کو پتا چل گیا تو انہوں نے کھلے عام یہ کام کرنا شروع کر دیا اور پھر اس کی مقدار بھی زیادہ ہوتی گئی پھر ان کی نوکری بھی چھوٹ گئی اور آہستہ آہستہ ہی سہی مگر ان کے حالات بہت خراب ہوتے گئے۔

میرے ماما خالہ کی تھوڑی بہت مدد کرتے رہتے تھے اور اس کی وجہ سے کبھی ان کے ہاں فاقوں کی نوبت نہیں آئی۔ خالہ کے شوہر کے مرنے سے سب کو یک دم سکون مل گیا تھا۔ اگر وہ نہ بھی مرتے تو بھی میرے ماما اور ماموں نے خالہ کو طلاق دلوانے کا فیصلہ کر لیا تھا۔ مگر انھیں خالہ کے شوہر کے مرنے کی وجہ سے یہ مسئلہ فیس کرنا ہی نہیں پڑا۔

خالہ کے شوہر کے مرنے کے دو سال بعد ہی خالہ کی شادی کر دی گئی تھی اور مہرین کو نضیال میں چھوڑ دیا گیا

ہم کہاں کے سچے تھے

تھا کیونکہ خالد کے دوسرے شوہر یہ پسند نہیں کرتے تھے کہ مہرین بھی خالد کے ساتھ آئے۔ مجھے تب مہرین سے بہت ہمدردی محسوس ہوتی تھی، مجھے لگتا تھا کہ وہ بالکل اکیلی ہے، اس کا کوئی خاندان ہی نہیں ہے، نہ ماں باپ، نہ بہن بھائی اور نہ ہی کوئی دوست سوا شعوری طور پر میں اس کا دھیان بنانے کی کوشش کرتا رہتا تھا اور رفتہ رفتہ ہمارے درمیان بہت اچھی دوستی ہو گئی تھی۔

وہ کیا سوچتی تھی وہ مجھے یہ تو کبھی نہیں بتاتی تھی اور نہ ہی مجھے کبھی یہ اندازہ ہو پایا کہ وہ اپنے ماضی اور حال سے کس قدر متاثر ہوئی ہے مگر وہ باتیں اچھی کیا کرتی تھی۔ مجھے ہمیشہ ہی یہ لگتا تھا جیسے وہ بہت کچھ بڑھتی اور سوچتی رہتی تھی اور یہ دوستی اس کے میٹرک میں ہونے تک رہی پھر میں نے لندن اسکول آف اکنامکس میں داخلہ لے لیا اور انگلینڈ آ گیا۔ جب سال کے آخر میں، میں پاکستان چھٹیوں میں واپس آیا تو وہ اپنی امی کے پاس گئی ہوئی تھی کیونکہ وہ بیمار تھیں۔ اس سے میری ملاقات نہیں ہو پائی مگر تب میری دوستی مشعل سے ہونا شروع ہو گئی اور یہ دوستی ایک طوفانی رفتار سے ہوئی تھی۔

جب تک مہرین سے میری دوستی کسی اور کزن سے میں زیادہ فری نہیں تھا اور یہی وجہ تھی کہ مشعل سے بھی میری صرف سلام دعا تھی حالانکہ ہم اکثر ملتے تھے۔ مگر جب واپس آنے کے بعد میں مشعل سے ملا تو وہ مجھے بہت بدنی ہوئی گئی۔ اب وہ پہلے جیسی نہیں رہی تھی۔ خوبصورت تو وہ ہمیشہ سے ہی تھی مگر اب کچھ ایکسٹرا آرڈری قسم کی چیز آ گئی تھی اس میں، وہ بہت بولڈ اور بہت صاف گو ہو گئی تھی۔ اور مجھے اس کی صاف گوئی پسند آتی تھی۔ یہ بات تو مہرین میں بھی نہیں تھی۔ مشعل کو قائل کرنا آتا تھا اور وہ بہت فراخ دل تھی اور یہ خوبیاں مجھے کسی اور میں نظر نہیں آتی تھیں۔

اور صرف میں ہی نہیں تھا جو اس کا مدح سراتھا۔ تقریباً سارا خاندان ہی اس کے طور طریقوں کے گن گایا کرتا تھا۔ مجھے تب پہلی دفعہ پتا لگا کہ وہ شاعری بھی کرتی ہے اور وہ بھی دونوں زبانوں میں اور جب میں نے اس کی شاعری سننے پر اصرار کیا تھا تو اس نے کہا تھا۔

”صرف ایک شرط پر سناؤں گی اگر آپ یہ کسی اور کو نہ سنائیں بلکہ کبھی کسی کو بتائے گا بھی مت کہ میں شاعری کرتی ہوں کیونکہ آپ کو پتا ہے کہ ہمارے خاندان میں اس قسم کی چیزیں پسند نہیں کی جاتیں۔“

میں نے اسے یقین دہانی کرائی تھی کہ وہ اس معاملے میں بالکل بے فکر رہے اور پھر اس نے مجھے اپنی چند انگلیش اور اردو نظمیں سنائی تھیں اور میں اس کی شاعری سن کر حیران رہ گیا تھا۔ اس کی شاعری بہت میٹرو تھی۔ اس میں عامیہ نہ پن نہیں پایا جاتا تھا۔ وہ عام ہوتے ہوئے بھی بہت خاص تھی۔

”تم اگر اسی قسم کی شاعری لکھتی رہیں تو بہت آگے جاؤ گی۔“

میں نے اسے کہا تھا اور وہ مسکرا دی۔

”آگے جانے کے لیے شاعری واحد ذریعہ نہیں ہے میرے پاس۔“

میں نے اس کے جملے کو سراہا تھا اور کچھ اور قائل ہو گیا تھا اس کی شخصیت کا۔ چھٹیاں گزارنے کے بعد میں واپس انگلینڈ آ گیا مگر مشعل سے میرا رابطہ ٹوٹا نہیں تھا۔ ہم دونوں ایک دوسرے کو خط لکھا کرتے اور کبھی کبھار فون پر بھی

ہم کہاں کے سچے تھے

بات کر لیتے۔ مہرین تب بالکل بیک گراؤنڈ میں چلی گئی تھی۔ اس سے میرا رابطہ بالکل ختم ہو چکا تھا۔ نہ میں نے اسے استوار کرنے کی کوشش کی نہ ہی اس کی طرف سے ایسی کوئی کوشش ہوئی۔ جوں جوں وقت گزرتا جا رہا تھا۔ میں مشعل کے سحر میں اور زیادہ گرفتار ہونے لگا تھا۔ وہ اپنی ہر کامیابی کی خبر سب سے پہلے مجھے ہی دیتی تھی اور ایسی خبریں وہ دیتی ہی رہتی تھی۔ کبھی وہ debate جیتی کبھی کسی مشاعرے میں کارنامہ دکھاتی کبھی کسی لٹریچر سوسائٹی کی صدر چنی جاتی کبھی کالج میگزین کی ایڈیٹر منتخب کی جاتی اس کے کارناموں کی ایک لمبی فہرست تھی جن پر مجھے بھی فخر ہوتا تھا۔

ایسا بہت کم ہوتا ہے کہ خدا کسی کو ظاہری خوبصورتی، ذہانت، صداقت اور کامیابی ایک ساتھ ہی دے دے اور مشعل کے روپ میں ایسا ہی ہوا تھا۔ وہ اپنے ہر روپ میں یکساں اور باکمال تھی۔ وہ کبھی کسی کو تکلیف نہیں پہنچاتی تھی۔ بہت soft spoken تھی۔ کم از کم میں نے اسے کبھی بھی کسی کے ساتھ تڑپی سے یا اونچا بولنے نہیں سنا تھا۔

پھر جب اس سے اگلے سال میں واپس پاکستان آیا تو مجھ سے سامنا ہونے پر مہرین ایسے ملی تھی جیسے پہلی دفعہ مل رہی ہو۔ اس کے انداز میں شناسائی کی کوئی تھلک نہیں تھی اور جب ایسا دو تین بار ہوا تو پھر میں نے بھی اسے avoid کرنا شروع کر دیا۔ آخر اپنی انسٹل کروانا تو کوئی بھی نہیں چاہتا۔ مجھے ایسا لگتا تھا جیسے مہرین میرے ساتھ رہی سلام دعا بھی نہیں رکھنا چاہتی، مجھ سے وہ اتنی ہی بیزار نظر آتی تھی۔

ان دنوں اس نے ہمارے گھر آنا بھی ترک کر دیا تھا۔ ہر ایک کو اس سے شکایتیں رہنے لگی تھیں۔ وہ جھگڑا لو نہیں تھی مگر وہ کسی کا لٹا بھی نہیں کیا کرتی تھی۔ نضیال میں کسی سے بھی اس کی دوستی نہیں تھی۔ وہ ہر ایک سے الگ تھلک اور کئی ہوئی رہتی تھی۔

اس کی امی اس کے لیے ماہوار ڈچہ بھجوا کر دیتی تھیں سو مانی طور پر وہ کسی پر بوجھ نہیں تھی مگر سماجی لحاظ سے کوئی بھی اسے پسند نہیں کرتا تھا۔

مشعل کبھی کبھی اس کے بارے میں بات کرتی تھی اور مہرین کی عادات کے بارے میں سن کر مجھے اس سے چڑھی ہو گئی تھی۔ بچپن کی وہ ہمدردی یک دم غائب ہو گئی تھی جو مجھے اس سے تھی۔ میرا خیال تھا اور اب بھی ہے کہ جب انسان بڑا ہو جاتا ہے تو اپنے کزوریوں اور محرمیوں کا خود سدا ب کرنا چاہیے۔ ساری زندگی آپ اپنے ماضی کی محرمیوں کے بارے میں رونے رو رو کر تو لوگوں سے مراعات نہیں لے سکتے اور پھر ایسا کون ہے اس دنیا میں جو محرم نہ ہو؟

کوئی نہ کوئی کمی یا خامی تو ہر شخص کے ساتھ لگی رہتی ہے پھر وہ بھی عام انسانوں میں سے تھی ساری مشکلات کو اسے خود ہی face کر کے حل کرنا چاہیے تھا مگر اس نے فرار کے جو راستے تلاش کر لیے تھے۔ وہ دوسروں کے لیے بھی تکلیف کا باعث بن رہے تھے۔

پھر میں لندن واپس چلا گیا تھا اپنی تعلیم مکمل کرنے اور تعلیم مکمل کرتے ہی میں نے ایک ملٹی نیشنل کمپنی میں ملازمت کر لی تھی۔ امی کو میرا یہ فیصلہ پسند نہیں آیا تھا۔ مگر میں نے ان کی کھنگلی کی زیادہ پروا نہیں کی۔ جو مراعات اور تنخواہ مجھے وہ کمپنی دے رہی تھی ان کا میں پاکستان میں تصور بھی نہیں کر سکتا تھا۔ پھر میری عادات ایسی تھیں کہ پاکستان کا ماحول مجھے سوٹ نہیں کرتا تھا۔ مجھے سچ بولنے اور سننے کی بیماری تھی اور ایسے بندے کو پاکستان میں ٹھوکروں



ہم کہاں کے سچے تھے

کے سوا کچھ اور نہیں ملتا۔ لندن میرے لیے ہر لحاظ سے بہتر تھا۔

انہی دنوں میرے والد کا انتقال ہو گیا اور ایک دم میری ذمہ داری میں بے حد اضافہ ہو گیا تھا۔ اکلوتا تھا اس لیے ان ذمہ داریوں کے بوجھ کو زیادہ محسوس کر رہا تھا۔ میں نے کوشش کی کہ امی میرے پاس لندن آ جائیں لیکن وہ پاکستان چھوڑنے پر تیار نہیں تھیں سو مجھے ہی جھکنا پڑا اور میں نے اپنی کمپنی کی پاکستان برانچ میں ٹرانسفر کے لیے کوشش شروع کر دی تھی لیکن یہ کام اتنا آسان نہیں تھا۔ ہوتے ہوتے بھی اسے ایک دو سال لگ ہی جانے تھے۔

جاب ملنے کے بعد جب بھی میں پاکستان آیا مہرین سے میری ہر ملاقات ایک اجنبی کی طرح ہی ہوتی، یہ کہنا غلط نہیں ہوگا کہ میں اسے ما پسند کرنے لگا تھا۔ مگر میرا نہیں خیال کہ میری ما پسندیدگی نے اس پر کوئی اثر کیا تھا۔ ایسا تو نہیں تھا کہ وہ یہ جانتی ہی نہ ہو کہ میں اسے ما پسند کرنے لگا ہوں مگر پھر بھی اس نے اپنا کوئی رد عمل ظاہر نہیں کیا تھا۔ وہ بہت سے کمپلیکسز میں جتلا لڑی تھی جن میں پہلا کمپلیکس شاید معمولی شکل کا تھا۔ اور اس کے بعد یقیناً اپنا بیک گراؤنڈ اور مالی حالات کا نمبر آتا ہوگا۔ میں سوچتا رہتا تھا کہ اتنے بہت سے کمپلیکسز کے ساتھ وہ زندہ کیسے ہے اور آئندہ دنیا کو کیسے فیس کرے گی مگر یہ بات میں نے اس سے کبھی کہی نہیں۔ آج بھی اسے دیکھ کر میرے ذہن میں کھجلی ساری باتیں گھوم گئی تھیں۔



اپنے کمرے میں آنے کے بعد میں دیر تک اسی کے بارے میں سوچتا رہا۔ میرا خیال تھا کہ اسے کسی سائیکالوجسٹ کی ضرورت تھی جو اس کے کمپلیکسز کو سمجھ سکے، جو اس میں تھوڑی سی خود اعتمادی پیدا کر سکے مگر یہ تجویز میں کبھی بھی مہرین کے سامنے پیش کرنے کی ہمت نہیں کر سکا، کسی کو یہ سمجھانا بہت مشکل ہوتا ہے کہ اسے ذہنی علاج کی ضرورت ہے تاکہ وہ ایک متوازن اور نارمل زندگی گزار سکے۔

وہ شام تک ہمارے گھر ہی ٹھہری تھی پھر امی میرے کمرے میں آئی تھیں۔ میں اس وقت کچھ کام کر رہا تھا۔  
”اسود تم مہرین کو گھر چھوڑ آؤ۔“ انھوں نے مجھے کہا میں نے کھڑی پر وقت دیکھا شام کے چھ بجے تھے۔  
”ٹھیک ہے میں آتا ہوں۔“ میں نے کاغذات سمیٹتے ہوئے کہا۔ وہ چلی گئی تھیں۔  
گاڑی کی چابی لے کر میں جب باہر آیا تو وہ امی کے ساتھ لاؤنج میں بیٹھی ہوئی تھی مجھے دیکھ کر اٹھ کھڑی ہوئی۔  
”آؤ، میں نے لاؤنج کا دروازہ کھولتے ہوئے کہا۔ اس کے ساتھ امی بھی باہر پورچ میں آ گئی تھیں۔ میں نے کار میں بیٹھ کر فرنٹ سیٹ کا دروازہ کھول دیا مگر اس نے بیک ڈور کی طرف اشارہ کرتے ہوئے کہا۔  
”میں پیچھے بیٹھوں گی۔“

”کوئی بات نہیں مہرین آگے بیٹھ جاؤ تم کون سا کسی غیر کے ساتھ جا رہی ہو۔“  
اس کے چہرے پر ناگوارگی کی لہر آئی تھی مگر کسی پس و پیش کے بغیر وہ فرنٹ سیٹ پر بیٹھ گئی۔  
”مشعل کبھی ایسا نہ کہتی۔“ ایک سوچ میرے دماغ میں لہرائی تھی۔ کار اسٹارٹ کرتے ہوئے میں نے اس سے کہا تھا۔

ہم کہاں کے سچے تھے

”بندے کو ہر کام اپنی مرضی سے کرنا چاہیے اگر تم پیچھے بیٹھنا چاہتی تھیں تو تمہیں چاہیے تھا کہ تم پیچھے بیٹھنے پر ہی اصرار کرتیں۔“ اس نے ایک نظر میرے چہرے پر ڈالی لیکن چیپ رہی۔

”تمہاری امی کبھی ہیں؟“ گاڑی ڈرائیو کرتے ہوئے میں نے اس سے پوچھا تھا۔

”سب ٹھیک ہیں۔“ وینڈ اسکرین سے باہر دیکھتے ہوئے اس نے جواب دیا۔

”مستقل رابطہ رہتا ہے ان کے ساتھ؟“

”پتا نہیں۔“ میں اس کے جواب پر حیران نہیں ہوا تھا وہ ایسی ہی تھی۔

”تعلیم مکمل کرنے کے بعد کیا کرو گی؟“

”پتا نہیں۔“ اس نے پھر اسی لہجے میں جواب دیا تھا۔ میں جان گیا کہ وہ میرے سوالوں میں دلچسپی لے رہی ہے نہ مجھ میں، شاید وہ جانتی تھی کہ میں چیپ رہوں اور میں چیپ ہو گیا تھا۔

وہ اتنی اہم نہیں تھی کہ میں اسے بار بار مخاطب کیے جاتا ہوں مشعل ہوتی تو معاملہ اور ہوتا مجھے اس کی خاموشی چھیتی تھی شاید میں نے اسے کبھی خاموش نہیں دیکھا تھا اس لیے۔

مشعل ہر معاملے میں اس سے بہت مختلف تھی۔ وہ بے حد خوبصورت تھی۔ دراز قد، سفید رنگت، خوبصورت بڑی بڑی سیاہ آنکھیں جو دراز چمکوں سے جلی ہوئی تھیں۔ اس کا چہرہ ہر وقت مسکراہٹ کا تاثر لیے رہتا تھا۔ آنکھوں سے ہم رنگ اس کے سیاہ بال کرسٹک لہراتے تھے وہ بہت کم ہی انہیں باندھتی تھی اور مہرین۔۔۔۔۔

میں نے ایک نظر اس کی طرف دیکھ کر اپنے ذہن میں جیسے اس کے نقوش ابھارنے کی کوشش کی تھی۔ اس کے چہرے میں کچھ بھی خالہ جیسا نہیں تھا، وہ بالکل اپنے باپ جیسی تھی۔ سانولی رنگت، عام سی آنکھیں، عام سے بال، معمولی شکل و صورت میں کوئی بھی تو ایسی خاص چیز نہیں تھی جو اسے کچھ بہتر کر دیتی پھر اس کی خاموشی، اس کی جلی کئی باتیں اس کے کمپلیکسز واقعی کچھ لوگوں کو خدا کچھ بھی نہیں دیتا، پتا نہیں کیوں میں پھر اس کا موازنہ مشعل سے کرنے لگا تھا۔ کتنا مشکل ہوتا ہوگا اس کے لیے یونیورسٹی میں مشعل کا سامنا کرنا وہ جو مستقل لائٹ میں رہتی تھی جو ہر چیز، ہر جگہ، ہر شخص پر چھا جاتی تھی پھر یہ سب مہرین کیسے برداشت کرتی ہوگی اس کی جیلسی حق بجانب ہے وہ اور کبھی کیا سکتی ہے۔

مجھے مشعل پر فخر محسوس ہوا تھا۔ کیا کوئی اس سے زیادہ مکمل ہوگا؟ کسی کے پاس اس سے زیادہ نعمتیں ہوں گی؟ خوبصورتی، ذہانت، دولت، شہرت، محبت کیا نہیں تھا اس کے پاس اور وہ تو پھر اندر سے بھی خوب صورت تھی۔ اس میں غرور نہیں تھا۔ عاجزی تھی، نرمی، ایثار تھا سچائی تھی جو اس کے ہر لفظ میں بولتی تھی اور اس صاف گوئی نے ہی تو مجھے اس کا شیدا کیا تھا۔

اس کا گھر آ گیا تھا۔ گیٹ کھلا ہوا تھا۔ میں گاڑی سیدھی اندر لے گیا۔

”میں نے خالہ سے کہا تھا کہ میں خود چلی جاتی ہوں مگر انہوں نے خود ہی اصرار کیا تھا کہ آپ مجھے چھوڑ آئیں گے حالانکہ میں آپ کو زحمت نہیں دینا چاہتی تھی بہر حال آپ کا شکریہ آپ نے اتنی زحمت کی۔“

گاڑی کے پنڈل پر ہاتھ رکھتے ہوئے اس نے پتا نہیں کیوں منگائی پیش کی اس سے پیشتر کہ وہ دروازہ

ہم کہاں کے سچے تھے

کھول کر اتر جاتی میں نے پنڈل پر ہاتھ رکھ دیا۔

”میں نے کوئی زحمت نہیں کی، تم میری کزن ہو اور پہلے بھی تو تمہیں میں ہی چھوڑ کر آتا تھا۔ تب تو تم نے کبھی ایسا کچھ نہیں کہا۔“

”پہلے کی بات اور تھی۔“ لاؤنج کا دروازہ کھول کر اچانک مشعل باہر آئی تھی۔ میں نے پنڈل سے ہاتھ اٹھا دیا۔ مہرین دروازہ کھول کر بیچے اتر گئی۔ مشعل سیدھی میری طرف آئی تھی، بڑی بے تکلفی سے اس نے میری طرف والا دروازہ کھولا اور مہرین کو مخاطب کیا۔

”اچھا کیا مہرین تم کسی بہانے انہیں لا کر تو ورنہ یہ صاحبہ تو یہاں آنے پر تیار ہی نہیں ہوتے۔“

مہرین نے ایک نظر رک کر ہم دونوں کو دیکھا تھا اور پھر کچھ کہے بغیر اندر کی طرف قدم بڑھا دیے۔

”اب اندر آؤ تم بھی۔“ مشعل نے مجھے کہا تھا۔

”نہیں یا مجھے کچھ کام ہے، مجھے واپس جانا ہے، میں ایک دو دنوں تک چکر لگاؤں گا۔“ اس نے مجھے بازو سے پکڑ کر باہر کھینچا۔

”مجھے کوئی دلچسپی نہیں ہے تمہارے ایک دو دن بعد کے چکر سے، تم ابھی اترو آخر میں نے بھی دوپہر کے لُنج کا قرض اتانا ہے۔ اس وقت تو آرام سے چھوڑ کر چلے گئے تھے مگر اب میں جانے نہیں دوں گی اترو نیچے۔“

میں اس کی بات رد نہیں کر سکا اور مسکراتا ہوا نیچے اتر آیا۔ اس کے ساتھ باتیں کرتے ہوئے میں اندر آ گیا تھا۔

”نانی امی کہاں ہیں؟“ میں نے اندر آ کر پوچھا تھا۔

”اپنے کمرے میں ہیں ملنا چاہتے ہو؟“ میں نے اثبات میں سر ہلا دیا۔

اس کے ساتھ جب میں نانی کے کمرے میں داخل ہوا تو مہرین وہیں تھی ہمیں دیکھ کر وہ کمرے سے چلی گئی۔

”دیکھیں وادی امی آج آپ کے نواسے کو میں زبردستی پکڑ کر لائی ہوں ورنہ یہ تو آنے پر تیار ہی نہیں تھا۔“

مشعل نے جیسے میرا تعارف کروایا تھا۔ میں نانی امی کے پاس بیٹھ گیا۔ انہوں نے میرا ماتھا چوما۔

”ایک ڈیڑھ ماہ کے لیے آتے ہو اور اس میں بھی تمہاری کھل دیکھنے کے لیے پیغام بھجوانا پڑتا ہے۔“ میں

ان کے شکوے پر شرمندہ ہو گیا تھا۔

”نہیں نانی امی بس مصروفیت ہی اتنی ہوتی ہے کہ کہیں آنے جانے کے لیے وقت ہی نہیں ملتا۔“ میں نے

صفاً ہی پیش کرنے کی کوشش کی۔

”ہاں بھئی بہت مصروف ہیں یہ۔ ہم جیسے فالتو لوگوں سے ملنے کے لیے وقت کہاں سے نکالیں؟ ان

سے ملنا ہو تو باقاعدہ اپنا کٹمنٹ لینی چاہیے کہ بھئی اگر فرصت ہے تو ایک نظر ہم غریبوں پر بھی۔“

مشعل کرسی پر جھولتے ہوئے کہہ رہی تھی میں اس کی بات پر صرف مسکرا کر رہ گیا۔

”جاؤ مشعل اسود کے لیے کچھ کھانے پینے کے لیے لے کر آؤ۔“ وہ نانی امی کی ہدایت پر سر ہلاتے ہوئے

اٹھ گئی۔

ہم کہاں کے سچے تھے

”تمہاری ماں آئی تھی، کہہ رہی تھی کہ تم اگلے بیٹھے جانے والے ہو۔“

نانی امی نے مجھ سے کہا۔

”ہاں چھٹیاں ختم ہو رہی ہیں میری اس لیے۔“

”اتنی کم چھٹیاں لے کر کیوں آتے ہو؟“

”نانی یہ اتنی کم چھٹیاں بھی نہیں ہوتیں ایک ماہ گزار کر جا رہا ہوں اس سے زیادہ کیا رہوں؟“

”میں نے تو تمہاری ماں سے کہا ہے کہ اب تمہاری شادی کا سوچو، ماشاء اللہ اب تم اچھا خاصا کمانے لگے

ہو۔ اس قابل ہو گئے ہو کہ بیوی بچوں کی ذمہ داری اٹھا سکو۔“

”ایسی بھی کیا جلدی ہے نانی ابھی تو مجھے آزاد رہنے دیں دو چار سال، پھر دیکھا جائے گا اور پھر میں کون سا

بوڑھا ہو رہا ہوں؟“

”تمہاری ماں بھی یہی کہہ رہی تھی دو نوں کا دماغ براہِ خراب ہے۔“

وہ کچھ نفیسی ہو گئی تھیں۔

”آپ ہاراض نہ ہوں، میں سوچوں گا اس بارے میں کچھ۔“ میں نے انھیں تسلی دینے کی کوشش کی تھی۔

”پہلے تو آپ خاندان کی لڑکیوں کے بارے میں کچھ سوچیں۔“

”خاندان میں کون سی ڈھیروں ڈھیروں لڑکیاں ہیں؟ امرا کی بچیاں ہیں تو انھیں تو امرا کی بیوی اپنے خاندان

میں بیانے کا خیال رکھتی ہے اور اس کے خاندان والے بھی یہی چاہتے ہیں۔ اصغر اپنی دو بچیاں بیاہ چکا ہے اور تیسری کی

باری آنے میں ابھی دیر ہے، باقی رہ گئی مشعل تو اس کے لیے تو رشتوں کے انبار لگے ہوئے ہیں ہر بیٹھے ایک دورشتے آ

جاتے ہیں۔“

میں کچھ بے چین ہو گیا تھا۔

”کیا ماموں ممانی نے کہیں اس کے لیے کچھ سوچا ہے۔“

”ابھی تک تو نہیں، اکلوتی ہے نا اس لیے وہ اتنی جلدی شادی کرنا نہیں چاہ رہے۔ وہ چاہتے ہیں کہ تعلیم مکمل

کر لے پھر ہی وہ کچھ سوچیں مگر اس کا کوئی مسئلہ نہیں ہے، اس کے لیے تو اتنے رشتے ہیں کہ انھیں انتخاب کرنے میں

دشواری ہوگی۔“ وہ بتا رہی تھیں۔

”اور میری بھی تو ہے اس کے بارے میں کیا سوچا ہے آپ نے۔“ میرے سوال پر نانی اماں کے چہرے پر

ایک سایہ سا لہرایا۔ وہ یک دم چپ ہو گئیں۔

”اس کے بارے میں کیا سوچنا ہے اس نے تو صاف صاف کہہ دیا ہے کہ کسی کو اس کے بارے میں پریشان

ہونے کی ضرورت نہیں ہے جب اسے شادی کرنی ہوگی وہ بتا دے گی، کیا کیا جتن کر کے میں نے اس کے لیے ایک دو

رشتے تلاش کیے تھے مگر اس نے تو صاف انکار کر دیا کہ مجھے ابھی شادی کرنی ہی نہیں ہے۔ بالکل باپ پر گئی ہے وہ، نہ

اس میں کوئی لگاؤ ضرورت تھا نہ اس میں ہے، بات کرتے ہوئے یہ بھی نہیں سوچتی کہ کس سے بات کر رہی ہے۔

ہم کہاں کے سچے تھے

میں نے پال پوس کر اسے جوان کیا ہے۔ سوچا تھا تنہا ہی لڑکی ذات ہے، اس کے سر پر ہاتھ رکھ دیتے ہیں مگر کیا پتا تھا کہ جوان ہو کر وہ ایسی بدلچاٹ ہو جائے گی۔ بچپن سے یہاں رہتی آئی ہے، یہاں کا کھاتی ہے مگر اب یہ عالم ہے کہ کسی سے بات کرنا تو ایک طرف سلام دعا تک کی زحمت گوارا نہیں کرتی۔ کوئی مرے کوئی بیسے اس کی بلا سے، اسے تو پروا ہی نہیں ہے، ساری ساری رات کمرے کی لائٹ چلائے پتا نہیں کیا کرتی رہتی ہے اسے تو میرے پاس آ کر بیٹھنا پسند نہیں ہے حالانکہ یہ میں ہوں جس کی وجہ سے سب لوگ اسے برداشت کیے ہوئے ہیں ورنہ تو سب یہ چاہتے ہیں کہ اب اس کی ماں اسے لے جائے اور خود ہی اس کی شادی کرے مگر میں نے ان سے کہا ہے کہ جب اتنے سال اپنے پاس رکھا تو پھر دو چار سال اور سہی۔“

مائی اس کے ہاتھوں کا فی ٹک تھیں اور اس کی یہ شکایتیں کوئی نئی بات نہیں تھی۔

”آپ اسے سمجھاتی کیوں نہیں ہیں؟“

”کیا سمجھاؤں میں اسے، وہ اب کوئی چھوٹی بچی تو نہیں ہے۔ آخر مشعل بھی تو ہے۔ اسے کون سمجھاتا ہے؟ اس کی ماں میں لاکھ برائیاں سہی مگر بیٹی کی تربیت اس نے اچھی کی ہے، مجال ہے کبھی کسی کو تکلیف پہنچی ہو اس سے یا کبھی وہ کسی سے لڑی ہو۔ اللہ نے صورت بھی خوب دی ہے اور سیرت بھی اور یہاں یہ حال ہے کہ نہ صورت اچھی ہے اور نہ سیرت اور لوگ خالی تعلیم کو نہیں دیکھتے، لڑکیوں کے گن دیکھتے ہیں اور اس میں تو اس قسم کی کوئی چیز ہی نہیں ہے۔“

”مہرین اچھی ہے، بہت اچھی ہے، دادی تو خواہنا ہی پریشان رہتی ہیں۔ جب اس کی شادی ہوئی ہوگی تو پتا بھی نہیں چلے گا اور ہو جائے گی۔ کیونکہ رشتے تو آسمانوں پر لکھے ہوتے ہیں۔“ مشعل اسی وقت اندر آئی تھی اور اس نے دادی کے آخری جملوں پر تھہرہ کیا تھا۔

”ایک یہ ہے دیکھو ہر وقت کیسے پیار سے اس کا تذکرہ کرتی ہے اور ایک وہ ہے کبھی جو میں مشعل کا نام لے لوں تو آگ ہی لگ جاتی ہے اسے۔“

”میرا نام ہی ایسا ہے دادی اس کا کوئی قصور نہیں ہے۔“ مشعل نے ہنس کر کہا تھا۔

”اب اس کا ذکر چھوڑیں کوئی اور بات کرتے ہیں۔“ اس نے ٹرائی سے چائے کے برتن ٹیبل پر رکھتے ہوئے کہا۔

”یعنی تمہارے بارے میں بات کریں۔“ میں نے دلچسپی لیتے ہوئے کہا۔

”ہاں بالکل میرے بارے میں بھی بات ہو سکتی ہے۔ ویسے یہ کوئی compulsion نہیں ہے جس چیز کے بارے میں چاہیں بات کریں۔“

اس نے چائے کا کپ مجھے تھماتے ہوئے کہا۔

پھر واقعی باتوں کا رخ مڑ گیا تھا۔ رات کا کھانا میں نے وہیں کھلایا تھا۔ مہرین کے علاوہ ڈائمنگ ٹیبل پر سب تھے گپ شپ کرتے میں نے اس ڈزکو واقعی انجائے کیا تھا، کھانے کے بعد دوبارہ چائے کا دور چلا تھا اور مجھے اندازہ ہو گیا تھا کہ مشعل کی حس مزاج واقعی اچھی تھی، وہ لطیفے سنار ہی تھی اور پورا بونگ روم تہتہوں سے گونج رہا تھا۔ وہ بڑی

ہم کہاں کے سچے تھے

زیر دست نکال تھی۔

رات کو گیارہ بجے کے قریب میں واپس گھر آیا تھا اور میرے دل و دماغ پر مشعل چھائی ہوئی تھی۔ اس کے ہونے سے ہر چیز بہت مکمل، بہت رنگین نظر آ رہی تھی میں سونے سے پہلے دیر تک اس کے بارے میں سوچتا رہا۔

.....

”تمہارے گھر والے تمہارے لیے کوئی رشتہ وغیرہ تلاش کر رہے ہیں؟“ اگلے دن ہم دوبارہ ایک ریٹورنٹ میں بیٹھے ہوئے تھے اور میں نے اس سے پوچھا تھا۔

”یہ افواہ تم نے کہاں سے سنی؟“ اس نے بڑے اطمینان سے جملہ بڑی لیتے ہوئے کہا۔

”نانی اماں نے بتایا ہے۔“

”اوہ کافی reliable سورمز ہیں تمہارے مگر انہوں نے یہ نہیں بتایا کہ یہ رشتے ڈھونڈنے نہیں جا رہے خود آ رہے ہیں لیکن مجھے اور میرے ماں باپ کو کوئی جلدی نہیں ہے؟“

”نہیں، انہوں نے مجھے بتایا تھا مگر پھر بھی میں نے تم سے بات کرنا مناسب سمجھا۔ یاد رکھنا مشعل جب

شادی کے بارے میں سوچو تو سب سے پہلے میرے بارے میں سوچنا۔“

میں نے اسے سنجیدگی سے کہا اس کے چہرے پر ایک خوبصورت مسکراہٹ پھیل گئی۔

”کیا تم مجھے پوچھو کر رہے ہو؟“

”ہاں میرا خیال ہے کہ میں یہی کہہ رہا ہوں۔“

”چلو سوچیں گے تمہارے بارے میں بھی۔“

اس نے اپنی پلیٹ میں سلا ڈالتے ہوئے کہا۔

”بالکل تمہیں صرف میرے بارے میں ہی سوچنا ہے۔“

”کوئی زبردستی ہے؟“ اس کے چہرے پر ایک شرارت آمیز مسکراہٹ تھی۔

”ہاں زبردستی ہی سمجھو۔“

”بھئی اگر پوچھو کرنا ہے تو باقاعدہ ڈھنگ سے کرو۔“ اس نے سلا دکھاتے ہوئے کہا تھا۔

”باقاعدہ پوچھو کرنا کروں گا جب پاکستان ٹرانسفر ہوں گا اس سے پہلے نہیں۔“

”پہلے کیوں نہیں؟“

”بس ویسے ہی میں یہ لمبی چوڑی مگنٹیوں پر یقین نہیں کرتا۔ جب پاکستان ٹرانسفر ہو جاؤں گا تو ایک ماہ پہلے

مگنٹی کروں گا اور پھر شادی، یہ دو دو سال پہلے کی جانے والی مگنٹیوں میں بڑے چکر پڑتے ہیں۔ بڑے جھگڑے ہوتے

ہیں اور میں یہ سب چیزیں نہیں چاہتا۔“

میں نے اسے اپنی بات سمجھائی تھی۔

”کافی دور کی سوچتے ہو تم۔“ وہ میری بات پر مسلسل مسکراتی رہی۔ میں بھی جواب دیے بغیر صرف مسکرا دیا۔

ہم کہاں کے سچے تھے

کچھ دیر ہم دونوں خاموشی سے کھانا کھاتے رہے پھر پتا نہیں کیسے مہرین موضوع گفتگو بن گئی اور ایسا اکثر ہی ہوتا تھا۔ مہرین کے لیے ہمیشہ ہماری گفتگو میں کچھ نہ کچھ گنجائش نکل آتی تھی۔ ہمیں پتا بھی نہیں چلتا تھا اور ہم اس کے بارے میں بات کر رہے ہوتے تھے۔

”تمہیں پتا ہے مہرین آج کل کیا کر رہی ہے؟“

اس نے اچانک مجھ سے کہا تھا میں اچانک کھانا کھاتے کھاتے رک گیا۔

”دادی امی اس کی وجہ سے پہلے ہی بہت پریشان رہتی ہیں مگر اب وہ جو کام کر رہی ہے اس کا انہیں پتا چل گیا تو گھر میں طوفان آ جائے گا۔ میں تمہیں بتانا نہیں چاہ رہی تھی مگر صرف اس لیے بتا رہی ہوں کہ تم دونوں کی اچھی خاصی دوستی ہو کرتی تھی۔ شاید تم ہی اسے کچھ سمجھا سکو۔“

اس کے لہجے میں تشویش تھی۔

”کیا کر رہی ہے وہ؟“ میں نے پریشان ہو کر پوچھا۔ اس نے نظریں چراتے ہوئے کہا۔

”آج کل یونیورسٹی میں اس کا انفرز بہت مشہور ہے۔ پچھلے کافی عرصہ سے وہ کئی لڑکوں کے ساتھ پھرتی رہی ہے مگر اب کافی عرصہ سے وہ ایک لڑکے کے ساتھ رہتی ہے۔ وہ دونوں سارا دن کلاسز اٹینڈ کرنے کے بجائے یونیورسٹی کے لان میں بیٹھے رہتے ہیں یا پھر ہونٹنگ کرتے رہتے ہیں۔ اس لڑکے کی شہرت بھی اچھی نہیں ہے مگر مہرین کو پتا نہیں اس میں کیا نظر آتا ہے۔ اس کی وجہ سے مجھے بھی بہت پریشانی اور شرمندگی کا سامنا کرنا پڑتا ہے کیونکہ آخر کو وہ میری کزن ہے اور یونیورسٹی میں یہ بات سب جانتے ہیں۔“

میں نے ابھی تک یہ بات دادی سے چھپائی ہے حالانکہ وہ مجھے کہتی رہتی ہیں کہ میں مہرین کے بارے میں سب کچھ انہیں بتاتی رہوں مگر مجھے یہ اچھا نہیں لگتا کہ میں اس کی جاسوسی کرتی پھروں، اس لیے میں دادی کے سامنے تو ”سب اچھا ہے“ کا ڈھونگ رچائے رکھتی ہوں مگر درحقیقت بہت پریشان ہوں۔ جلد یا بدیر یہ بات گھر تک پہنچ ہی جائے گی پھر وہاں ایک ہنگامہ برپا ہو جائے گا۔

مجھے مہرین کی فکر ہے اس کی پروا ہے مگر وہ یہ بات نہیں سمجھتی، پلیز تم ایک بار اس سلسلے میں اس سے بات ضرور کرو۔“ اس نے منت بھرے انداز میں کہا تھا۔

”لیکن مشعل میں اسے کیا کہوں گا اور پھر ہماری جو تھوڑی بہت دوستی تھی وہ اب نہیں ہے اب تو وہ مجھ سے زیادہ بات بھی نہیں کرتی۔“ میں نے اپنی پوزیشن واضح کی تھی۔

”پھر بھی اسوہم اس سے بات تو کرو۔“

”مشعل تم خود اس سے بات کیوں نہیں کرتیں؟“

”اسوہوہ کبھی بھی میری بات پر عمل نہیں کرے گی وہ تو مجھے اپنا دشمن سمجھتی ہے۔“

”ٹھیک ہے پھر تمہیں اس کے بارے میں فکر مند ہونے کی ضرورت نہیں ہے جو آدنی غلطی کرے اسے ٹھوکر

گنتی ہی چاہیے اگر اسے خود اپنی عزت کی پروا نہیں ہے تو تم یا میں اسے کیا سمجھا سکیں؟“

ہم کہاں کے سچے تھے

میں نے فیصلہ کن انداز میں کہا مگر وہ میری بات پر بگڑ گئی تھی۔  
”یعنی تمہارا مطلب ہے کہ ہم اسے کنویں میں گرنے دیں، کم از کم میں تو ایسا نہیں ہونے دوں گی اور مجھے تم سے بھی بڑی مایوسی ہوئی ہے اسودہ میرا خیال تھا کہ تم اتنی خود غرضی نہیں دکھاؤ گے اور وہ بھی مہرین کے معاملے میں۔“  
”ٹھیک ہے میں اس سے بات کروں گا۔“ میں نے ایک دم ہتھیار ڈال دیے تھے۔  
وہ مہرین کے لیے واقعی پریشان تھی اور یہ پریشانی مجھے اچھی لگی تھی۔  
”اور لوگ کہتے ہیں اب دنیا میں اچھے لوگ نہیں ہوتے۔“ میں نے کھانا شروع کرتے ہوئے سوچا تھا۔

.....

اگلے چند دن میں واپس جانے کی تیاریوں کے سلسلے میں مصروف رہا اور مہرین سے نہیں مل سکا۔ جس رات مجھے واپس لندن جانا تھا اس رات میں مشعل کے گھر گیا تھا۔ مشعل سے میں ایک دن پہلے ہی مل چکا تھا کیونکہ اسے اپنی خالہ کی بیٹی کی شادی میں شرکت کے لیے کوئز جانا تھا۔  
نائی اماں سے ملنے کے بعد میں نے ان سے مہرین کے بارے میں دریافت کیا تھا۔  
”اچھے کمرے میں ہوگی اور اس کا کون سا ٹھکانہ ہے؟“ انھوں نے کہا۔  
”پھر میں ذرا اس سے بھی مل آتا ہوں۔“  
”ہاں جاؤ مل آؤ۔“

میں اوپر کی منزل پر چلا آیا۔ آہستہ سے میں نے اس کے دروازے پر دستک دی تھی۔ چند لمحوں تک خاموشی رہی پھر اس نے دروازہ کھول دیا تھا مجھے دیکھ کر وہ حیران رہ گئی تھی۔ سفید شلوار کرتے میں دوپٹے سے بے نیاز وہ کہیں تک آستینیں چڑھائے ہوئے خلاف معمول مجھے اچھی لگی تھی۔  
”آئیں۔“ اپنی حیرت پر قابو پاتے ہوئے اس نے مجھے اندر آنے کا راستہ دیا تھا میں اندر آ گیا۔  
سادہ سا بے ترتیب کمرہ اس کی اپنی شخصیت کا عکاس تھا۔ کمرے میں ایک کارپٹ بچھا تھا اور اس پر کٹن رکھے ہوئے تھے سائیز کی دیوار میں لگے ہوئے ریکس کتابوں سے بھرے ہوئے تھے، کارپٹ کے اوپر ایک کونے میں کچھ کتابیں پڑی ہوئی تھیں اور کچھ کاغذات اور فائلیں بھی تھیں۔ کمرے کے وسط میں رکھی ہوئی تپائی پر چائے کا ایک بھرا ہوا گنگ پڑا تھا۔ دیواریں چھوٹی بڑی paintings سے سجی ہوئی تھیں۔ دیوار کے پاس رکھے ہوئے اسٹیریو میں بہت مدہم آواز میں کوئی انگلش سونگ بج رہا تھا۔ میں نے کمرے کا تفصیلی جائزہ لیا تھا۔

وہ اتنی دیر میں کھنجر پر پڑا دوپٹہ اٹھا چکی تھی۔

”اچھا ہے تمہارا کمرہ، کافی عرصے بعد دیکھا ہے میں نے۔“

اس نے میرے تھمرے پر کسی ردعمل کا اظہار نہیں کیا۔

”کیا بیٹھے کے لیے نہیں کہو گی؟“

”بیٹھیں۔“ اس نے ایک کٹن اٹھا کر میری طرف بڑھا دیا۔



ہم کہاں کے سچے تھے

”میں آج واپس جا رہا ہوں سوچا کہ تم سے بھی ملتا چلوں۔“

کارپٹ پر بیٹھتے ہوئے میں نے کہا۔ میں جانتا تھا کہ وہ حیران ہوگی کیونکہ پہلے کبھی میں اسے خدا حافظ کہنے نہیں آیا تھا۔

میں نے اسے دیکھا تھا اور بہت اچانک ہم دونوں کی نظر ملی تھی۔ بہت عجیب سا احساس ہوا تھا۔ اس کی نظر بہت اندر تک اتر جانے والی تھی۔ ایسی آنکھوں کو آپ آسانی سے نظر انداز نہیں کر سکتے۔

میں نے دوبارہ اس کی طرف نہیں دیکھا۔ میں جانتا تھا وہ مجھے دیکھ رہی ہے اور میں اس سے نظر نہیں ملا سکتا تھا۔

”کیا مصروفیات ہیں تمہاری؟“ میں نے بات شروع کرنے کی کوشش کی۔

”کیا یہ بہتر نہیں ہے کہ آپ وہی بات کریں جس کے لیے آپ آئے ہیں۔“ اس کا قیاس غضب کا تھا۔

”تم جانتی ہو میں کیا بات کرنے آیا ہوں؟“ میں نے اس سے پوچھا۔

”مجھے شبہ کا علم نہیں آتا۔“ اس نے بے تاثر انداز میں کہا تھا۔ میں نے ایک گہری سانس لی۔

”مہرین، ہم کبھی اچھے دوست ہوا کرتے تھے اور میں اب بھی تمہیں اچھا دوست ہی سمجھتا ہوں اس لیے تمہیں ایک نصیحت کر رہا ہوں۔ ایسا کوئی کام مت کرو جس سے تمہاری عزت پر حرف آئے۔ تم بہت اچھی ہو اور میں چاہتا ہوں کہ سب تمہیں اچھا ہی سمجھیں۔“

”میں جانتی ہوں میں اچھی ہوں اور مجھے اپنی اچھائی ثابت کرنے کے لیے آپ کے یا کسی اور کے سرٹیفکیٹ کی ضرورت نہیں ہے اور میں ایسا کوئی بھی کام نہیں کر رہی جس سے میری عزت پر حرف آئے۔“ اس کا انداز بہت بڑسکون تھا۔

”اور یہ جو تم فضول قسم کے لڑکوں سے دوپتی کیے ہو وہ کیا ہے؟ کیا اس سے تمہیں کوئی فرق نہیں پڑتا؟“ میں نے بالآخر دو ٹوک انداز میں بات کرنے کا فیصلہ کر لیا تھا مگر اس کے اطمینان میں رتی بھر کی نہیں آئی وہ خاموشی سے مجھے دیکھتی رہی اور پھر بولی۔

”ہر انسان کو حق ہے کہ وہ دوسروں کے بارے میں رائے دے ضروری نہیں ہے جو آپ کو فضول لگے وہ مجھے بھی لگے اور مجھے لوگوں کی کافی پہچان ہے میں اتنی میچور ہو چکی ہوں کہ یہ۔ طے کر لوں کہ کون اچھا ہے اور کون برا۔“

”لیکن لڑکوں سے دوپتی کیا ضروری ہے؟“

”مگر لڑکوں سے دوپتی ضروری نہیں ہے تو پھر آپ سے بھی دوپتی نہیں ہونی چاہیے۔“ میں لاجواب ہو گیا تھا۔

”دیکھو اگر اس قسم کی کوئی خیر گھر پہنچ گئی تو تمہیں اس سے بہت نقصان ہو سکتا ہے۔“ میں نے اسے دھمکایا

تھا۔ پہلی دفعہ اس کے چہرے کے تاثرات بدلے تھے۔

”خبردار کرنے کے لیے شکر یہ مگر اسودہلی آپ میرے گارڈین ہیں نہ گاؤں دار اور نہ ہی میں نے آپ سے کوئی مشورہ مانگا ہے، اس لیے آپ یہ مشورے اپنے پاس رکھیں۔ آپ ملنے کے لیے آئے آپ کا شکر یہ

”Have a safe flight“

ہم کہاں کے سچے تھے

وہ صاف الفاظ میں مجھے جانے کے لیے کہہ رہی تھی۔ میں کھڑا ہو گیا، اس سے زیادہ انسلٹ میں برداشت نہیں کر سکتا تھا۔ کچھ کہے بغیر میں کمرے سے باہر نکل آیا۔



اس رات پاکستان سے لندن کی فلائٹ میں، میں مہرین کے بارے میں ہی سوچتا رہا۔ جن لوگوں کو خود اپنی پروا نہیں ہوتی، کوئی دوسرا ان کے لیے کیا کر سکتا ہے؟ یہی غلطی اس کے باپ نے کی تھی۔ یہی غلطی وہ کر رہی تھی اچھا ہوا خالہ نے اس کے لیے اپنی زندگی برباد نہیں کی، میں نے سونے کے لیے آنکھیں بند کرتے ہوئے سوچا تھا۔ مشعل کو خط کے ذریعے میں نے اس سے ہونے والی بات چیت سے آگاہ کر دیا تھا مگر اسے بھی مجھ سے ہی شکایت تھی اسے لگتا تھا کہ میں نے اسے دل سے سمجھانے کی کوشش ہی نہیں کی۔ وہ مہرین کے بارے میں بہت پریشان رہتی تھی۔ اس کا ہر خط مہرین کے کسی نئے کارنامے کا تذکرہ ضرور لے لے ہوتے۔

فی الحال گھر والوں تک مہرین کی کوئی بات نہیں پہنچی تھی مگر اب میں نے اسے کہہ دیا تھا کہ وہ اپنے ابو کو مہرین کے بارے میں بتا دے۔ اس سے پہلے کہ پانی سر سے گزر جائے مگر اس کا جوانی خط جھڑکیوں سے بھرا ہوا تھا۔ اس نے لکھا تھا کہ ”مجھے ایسا مشورہ دیتے ہوئے تمہیں شرم آنی چاہیے تم مہرین کی زندگی تباہ کرنا چاہتے ہو، تم مرد دعوت کی کوئی غلطی کہاں چھپا سکتے ہو۔ تم چاہتے ہو میں اپنے ہاتھوں سے اس کے منہ پر سیاہی مل دوں۔“ خط میں اور بھی بہت کچھ تھا مگر مجھے اپنے مشورے پر کوئی شرمندگی نہیں ہوئی تھی۔ مشعل جذباتی ہو کر سوچ رہی تھی اور میں حقیقت پسند تھا سو میں نے امی کو فون کر کے پوری صورت حال بتا دی تھی مگر وہ تو اس بات پر یقین کرنے کو تیار ہی نہیں تھیں۔

”تمہیں اور مشعل کو کوئی غلط فہمی ہوئی ہے مہرین ایسی ہو ہی نہیں سکتی۔“

ان کی ایک ہی رسالت تھی۔ میں نے انہیں قائل کرنے کی بہت کوشش کی لیکن ہا کام ہو کر موضوع ہی بدل دیا۔

”ٹھیک ہے مجھے کیا میں کیوں اپنا وقت اور دماغ ضائع کروں جب نتیجہ ان کے سامنے آئے گا تو خود ہی

انہیں پتا چل جائے گا کہ غلط فہمی کس کو تھی۔“ میں نے سوچا تھا۔

چار ماہ بعد اچانک میری پوسٹنگ پاکستان ہو گئی تھی۔ یہ بات خلاف توقع تھی مگر بہر حال میرے لیے خوشی کا باعث تھی کہ اتنی جلدی مجھے پاکستان ٹرانسفر کیا جا رہا ہے۔ میں کراچی آ گیا تھا کیونکہ مجھے کہنی کے ہیڈ آفس میں کام کرنا تھا۔ میں نے اپنے آفس کا چارج لے لیا اور اپنے آپ کو کام میں الجھانا شروع کر دیا۔

وقت گزرنے کے ساتھ ساتھ میں نے اپنے عہدے کی ساری ذمہ داریاں سنبھال لیں۔ لندن کی نسبت

پاکستان میں کام کا پریشر زیادہ تھا۔ مجھے یہاں زیادہ کام کرنا پڑتا تھا اور رات گئے تک نگر پھر بھی میں تقریباً روزی امی اور مشعل سے بات کر لیا کرتا تھا اور یہ تو جیسے میری روٹین میں شامل ہو گیا تھا۔

میں ہر ویک اینڈ پر لاہور کا ایک چکر ضرور لگا لیا کرتا تھا۔ ابھی تک میرا قیام ایک ہوٹل میں تھا اور کہنی کی

طرف سے مجھے ابھی باقاعدہ رہائش گاہ نہیں ملی تھی۔ میرا ارادہ تھا کہ رہائش گاہ ملے ہی میں امی کو بھی اپنے ساتھ کراچی

ہم کہاں کے سچے تھے

لے جاؤں گا۔ ان کی تنہائی بھی دور ہو جائے گی امی نے کراچی شفٹ ہونے کی تیاریاں بھی شروع کر دی تھیں۔  
ایک شام جب میں نے امی کو فون کیا تو رہی اور معمول کی بات چیت کے بعد انہوں نے مجھ سے کہا تھا۔  
”اسود آج مجھے تم سے بہت اہم اور ضروری بات کرنی ہے اس لیے تم میری بات غور سے سنا۔“  
”امی میں آپ کی ہر بات غور سے سنتا ہوں آپ اس معاملے میں فکر نہ کریں اور بات کریں۔“  
مجھے تب تک اندازہ نہیں تھا کہ وہ مجھ سے کیا بات کرنا چاہتی ہیں۔ مگر ان کے اگلے جملے نے مجھے ہکا بکا کر دیا تھا۔

”میں امی سے تمہارے لیے مہرین کا رشتہ مانگنے والی ہوں۔“  
”امی آپ کیا کہہ رہی ہیں؟“ میرے سر پر جیسے قیامت ٹوٹ پڑی تھی۔  
”میں ٹھیک کہہ رہی ہوں شروع سے ہی میرا ارادہ تھا کہ میں مہرین کو اپنی بہنو بنائوں مگر میں چاہتی تھی کہ تم کسی قابل ہو جاؤ تو میں ایسا کچھ کروں اور اب تم اس قابل ہو گئے ہو اور مہرین کی تعلیم بھی مکمل ہونے والی ہے۔“  
”امی میں اسے قطعاً پسند نہیں کرنا اور نہ ہی میں نے کبھی اس کے بارے میں ایسا کچھ سوچا ہے وہ میرے لیے ایک کزن ہے اور بس، میری بیوی کے معیار پر وہ پوری نہیں اترتی۔“  
میں نے صاف اور سیدھے لفظوں میں اپنی ناپسندیدگی کا اظہار کر دیا۔ کچھ دیر تک دوسری طرف خاموشی چھائی رہی پھر امی نے کہا تھا۔

”بچپن میں تو تمہاری بڑی دوستی ہوتی تھی اس سے۔“  
”بچپن کی بات بچپن کے ساتھ ختم ہو گئی۔ اب ہمارے درمیان اس قسم کا کوئی تعلق نہیں ہے۔“  
”مگر اس میں شرابی کیا ہے؟“  
”آپ مجھے یہ بتائیں کہ اس میں اچھائی کیا ہے؟ مجھے بطور بیوی ایسی لڑکی چاہیے جو صاف گو اور مضبوط کردار کی مالک ہو۔ جو کھلے دل اور اعلیٰ ظرف کی مالک ہو، جو سمجھدار ہو، جس کے ساتھ میری اچھی انڈر اسٹینڈنگ ہو اور معاف کیجئے گا آپ کی بھانجی میں ان میں سے ایک بھی کو اپنی نہیں ہے۔“  
مجھے یہ بات کہتے ہوئے افسوس ہو رہا ہے مگر یہ سچ ہے کہ وہ ایک بڑے کردار کی لڑکی ہے۔ جس کی نہ خاندان کے باہر عزت ہے نہ خاندان میں اور آپ پتا نہیں کس جرم کی سزا کے طور پر اسے میرے سر پر تھوپنا چاہ رہی ہیں۔“ امی نے میری بات سننے کے بعد کہا تھا۔  
”تم اس کے بارے میں کچھ نہیں جانتے، تمہیں بہت سی غلط فہمیاں ہیں اس کے بارے میں، تمہیں پتا ہی نہیں ہے کہ اس کے لیے کیسے کیسے رشتے آ رہے ہیں تم تو ان کے سامنے کچھ بھی نہیں ہو یہ تو میں ہوں جو ضد کر رہی ہوں کہ اس کی شادی تم سے ہو اور وہ میرے گھر آئے ورنہ امی تو اس کا رشتہ طے کرنے والی ہیں۔“  
مجھے امی کی غلط بیانی پر ہنسی آئی تھی۔ وہ اگر یہ جانتی ہوتی کہ مانی امی مہرین کے لیے رشتوں کی کیا بنی کے رونے میرے آگے رو چکی ہیں تو وہ شاید کبھی بھی یہ جھوٹ نہ بولتیں۔

ہم کہاں کے سچے تھے

”ٹھیک ہے اگر اس کے لیے اچھے رشتے ہیں تو مسئلہ ہی کیا ہے۔ آپ مانی امی کو کہیں کہ وہ کوئی بھی اچھا رشتہ اس کے لیے منتخب کر لیں مگر میرا چھوڑ دیں میں نے اس سے شادی نہیں کرنی۔ مجھے اپنی مرضی سے شادی کرنی ہے۔“

”ٹھیک ہے پھر جہاں تمہارا دل چاہے شادی کر لو میرا تمہارا رشتہ آج سے ختم سمجھو۔“ انہوں نے یہ کہہ کر فون بند کر دیا، میں ان کی اس حرکت پر حیران ہو گیا تھا میں سوچ بھی نہیں سکتا تھا کہ وہ اس رشتے کو اتنا سنجیدگی سے لے رہی ہیں۔ مجھے مہرین پر بے تحاشا غصہ آیا تھا۔

پھر میں نے بار بار امی کو فون کیا ہر دفعہ بیل بھتی رہی مگر کسی نے فون نہیں اٹھایا شاید وہ بھی جانتی تھیں کہ میں دوبارہ فون ضرور کروں گا۔ بیس بجیں بار رنگ کرنے کے بعد میں نے ٹھک آ کر فون بند کر دیا تھا وہ جانتی تھیں کہ میں انہیں رنگ کر رہا ہوں گا اسی لیے وہ فون نہیں اٹھا رہی تھیں یہ ایبوشنل بلیک میسج تھی۔

میں نے کچھ دیر بعد مشعل کو فون کیا تھا اور اسے ساری بات بتائی تھی وہ سارا قصہ سن کر سکتے میں آگئی تھی۔ چند منٹ خاموش رہنے کے بعد ایک دم اس نے پھوٹ پھوٹ کر رونا شروع کر دیا۔

”مشعل دیکھو تم پریشان مت ہو، کچھ نہیں ہوگا، میں امی کو رضامند کر لوں گا مگر پلیز تم رونا بند کرو۔“ میں بے حد پریشان ہو گیا تھا یہ پہلا موقع تھا کہ وہ اس طرح میرے سامنے روئی تھی۔

”پلیز اسود کچھ کرو، میں تمہارے بغیر زندہ نہیں رہ سکتی، میں مر جاؤں گی۔ خدا کے لیے کچھ کرو۔“ وہ ہلکتے ہوئے کہہ رہی تھی اور میرا دل کٹ رہا تھا۔

پہلی دفعہ وہ اظہارِ محبت کر رہی تھی اور وہ بھی کس انداز میں۔

”مشعل کیا تمہیں مجھ پر بھروسہ نہیں ہے، تم فکر نہ کرو میں کوئی دودھ پیتا بچہ نہیں اور انہیں میری خواہش کا احترام کرنا پڑے گا۔ وہ اگر رضامند نہ بھی ہوئیں تو بھی میں اپنی زندگی کے فیصلے خود کروں گا۔“ میں نے اسے تسلی دینے کی کوشش کی تھی۔

”میں مہرین کو سب کچھ دے سکتی ہوں سب کچھ مگر تمہیں نہیں۔ یہ واحد چیز ہے جس سے میں کسی صورت دستبردار نہیں ہو سکتی۔ تم میرے ہو اور میرے ہی رہو گے، میں ٹھیک کہہ رہی ہوں نا بولو تم سن رہے ہونا؟“

وہ بے تاب تھی اور میری کوئی تسلی اسے پر سکون نہیں کر رہی تھی پھر بھی میں بہت دیر تک اسے دلا سے دیتا رہا اور جب وہ کچھ مارل ہوئی تو میں نے فون بند کر دیا۔ مجھے امی پر بے تحاشا طیش آ رہا تھا۔ وہ پتا نہیں میرے کس گناہ کی سزا مجھے دینا چاہ رہی تھیں۔ میں پوری رات غصے سے کھولتا جاگتا رہا۔

اگلی صبح آفس سے چھٹی منظور کروانے کے بعد میں شام کی فلائٹ سے لاہور پہنچ گیا تھا۔ امی نے بڑی سرد مہری سے میرا استقبال کیا تھا۔ انہیں معلوم تھا کہ میں آج ضرور آؤں گا۔ ایسی قیامت کسی کے سر پر توڑی جائے تو وہ ایک جگہ کہاں تک کر رہ سکتا ہے۔ میں آتے ہی امی سے بحث میں اُلجھ گیا تھا۔ وہ اپنی بات پر قائم تھیں اور قول سے پھرنے والا میں بھی نہیں تھا۔

”اسود دیکھو مہرین نے بہت مشکلات دیکھی ہیں، کہیں اور بیاہ کر جائے تو پتا نہیں اس کا نصیب کیسا ہوگا سچے گھر بیاہ کر

ہم کہاں کے سچے تھے

لاتے ہوئے مجھے یہ تسلی تو ہوگی کہ وہ سبھی رہے گی۔“ انہوں نے مجھے کہا تھا۔

”اس نے اگر مشکلات دیکھی ہیں تو اپنے باپ کی وجہ سے، نہ اس کا باپ ایسے کارنامے کرتا نہ اس کے اعمال اس کی بیٹی کے سامنے آتے مگر آپ مجھے کس گناہ کی سزا دے رہی ہیں۔ میں نے کوئی دارالامان تو نہیں کھولا کہ دوسروں کے سکھ کے لیے اپنی زندگی برباد کر دوں۔ ویسے بھی وہ اپنے باپ کی طرح ہی ہے، خود غرض اور بے حس اس لیے آپ کو اس کے بارے میں فکر مند ہونے کی ضرورت نہیں، ایسے لوگ اپنی پروا کرنا خوب جانتے ہیں اور یہ بات میں آپ کو صاف صاف بتا دوں کہ اگر میرے ساتھ اس کی شادی ہوگئی تو جان لیجے گا کہ مجھ سے اسے کوئی خوشی نہیں ملے گی یہ بات تو سٹے ہے۔

ہو سکتا ہے کہیں اور شادی کر کے وہ خوشحال زندگی گزارے مگر میرے ساتھ شادی کر کے وہ بھی پچھتائے گی

اور آپ بھی۔ مجھے وہ قطعاً پسند نہیں ہے۔“

”تو پھر تمہیں کون پسند ہے؟“

”مجھے مشعل پسند ہے اور آپ میرے لیے اس کا رشتہ مانگیں مہرین کا نہیں۔“

امی میری بات پر حیران رہ گئی تھیں۔

”مشعل..... مشعل.....“ وہ زیر لب بڑبڑائی تھیں۔ پھر انہوں نے کہا تھا۔

”مشعل اچھی ہے مگر مہرین اس سے۔“ میں نے ان کی بات کاٹ دی۔

”میرے سامنے آپ مہرین کا نام بھی نہ لیں جب بھی آپ اس کا ذکر کرتی ہیں، اس سے میری نفرت اور

بڑھ جاتی ہے۔“

”تم اس کے بارے میں بہت غلط سوچتے ہو، وہ ویسی نہیں ہے جیسی تم سمجھتے ہو۔“

”میں اسے کچھ سمجھتا ہی نہیں اور مجھے کوئی دلچسپی نہیں ہے کہ وہ کہی ہے اور کیسی نہیں، مجھے بس اس سے شادی

نہیں کرنی اور بس۔“

”ٹھیک ہے اگر تمہیں اس سے شادی نہیں کرنی تو جو چاہے کرو، جس سے چاہو شادی کرو مجھے کوئی دلچسپی

نہیں ہے۔“ انہوں نے خفگی سے کہا۔

”امی آپ سمجھتی کیوں نہیں ہیں؟ مہرین ایک بہت مکار اور چالبا زلڑکی ہے آپ اسے بہو بنا کر پچھتا سکیں گی۔“

”تمہارا دماغ خراب ہے جو تم اس طرح کہہ رہے ہو۔“

”امی آپ سمجھتی کیوں نہیں بولتی مجھے پسند نہیں ہے اس سے میں شادی کیسے کر سکتا ہوں؟ جس کے ساتھ

ایک دن گزارنا مجھے مشکل لگتا ہے اس کے ساتھ ساری زندگی کیسے گزار سکتا ہوں؟“ میں نے بے چارگی سے کہا تھا۔

”تمہیں کوئی مجبور نہیں کر رہا، جہاں چاہے شادی کرنا اور جب چاہے کر لینا۔ میری طرف سے تمہیں

اجازت ہے۔“

”امی مشعل بھی تو آپ کی بھتیجی ہے اور وہ ہر لحاظ سے مہرین سے بہتر ہے۔ پھر آپ اس قدر ضد کیوں کر

ہم کہاں کے سچے تھے

رہی ہیں؟ میں کوئی ایسی بات تو نہیں کر رہا جو مناسب ہو بہر حال یہ تو سچے ہے کہ میں اس سے شادی نہیں کروں گا، چاہے آپ ناراض ہی کیوں نہ ہوں اور اگر آپ کی یہ ناراضگی زیادہ دیر تک رہی تو میں واپس لندن چلا جاؤں گا اور وہیں شادی کر لوں گا اور دوبارہ کبھی آپ کو کھٹل نہیں دکھاؤں گا۔“

میں نے انہیں دھمکی دی تھی اور پھر میں اٹھ کر اپنے کمرے میں آ گیا۔

مجھے امی کی ناراضگی کی زیادہ پروا نہیں تھی اس مرحلے پر میں ان کی پروا کر کے اپنی زندگی خراب نہیں کرنا چاہتا تھا۔ مجھے مشعل کی فکر تھی۔ پتا نہیں وہ کس قدر پریشان ہوگی۔ میں نے اسے رنگ کیا اور اپنی آمد اور امی کے ساتھ گھنگٹو کے بارے میں بتایا، وہ واقعی بہت پریشان تھی۔

”اسو اب کیا ہوگا؟“

”کچھ نہیں ہوگا، وہ کچھ دیر ناراض رہیں گی اور پھر مان جائیں گی ان کے کون سے دو چار بیٹے ہیں کہ ایک کو نفا کریں تو بھی انہیں کوئی فرق نہ پڑے۔ تم بس پریشان نہ ہو اور مجھ پر بھروسہ رکھو۔“

میں نے اسے تسلی دی تھی پھر کافی دیر تک ہم دونوں باتیں کرتے رہے۔

اگلی دوپہر کو میں امی کو خدا حافظ کہے بغیر واپس کراچی آ گیا تھا۔ مجھے امید تھی کہ امی کی ناراضگی زیادہ دیر تک نہیں چلے گی اور اب میں ان سے ناراض رہنا چاہتا تھا تا کہ انہیں اپنے غلط رویے کا احساس ہو۔ اس دن میں نے امی کو فون نہیں کیا اور نہ ہی اس سے اگلے دن، الہتہ میں مشعل کو فون کرتا رہا، وہ اب پہلے کی طرح فگر مند نہیں تھی الہتہ وہ اس بات پر شرمندہ اور پشیمان ضرور تھی کہ میں نے اس کی وجہ سے اپنی امی کو ناراض کیا۔

تیسرے دن میں صبح آفس جانے کی تیاری کر رہا تھا جب لاہور سے ماموں کی کال آئی، امی کو ہارٹ ایٹیک ہوا تھا اور وہ ہاسپتال میں تھیں مجھے لگا جیسے زمین ہل گئی تھی۔

”یہ سب میری وجہ سے ہوا ہے۔“ پہلی سوچ میری میرے دماغ میں آئی تھی۔

امی کو دل کی تکلیف کافی عرصے سے تھی مگر ان کی حالت کبھی اتنی خراب نہیں ہوئی تھی کہ انہیں ڈاکٹر کے پاس لے جانا پڑتا۔ ایک دم ہر چیز سے میری دلچسپی ختم ہو گئی تھی۔ پہلی فلائٹ سے میں شام کو لاہور پہنچ گیا تھا اور ایئر پورٹ سے سیدھا ہاسپتال گیا۔

امی اب ICU سے باہر تھیں مگر ان کی حالت بہت اچھی نہیں تھی۔ تینوں ماموں ہاسپتال ہی میں تھے۔ میں امی کے کمرے میں گیا تھا، انہیں ڈرپ لگی ہوئی تھی اور وہ غنودگی کے عالم میں تھیں۔ میں نے ان کا ہاتھ پکڑ لیا مگر انہوں نے آنکھیں نہیں کھولیں وہ اسی طرح بے حس و حرکت رہیں۔ پتا نہیں میں کتنی دیر تک ان کا ہاتھ پکڑے اسی طرح بیٹھا رہا۔ کوئی ڈاکٹر میرے پاس آیا تھا اور اس نے مجھے کمرے سے باہر جانے کے لیے کہا۔ میں ایک معمول کی طرح چل کر باہر آ گیا۔

”پتا نہیں اسے ہوا کیا ہے اچھی بھلی تھی۔ چند دن پہلے ہی تو ہماری طرف آئی ہوئی تھی، بالکل ٹھیک تھی۔“

ماموں نے مجھے دیکھ کر کہا تھا۔

ہم کہاں کے سچے تھے

میں نے مشعل کو دیکھا تھا۔ اس کی آنکھوں میں مجھے بے تحاشا خوف نظر آیا، میں جانتا تھا وہ کیوں خوفزدہ ہے؟ وہاں وہ بھی تھی۔ ورنہ زرم کے ایک کونے میں کرسی پر بیٹھی وہ بہت مطمئن نظر آ رہی تھی۔ یہ سب اس کی وجہ سے ہوا تھا۔ نہ وہ ہوتی نہ امی مجھے اس سے شادی کے لیے مجبور کرتیں ہر چیز ٹھیک رہتی۔ مگر سب کچھ اس نے خراب کیا تھا اس کا باپ بھی یہی کرتا تھا۔ دوسروں کی زندگی اپنی حرکتوں سے خراب کرنا تھا وہ بھی یہی کر رہی تھی، یہ چیز اس کے خون میں شامل تھی اور امی وہ کچھ سمجھ ہی نہیں پا رہی تھیں۔ پتا نہیں اس نے ان پر کیا جا دو کر دیا تھا۔

کچھ وقت گزرنے کے بعد وہ سب لوگ وہاں سے چلے گئے تھے مگر میں نہیں گیا۔ میں وہاں بیٹھا دیر تک امی کے بارے میں سوچتا رہا۔ اس رات وہ نیند آور دوایوں کے زیر اثر سوئی رہیں مگر اگلی صبح وہ جاگ گئی تھیں میں ان کے پاس گیا، انہوں نے مجھے دیکھ کر منہ پھیر لیا۔ میرے دل پر گونہ سا پڑا، تو میں ہی ان کی اس حالت کا ذمہ دار تھا۔ میں ان کے پاس کرسی کھینچ کر بیٹھ گیا۔ انہوں نے آنکھیں بند کر لیں میں نے ان کا ہاتھ پکڑا، انہوں نے ہاتھ کھینچ لیا۔ میں نے ان کا حال پوچھا انہوں نے جواب نہیں دیا۔ میں پھر بھی وہیں بیٹھا رہا۔

کافی دیر تک ڈھیروں کی طرح وہاں بیٹھے رہنے کے بعد میں کمرے سے باہر نکل آیا تھا۔ پھر میں باہر لان میں ایک بیچ پر آ کر بیٹھ گیا۔ میری سمجھ میں کچھ نہیں آ رہا تھا۔ اگر مسئلہ مہرین کا نہ ہوتا تو میں امی کی ضد پر ہتھیار ڈال دیتا اور مشعل سے بھی دست بردار ہو جاتا مگر میں مہرین کو برداشت نہیں کر سکتا تھا، پچھلے کچھ عرصے سے جو نفرت مجھے اس سے ہو گئی تھی وہ اب میرے دل سے ختم نہیں ہو سکتی تھی۔ پتا نہیں میں اسے اتنا ناپسند کیوں کرنے لگا تھا؟ وجہ جو بھی تھی بہر حال میں اس سے شادی نہیں کر سکتا تھا اور پھر میں نے دو تین دن بعد امی کی حالت مزید سنبھلنے کے بعد ان سے یہی کہا تھا کہ وہ جس سے چاہیں میری شادی کر دیں مگر مہرین سے نہیں مگر انہوں نے جواب میں کچھ بھی نہیں کہا، مجھے لگا وہ میری بات پر سوچ رہی ہیں۔

ایک ہفتہ کے بعد امی گھر آ گئی تھیں۔ ممانی نے مشعل کو ہمارے گھر بھیج دیا تھا اور وہی امی کی تیار داری کر رہی تھی، امی کو گھر لانے کے دوسرے دن میں واپس کراچی آ گیا تھا اور میں نے رہائش حاصل کرنے کے لیے کوششیں تیز کر دی تھیں۔

ایک ہفتہ کے اندر اندر گھر حاصل کرنے کے بعد میں واپس لاہور گیا تھا اور امی کو کراچی لے آیا تھا۔ عجیب بات یہ تھی کہ امی نے کراچی جانے کے خلاف مزاحمت نہیں کی اور یہ بات مجھے بہت عجیب لگی تھی مگر میں خوش تھا کہ بہر حال وہ میرے ساتھ آ گئی ہیں۔ امی کی بیماری کے بعد سے میں نے مشعل سے شادی کے سلسلے میں کوئی بات نہیں کی تھی اور نہ ہی اس نے مجھ سے اس سلسلے میں کوئی بات کرنے کی کوشش کی۔

ہم لوگوں کے درمیان ایک عجیب سی دیوار حائل ہو گئی تھی اور میں اس دیوار کو توڑنا نہیں چاہتا تھا۔ میں اسے کوئی فریب دینا نہیں چاہتا تھا۔ میرے جیسے بندے کو عشق نہیں کرنا چاہیے۔ میں کمزور نہیں تھا مگر امی نے مجھے کمزور کر دیا تھا۔ میں انہیں تکلیف میں نہیں دیکھ سکتا تھا۔ سو میں نے مشعل نام کی خواہش کو مار دیا تھا۔

کراچی آ کر امی کا رویہ بہت عجیب ہو گیا تھا، وہ بالکل چپ ہو کر رہ گئی تھیں۔ ہر چیز میں ان کی دلچسپی جیسے

ہم کہاں کے سچے تھے

ختم ہو گئی تھی۔ میری ہر بات کا جواب وہ صرف ہوں ہاں سے دیتی تھیں۔ میں بے حد پریشان تھا، میری سمجھ میں نہیں آتا تھا کہ میں کیا کروں کہ وہ بالکل ٹھیک ہو جائیں۔ انھیں اب میرا اپنے پاس بیٹھنا بھی اچھا نہیں لگتا تھا۔ میں شام کو آفس سے آ کر ان کے پاس بیٹھنا چاہتا تو وہ سونے کے لیے لیٹ جاتیں۔ میں ان کے لیے کوئی چیز خرید کر لانا تو وہ اسے یونہی رکھ دیتیں۔ چھٹی کے دن وہ صرف میری وجہ سے اپنے کمرے سے نہیں نکلتی تھیں۔ اور ایک دن میں نے انھیں روتے ہوئے دیکھ لیا۔ مجھے دیکھ کر انھوں نے اپنے آنسو پونچھ لیے تھے مگر مجھے ایسا لگا تھا کہ میرا زوں بے یک ڈاؤن ہو جائے گا۔

”آپ کیا چاہتی ہیں، مجھے بتائیں آپ کیا چاہتی ہیں، آپ اس طرح کیوں کر رہی ہیں میرے ساتھ؟“

انھوں نے میری بات کا جواب نہیں دیا بس چپ بیٹھی رہیں۔

”آپ مہرین سے میری شادی کرنا چاہتی ہیں، کر دیں مگر خدا کے لیے یہ سب مت کریں جو آپ کر رہی ہیں۔“

انھوں نے حیرانگی سے مجھے دیکھا تھا مگر میں اٹھ کر کمرے سے باہر آ گیا۔ جو فیصلہ اتنے بہت سے دنوں سے میں نہیں کر پاتا تھا، وہ ایک لمحہ میں ہو گیا تھا جب اپنی خوشی نہیں تو ٹھیک ہے امی کی خوشی ہی تھی۔ اگر زندگی مشعل کے بغیر ہی گزارنی تھی تو پھر ٹھیک ہے جو بھی ہوتا اس سے کیا فرق پڑتا ہاں مہرین کے ہونے سے امی کو فرق پڑتا تھا۔ میں ایک دفعہ مشعل سے بات کرنا چاہتا تھا۔ میں ایک دفعہ اسے اپنی مجبوریاں بتانا چاہتا تھا۔ وہی روایتی مجبوریاں جن کا میں چند سال پہلے تک مذاق اڑاتا تھا۔ میں ایک دفعہ اسے بتانا چاہتا تھا کہ میں نے صرف اس سے محبت کی تھی۔ اسوہلی کو صرف اس نے جیتا تھا صرف اس نے تسخیر کیا تھا۔ وہ میری زندگی میں بے شک نہیں رہے گی مگر دل میں صرف وہی رہے گی۔

”مرد کے لیے بہت آسان ہوتا ہے کسی کو چھوڑنا۔“ اس نے ایک بار مجھ سے کہا تھا اور میں نے اس سے کہا تھا۔ ”ہوتا ہوگا آسان کسی کو چھوڑنا مگر تمہیں نہیں۔“ اور اب میں اسے چھوڑ رہا تھا مشعل کو ترک کر رہا تھا۔ اور جب میں اس کے پاس نہیں رہوں گا تو باقی کیا بچے گا؟ اور جب وہ میرے پاس نہیں رہے گی تو میں کیا ہوں گا؟ اور اب اس کی خوبصورت آنکھوں میں بھی ہر وقت نمی تیرتی رہے گی اور اب وہ بھی لوگوں پر اہمیت دیکرنا چھوڑ دے گی۔

”میں دوسروں کے لیے اتنا ایثار اور اتنا کچھ کرتی ہوں کہ مجھے نہیں لگتا خدا مجھے اپنی آنے والی زندگی میں کسی کے ہاتھوں فریب دلائے گا۔“

ایک بار چمکتی آنکھوں کے ساتھ اس نے مجھ سے کہا تھا اور اب اس کی ساری قربانی اور سارا ایثار دھرا رہ جائے گا۔

میں نے اسے فون کیا تھا اور مجھے اسے کچھ بتانے کی ضرورت نہیں پڑی۔ وہ جیسے سب جانتی تھی۔ مجھے سمجھ نہیں آ رہا تھا کہ اس سے کیسے بات شروع کروں؟ سو میں چپ تھا اور اس کے پاس شاید کہنے کے لیے کچھ تھا ہی نہیں۔

”مشعل میں مہرین سے شادی کر رہا ہوں۔“ بہت دیر چپ رہنے کے بعد میں نے کہا تھا۔ دوسری طرف خاموشی رہی۔




ہم کہاں کے سچے تھے

”میں مجبور ہوں مشعل میں اپنی ماں کو کھٹانا نہیں چاہتا۔“  
”اور مجھے..... مجھے کھو دو گے۔“ اس کی آنسوؤں میں ہنسی ہوئی آواز گونجی تھی۔  
”مجھے ایسا کرنا پڑے گا اس کے علاوہ میرے پاس اور کوئی چارہ نہیں ہے۔“  
”ہاں اس کے علاوہ تمہارے پاس اور کوئی راستہ نہیں ہے مگر ایک بات یاد رکھنا تم بھی اتنے سچے اور بہادر نہیں ہو جتنا تم دیکھ کر رہے ہو تم بھی عام سے مرد ہو جو صرف اُمیر چلانا جانتا ہے اور شادی کے وقت اسے اپنی محبوبیاں یاد آنے لگتی ہیں میرا کیا ہے میں تو زندگی گزار لوں گی مگر تم کیا کرو گے خود کو اور مہرین کو دھوکا دے کر کیسے رہو گے اسود؟“  
”میں واقعی اب اتنا سچا اور بہادر نہیں رہا اور ابھی تو مجھے خود کو اور دوسروں کو بہت فریب دینے ہیں، لیکن میں نے تمہیں کوئی دھوکا نہیں دیا پتا نہیں سب کچھ کیسے ہو رہا ہے؟ میرے اختیار میں کچھ باقی رہا ہی نہیں۔“  
وہ رو رہی تھی، میں اسے چپ نہیں کروا سکتا تھا میں اسے چپ کروانا چاہتا بھی نہیں تھا۔  
”ٹھیک ہے اسود جو چاہتے ہو کر لو مگر تم یاد رکھنا کہ میں نے تم سے بہت محبت کی تھی۔ میں نے تمہیں اتنا چاہا ہے کہ کوئی اور تمہیں کبھی اتنا نہیں چاہے گا، مہرین بھی نہیں، تمہاری اولاد بھی نہیں، تم نے مہرین کا انتخاب کیا ہے تو ٹھیک ہے مہرین ہی سہی، نہ تم اس پر اپنا ماضی ظاہر کر سکو گے نہ وہ، مگر وہ بھی تمہارے اور میرے بارے میں جانتی ہے اور تم بھی اس کے بارے میں جانتے ہو پھر بھی اگر دونوں ساتھ رہنا چاہتے ہو تو ٹھیک ہے میری دعا ہے کہ تم دونوں خوش رہو بہت خوش رہو حالانکہ تم نے کسی کو برباد کر دیا ہے۔“

اس نے فون بند کر دیا تھا۔ میں بہت دیر تک ریسیور ہاتھ میں تھا مے بیٹھا رہا جیسے ابھی اس کی آواز اس میں گونج اٹھی، جیسے ابھی وہ کہے گی کہ وہ خوش ہے، وہ ہنس رہی ہے۔ مگر میں جانتا تھا کہ اس وقت وہ شاید دھاڑیں مارا کر رو رہی ہوگی اور خوش تو اب شاید وہ ساری زندگی نہ ہو۔

مشعل کو واقعی میں نے برباد کر دیا تھا۔ اسے رہنا نہیں آتا تھا اور اب میں نے مستقل طور پر اس کی آنکھوں میں آنسو سجا دیے تھے۔ وہ ہر لحاظ سے مکمل تھی اور میں نے نہ چاہتے ہوئے بھی اسے ادھورا کر دیا تھا۔ پتا نہیں ایسا کیوں ہوتا ہے کہ ہم جسے سب کچھ دے دینا چاہتے ہیں اس کے پاس کچھ بھی نہیں رہنے دیتے؟ اور میں اور مشعل اب ساری زندگی ایک دوسرے کو لوگوں کے چہروں میں تلاش کرتے پھریں گے، اور مہرین وہ کیسے ہم دونوں کے درمیان آ گئی تھی۔ ہم لوگوں نے تو اس کے ساتھ کوئی برائی نہیں کی تھی، ہم دونوں نے تو ہمیشہ اس کا بھلا ہی چاہا تھا پھر بھی۔



زندگی ایک دم بدل گئی تھی، امی لاہور گئی تھیں اور پندرہ دن وہاں رہنے کے بعد جب وہ واپس آئی تھیں تو مہرین اور میں ایک دوسرے سے منسوب ہو چکے تھے۔ وہ بہت خوش تھیں۔ ان کی ساری اداسی، ساری پریشانی ختم ہو چکی تھی اور میں ان پر یہ ظاہر کرنے کی کوشش کرتا رہتا تھا کہ میں مطمئن ہوں۔ اپنی اداسی ظاہر کرنے کا فائدہ بھی کیا تھا؟ جب قربانی دے رہا تھا تو پھر دل سے دینا چاہتا تھا۔

وہ مجھے مہرین کے بارے میں بتاتی رہتی تھیں، وہ ایسی تھی، وہ یہ کہہ رہی تھی، میں نے اسے یوں کہا، میں

ہم کہاں کے سچے تھے

اسے وہاں لے کر گئی۔ ایک بار بھی ان کی زبان پر مشعل کا نام نہیں آیا حالانکہ میں پوچھتا چاہ رہا تھا کہ وہ کیسی تھی؟ مگنی کی تصویروں میں مہرین کے ساتھ بیٹھی وہ بہت خوش نظر آ رہی تھی اور مہرین کے چہرے پر مسکراہٹ کا نام و نشان نہیں تھا اسے خوش ہونا چاہیے تھا، اس نے مشعل سے مجھ کو چھین لیا تھا اور مشعل..... سو وہ اب دنیا کو دھوکا دینا سیکھ رہی تھی، اپنی مسکراہٹ سے وہ مجھے اور سب کو یہ دکھانا چاہتی تھی کہ وہ خوش ہے اسے کوئی دکھ نہیں ہے۔

میں ان تصویروں میں صرف مشعل کو دیکھتا رہا تھا، وہ سب سے منفرد سب سے ممتاز نظر آتی تھی اور واقعی وہ ایسی تھی۔

اس دوپہر امی نے مجھے آفس فون کیا تھا مجھے ان کی آواز سے اندازہ ہو گیا تھا کہ کوئی گزبزد ہے مگر میرے اصرار پر بھی انہوں نے مجھے نہیں بتایا کہ معاملہ کیا ہے بس وہ مجھے یہی کہتی رہیں کہ میں آفس سے لاہور جانے کے لیے چھٹی لے کر گھر آ جاؤں پھر وہ مجھے سب کچھ بتا دیں گی۔

میں انتہائی پریشانی کے عالم میں گھر پہنچا امی کا چہرہ دیکھ کر میں دھک سے رہ گیا تھا ان کی آنکھیں رورور کر سوچ چکی تھیں۔

”مشعل کی طبیعت خراب ہے اسے ہسپتال لے کر گئے ہیں۔“

انہوں نے میرا دل دہلا دیا تھا مجھ میں اتنی ہمت بھی نہیں رہی تھی کہ ان سے کچھ اور پوچھتا، میں فون اٹھا کر لاہور جانے کے لیے سیٹوں کی بکنگ کے انتظامات میں لگ گیا تھا، امی بس روئے جا رہی تھیں اور چپ ہونے میں ہی نہیں آ رہی تھیں میں جانتا تھا یہ پچھتاوے کے آنسو تھے انہیں بہنا ہی چاہیے تھا اس لیے میں نے انہیں روکنے کی کوشش نہیں کی۔

فلائٹ میں بیٹھے ہوئے بھی دونوں نے ایک دوسرے سے کوئی بات نہیں کی بس ایک خاموشی تھی جو ہر طرف چھائی ہوئی تھی۔ پتا نہیں امی کیا سوچ رہی تھیں مگر میں، میں تو صرف اس کے لیے دعائیں کر رہا تھا میں جانتا تھا اسے ہسپتال میں پہنچانے والا میں ہی تھا ورنہ مشعل کو کیا ہو سکتا تھا۔

لاہور ایئر پورٹ پر اتر کر امی کے آنسوؤں میں اور روانی آ گئی تھی۔ شاید وہ سوچتی ہوں گی کہ وہ کس منہ سے مشعل کا سامنا کریں گی آخر وہ بھی تو اس کی اس حالت کی ذمہ دار تھیں نہ وہ ضد کرتیں نہ مہرین سے میری مگنی ہوتی اور نہ مشعل کی یہ حالت ہوتی۔


اس وقت شام کے چھ بجے تھے جب ہم لاہور پہنچے تھے ایئر پورٹ سے ٹیکسی لے کر ہم مشعل کے گھر کی طرف روانہ ہو گئے تھے امی کی سسکیاں پہلے سے بڑھ گئی تھیں اور میں اب بھی خود پر قابو رکھے ہوئے تھا۔

آخر مرد تھا رو تو نہیں سکتا تھا ہاں مگر جوں جوں ٹیکسی اس کے گھر کی طرف بڑھ رہی تھی میرے دل کی دھڑکنیں تیز ہوتی جا رہی تھیں اور پھر ایک موڑ مڑتے ہی اس کا گھر سامنے آ گیا تھا، اور میرا دل اچھل کر حلق میں آ گیا اس کے گھر کے سامنے سڑک پر گاڑیوں کی لمبی قطار نظر آ رہی تھی۔ اور جا بجا لوگ بھی تھے۔ اور یک دم میرے ساتھ بیٹھی ہوئی امی ہچکیاں لے کر بلند آواز میں رونے لگی تھیں۔

ہم کہاں کے سچے تھے

میں نے وحشت بھری نظروں سے انہیں دیکھا تھا وہ یقیناً مجھ سے بہت کچھ چھپائے ہوئے تھیں اور وہ کیا چھپائے ہوئے تھیں اب میں جانتا نہیں چاہتا تھا ٹیکسی اس کے گھر کے کھلے دروازے کے سامنے رکھی تھی۔ ایک معمول کی طرح میں نے نیچے اتر کر ڈرائیور کو کرایہ دیا امی اب بلند آواز سے رورہی تھیں، میں نے انہیں چپ کروانے کی کوشش نہیں کی، میں کیوں انہیں چپ کروانا، گھر کے اندر سے رونے کی مدغم آوازیں گیت تک آ رہی تھیں۔

اکبر ماموں مجھے گیت پر ہی مل گئے تھے امی ان سے لپٹ گئی تھیں اور وہ دھاڑیں مار کر رونے لگے تھے۔ میں وہاں نہیں رکھا لوگوں کے درمیان سے گزرتا ہوا اندرونی دروازے تک آ گیا پتا نہیں وہاں کون کون تھا میں دروازہ کھول کر اندر آ گیا۔ رونے کی آوازیں ہال سے آ رہی تھیں مگر پورا گھر آہوں اور سسکیوں سے گونج رہا تھا میں میکا کی انداز میں چلتا ہوا ہال میں آ گیا کانور، لوہان اور گلاب کی ملی جلی خوشبو میری ناک سے ٹکرائی تھی اور میں نے اسے دیکھ لیا تھا۔



ہال کے وسط میں سفید کفن میں چھپا ہوا جسم اسی کا تھا۔ اس کے جسم کے اوپر بے شمار گلاب کے پھول رکھے ہوئے تھے۔ میں آگے بڑھنے کی ہمت نہیں کر سکا، وہیں ہال کے دروازے سے ٹیک لگا کر کھڑا ہو گیا۔ اس کی امی وہاں نہیں تھیں اور جو وہاں تھے وہ بھی شائد وہاں نہیں تھے میں بھی وہاں نہیں تھا، اور میں کہاں تھا؟ یہ میں نہیں جانتا تھا۔

کچھ عورتیں اس کے سر ہانے بلند آواز میں سورۃ البقرہ کی تلاوت کر رہی تھیں۔ مائی امی سر کو ہاتھوں میں پکڑے بلند آواز میں رورہی تھیں۔ اس کے ننھیال سے بھی سب لوگ وہاں آئے ہوئے تھے اور اس کی مائی بار بار غش کھا رہی تھیں۔ اس کی خالہ اس کے پاس بیٹھی ہوئی بار بار اس کا منہ چومتی تھیں اور پھر دھاڑیں مار مار کر رونا شروع ہو جاتیں۔ اور جو روئیں رہے تھے وہ سکتے کے عالم میں تھے۔ میری طرح جیسے انہیں یقین نہیں آیا تھا کہ ایسا بھی ہو سکتا تھا۔

اور وہاں ایک کونے میں وہ بھی تھی۔ اس کی آنکھوں میں آنسو تھے نیچرے پر کوئی پریشانی یا بچھتاوا، وہ بس ایک پارہ پڑھ رہی تھی۔ جو لوگ کھلے ہوئے ہیں وہ مر جاتے ہیں اور جن لوگوں کی ذات نامکمل اور خامیوں کا مجموعہ ہوتی ہے وہ زندہ رہ جاتے ہیں، جیسے مہرین، میرا دل چاہا تھا میں دھکے دے کر اسے وہاں سے نکال دوں، آخر وہاں اس کا کیا کام تھا؟ وہ تمنا شائی بن کر مشعل کو زندگی ہارتے دیکھنے آئی تھی۔ اور ساری زندگی وہ تمنا شائی تو دیکھتی رہی تھی۔

یک دم میرا سانس کھٹنے لگا تھا۔ آخر میں بھی وہاں کیا لینے آیا تھا؟ مجھے لگا ابھی وہ آنکھیں کھولے گی اور مجھ سے کہے گی کہ اب میں کیا چاہتا ہوں میں اس کا بیچھا کیوں نہیں چھوڑ دیتا؟ میں گھر سے باہر نکل آیا تھا اس کا بڑا بھائی اشعر مجھے دیکھ کر میری طرف آ گیا اور میرے گلے لگ کر رونے لگا۔ میں اسے کوئی دلاسا نہیں دے سکا، میں کیا کہتا یہ سب میری وجہ سے ہی تو ہوا تھا۔

ایک مشین کی طرح میں اس شام لوگوں سے ملتا رہا۔ رات کے آٹھ بجے ہم اس کا جنازہ لے کر قبرستان آئے تھے اسے ہمیشہ کے لیے وہاں چھوڑنے۔ اس کے جنازے کو کندھا دیتے ہوئے میں کچھ بھی نہیں سوچ رہا تھا، میں اس قابل کہاں تھا؟ لیکن اسے قبر میں دفن ہوتے دیکھ کر میرا دل چاہ رہا تھا کہ میں اسے لے کر کہیں بھاگ جاؤں، وہ اکیلی کیسے رہ سکتی تھی اس اجاڑ اور ایران جگہ پر؟ اسے تو شور اور ہنگامہ پسند تھا اور یہاں پر تو موت اور خاموشی تھی۔ وہ

ہم کہاں کے سچے تھے

یہاں کیوں آگئی تھی؟ پھر اس کی قبر پر سب نے مٹی ڈالی تھی۔ میں بھی مٹی ڈالنے والوں میں شامل تھا۔ تو مشعل نام کی کہانی ختم ہو گئی تھی۔ اس کی مسکراہٹ، اس کے قہقہے، اس کی جھلگائی آنکھیں، اس کی خوبصورت آواز اب کبھی کسی کو نظر نہیں آئے گی اور میں..... میری نظر سے یہ سب کبھی اوجھل نہیں ہوگا۔

کتنا عذاب ہوتا ہے کسی کا کبھی نظر نہ آنا اور کتنا عذاب ہوتا ہے کسی کا ہر وقت نظر آتے رہنا۔ ہم سب اسے وہاں چھوڑ کر واپس آ گئے تھے اور میں نے تو اسے پہلے ہی چھوڑ دیا تھا۔ شاید تب بھی اس نے زندہ ہوتے ہوئے بھی خود کو قبر میں دفن ہونا ہوا محسوس کیا ہوگا۔ ممانی مسلسل فحشی کے عالم میں تھیں۔ انہیں ہوش ہی نہیں آ رہا تھا اور جو ہوش میں تھے وہ بھی ہوش میں کہاں تھے۔

پتا نہیں تعزیت کے لیے کون کون آیا تھا؟ اس کی پوری یونیورسٹی جیسے وہاں آگئی تھی۔ وہ جو یونیورسٹی کی جان تھی اب سب کو ہی اس کے بغیر رہنا پڑے گا۔ مہرین یونیورسٹی سے آنے والے اسٹوڈنٹس اور لیکچرز سے ملتی رہی، اور میں سوچتا رہا تھا کہ اس کی راہ کا سب سے بڑا کاٹا دور ہونے پر وہ کتنی سرور ہوگی اب کوئی یہ نہیں کہے گا کہ مشعل نے یہ کیا ہے یا مشعل ایسی ہے اب وہ ہمیشہ اس کے نام کے ساتھ ماضی کا سینہ استعمال کریں گے۔ اور وہ جسے اس کی شہرت اور کامیابی سے نفرت تھی اب اس کی فکر ختم ہو جائے گی۔ دیر سے سہی پر خدا نے اس کی سن لی تھی۔

تمام رات گھر کا کوئی فرد سو نہیں پایا اور صبح۔ صبح میں اس وقت سکتے میں رہ گیا تھا جب اکبر ماموں نے میرے پاس بیٹھ کر کہا تھا۔

”پتا نہیں اس نے ایسا کیوں کیا؟ اسے کیا چاہیے تھا جو اس نے خود کشی کر لی؟“

مجھے لگا تھا جیسے میرے پاس کوئی ہم بیٹا تھا اور میرے پر فخر اُڑ گئے تھے۔

”وہ مجھے کہتی اگر اسے کچھ چاہیے تھا پراس طرح بغیر کچھ کہے کچھ بتائے اس نے ایسا کیوں کیا؟ اب میں کیا

کروں گا؟ میرا تو گھر ویران ہو گیا۔“

وہ بات کرتے کرتے رونے لگے تھے۔ اور مجھے لگا تھا کسی نے میرے گلے میں وزنی زنجیروں کا ایک ایسا

گچھا ڈال دیا تھا جو اب مجھے کبھی سراسر اٹھانے نہیں دے گا۔

ماموں کچھ دیر بعد مجھے اس کی موت کی تفصیلات بتانے لگے تھے۔ وہ لوگ اس رات کسی دعوت میں گئے

ہوئے تھے۔ گھر میں صرف ممانی، مہرین، مشعل اور ملازم تھے۔ رات دیر گئے جب وہ لوگ گھر واپس آئے تو مشعل کا کمرہ بند تھا۔ ممانی ایک بار اس کے کمرے کی طرف گئی تھیں مگر اس کا کمرہ بند تھا اور لائٹ بھی آف تھی۔ انہوں نے سوچا وہ سوچتی ہوگی اس لیے انہوں نے اسے ڈسٹرب نہیں کیا اور واپس چلی گئیں مگر صبح جب وہ اسے اٹھانے آئیں اور بار بار دروازہ بجانے کے باوجود بھی اس نے کوئی جواب نہیں دیا تو وہ پریشان ہو گئی تھیں۔ انہوں نے اپنے دونوں بیٹوں اور ماموں کو بلا لیا تھا۔ وہ چاروں مل کر دروازہ پینتے رہے مگر تب بھی اندر سے کوئی جواب نہیں آیا۔

شور کی آوازوں پر باقی ماموں بھی جمع ہو گئے تھے پھر اشعر نے دروازے کا لاک توڑ دیا تھا۔ اور جب وہ

اندر داخل ہوئے تو وہ غنودگی کے عالم میں پڑی ہوئی بمشکل سانس لے رہی تھی۔ وہ سب اسے لے کر ہاسپٹل گئے تھے

ہم کہاں کے سچے تھے

مگر وہ وہاں پہنچنے سے پہلے ہی مر چکی تھی۔ ڈاکٹر نے اسے دیکھتے ہی اس کی موت کی تصدیق کر دی تھی۔ ماموں نے اپنے اڑ ورسونگ کا استعمال کر کے ڈیڑھ سڑیکلیٹ پراس کی موت کا سبب ہارٹ ایٹک لکھوا دیا اور پولیس کیس نہیں بننے دیا۔

سب لوگوں کو بھی یہی بتایا گیا تھا۔ صرف گھر کے لوگوں کو اس کی موت کی اصل وجہ کا علم تھا اور شاید یہ چیز ہی ان کے لیے نیا وہ تکلیف دہ تھی کہ اس نے اپنے ہاتھوں اپنی جان لی تھی۔

سوئم تک ممائی کی حالت پہلے سے بہتر ہو چکی تھی اور سب لوگوں نے اس کی موت کو ذہنی طور پر قبول کرنا شروع کر دیا تھا۔ مگر شاید ابھی بہت کچھ باقی تھا۔ گھر کی ملازمہ نے مشعل کو گھر والوں کے جانے کے تھوڑی دیر بعد مہرین کے کمرے میں جاتے دیکھا تھا۔ وہ دیر تک وہاں رہی تھی اور اس دوران کمرے سے ان دونوں کے جھگڑنے کی آوازیں آتی رہی تھیں۔ ملازمہ نے کمرے کے پاس جا کر باتیں سننے کی کوشش نہیں کی مگر اس نے ماموں کو کہا تھا کہ مشعل جب زور زور سے بول رہی تھیں تو مہرین بی بی بہت ہنس رہی تھیں اور ان کے ہنسنے پر مشعل بی بی کو اور غصہ آیا تھا، وہ اور زیادہ بلند آواز سے بولنے لگی تھیں پھر کافی دیر کے بعد جب وہ کمرے سے نکلیں تو ان کا چہرہ غصہ سے سرخ تھا اور ایسا لگتا تھا جیسے وہ ابھی رونے لگیں گی۔ اپنے کمرے میں جانے کے کچھ دیر بعد وہ نیچے آئی تھیں اور انہوں نے چوکیدار کو کچھ خط گھر کے پاس لگے لیٹر بکس میں ڈالنے کے لیے دیے تھے اور پھر وہ یہ کہہ کر اپنے کمرے میں چلی گئی تھیں کہ کوئی انہیں ڈسٹرب نہ کرے وہ سونے جا رہی ہیں۔

ماموں نے اسی وقت مہرین کو بلوایا تھا۔ اور اس سے پوچھا کہ مشعل کی موت والی رات ان دونوں کے درمیان کس بات پر جھگڑا ہوا تھا۔ پہلے تو اس نے سرے سے اس بات سے انکار کیا تھا کہ ان دونوں کے درمیان کسی بات پر جھگڑا ہوا تھا مگر جب ماموں نے ملازمہ کو ساری باتیں بتائے تو کہا تو وہ بے حد پریشان ہو گئی تھی وہ کچھ بھی نہیں بتا سکی تھی۔

سب لوگ یک دم اس کے خلاف ہو گئے تھے۔ وہ سب اسے اصل بات بتانے پر مجبور کر رہے تھے مگر وہ کچھ بھی نہیں بتا رہی تھی۔ وہ صرف یہ کہہ رہی تھی کہ مشعل اس سے ناراض تھی مگر کیوں ناراض تھی یہ اس نے نہیں بتایا۔ میں جانتا تھا کہ مشعل اس سے کیوں ناراض تھی مگر مجھے یقین نہیں آ رہا تھا کہ وہ اس بات پر اپنے غصے کا اظہار کرنے کے لیے منگنی کے ایک ہفتے کے بعد اس سے لڑنے لگی ہوگی۔ بات یقیناً کچھ اور ہوگی اور بات کیا تھی وہ یہ نہیں بتا رہی تھی۔

اشعر نے چوکیدار سے ان خطوں کے بارے میں پوچھا تھا مگر وہ بھی ان کے پتے کے بارے میں کچھ نہیں بتا سکا۔ لیٹر بکس میں خط بھی نہیں ہو سکتے تھے کیونکہ انہیں پوسٹ کیے تیسرا دن ہو چکا تھا۔ اشعر نے اس کے کمرے کی تلاشی لی تھی مگر وہاں سے صرف اس کی جلی ہوئی ڈائری برآمد ہوئی تھی اور میں جانتا تھا کہ اس نے اپنی ڈائری کیوں جلائی ہوگی صرف مجھے بچانے کے لیے تاکہ کوئی مجھے اس کی موت کا ذمہ دار نہ ٹھہرا سکے۔

کسی کو یہ علم نہ ہو سکے کہ وہ مجھ سے محبت کرتی تھی۔

اگر وہ مہرین سے ناراض ہوتی تو وہ کبھی بھی یہ منگنی نہ ہونے دیتی۔ وہ اپنے باپ سے میرے لیے پسندیدگی

ہم کہاں کے سچے تھے

کا اظہار کرتی تو اکبر ماموں میری امی کو مجبور کر سکتے تھے کہ وہ مہرین کو بہو نہ بنا لیں اور اس کی جگہ مشعل سے میری شادی کریں مگر اس نے ایسا نہیں کیا تھا۔ یقیناً مہرین جھوٹ بول رہی تھی۔ سب کے اصرار کے باوجود اس نے بتانے سے انکار کر دیا تھا اور اشعر، وہ اس قدر شیش میں آگیا تھا کہ وہ اسے شوٹ کر دینا چاہتا تھا۔ سب نے اسے پکڑ لیا اور میرا دل چاہتا تھا کہ کوئی اسے نہ پکڑتا، وہ اسے شوٹ کرنے دیتے۔ مہرین مرجاتی تو کیا فرق پڑتا؟

اگر دنیا کو مشعل کے مرنے سے کوئی فرق نہیں پڑا تھا تو مہرین کے نہ ہونے سے کیا ہو جاتا؟

”تم اگر نہیں تاؤ گی کہ تم نے مشعل سے کیا کہا تھا تو میں تمہیں پولیس کے حوالے کروں گا۔“

اشعر نے اسے دھمکی دی تھی لیکن وہ اسی طرح چپ رہی تھی اور پھر اچانک اشعر نے تیزی سے جا کر اس کا گلا پکڑ لیا تھا۔ وہ اس کا گلا دبا رہا تھا سب اسے چھڑانے کے لیے بھاگے تھے مگر میں نہیں اٹھا تھا میں اسے کیوں پچاتا، کیا اس نے مشعل کو پچایا تھا؟ ماموں اشعر کو کھینچ کر باہر لے گئے تھے مگر وہ اسے گالیاں دے رہا تھا۔ وہ بار بار کہتا رہا تھا۔

”میں اس کتیا کو زندہ نہیں چھوڑوں گا، یہ ماگن ہے، ساری عمر یہ ہمارا کھاتی رہی اور اس نے میری بہن ہی کو ڈس لیا، میں اسے ماروں گا۔“

میں کمرے سے باہر نکل گیا اور اس رات میں نے امی سے کہا تھا۔

”میں مہرین سے شادی نہیں کروں گا۔ کبھی نہیں۔“

انہوں نے اس کی صفائی دینے کی کوشش کی تھی۔

”اسود اس بے چاری کا کیا قصور ہے، سب اس کے دشمن ہو رہے ہیں، اگر تم بھی.....“

میں نے ان کی بات کاٹ دی۔

”مشعل کا کیا قصور تھا۔ اسے کس بات کی سزا ملی ہے۔ اس نے تو کبھی کسی کا برا نہیں چاہا پھر بھی وہ مر گئی اور یہ تو زندہ ہے۔ اسے کیا فرق پڑا ہے لوگوں کے دشمن ہونے سے۔ میں اس سے شادی نہیں کروں گا۔ یہ میں آپ کو بتا رہا ہوں۔“


میں ان سے یہ کہنے کے بعد سیدھا مہرین کے پاس گیا تھا۔ اس کا دروازہ ادھ کھلا تھا۔ میں دستک دینے بغیر اندر داخل ہو گیا۔ وہ ایک کونے میں بیٹھی ہوئی تھی۔

”میں تم سے یہ پوچھنے نہیں آیا ہوں کہ تم نے اسے کیسے مارا میں صرف وہ انگوٹھی لینے آیا ہوں جو تمہارے ہاتھ میں ہے، اور یہ بتانے آیا ہوں کہ اب تمہارے اور میرے درمیان کوئی رشتہ نہیں ہے۔ تم کسی اور کو ڈھونڈ لو جو تمہارے اس بھیا تک چڑے اور کردار کو برداشت کر سکے۔ لوگ ٹھیک کہتے ہیں باہر سے خوبصورت وہی ہوتے ہیں جو اندر سے خوبصورت ہوں اور جو اندر سے خوبصورت نہ ہوں خدا انہیں ظاہری خوبصورتی بھی نہیں دیتا جیسے تم۔“

ایک لمحہ کے لیے اس کے چہرے کا رنگ بدلا تھا مگر پھر اس نے اپنی انگلی سے انگوٹھی اتار کر میری طرف بڑھا دی، ایک جھٹکے سے اس سے انگوٹھی لے کر میں باہر نکل آیا تھا۔ یہ وہی کمرہ تھا جس میں اس نے مشعل کو مرنے کے لیے مجبور کیا تھا جہاں اس نے مشعل کو کچھ ایسا کہا تھا کہ وہ اپنے ہاتھوں اپنی زندگی ختم کرنے پر مجبور ہو گئی تھی۔

ہم کہاں کے سچے تھے

اگلی صبح میں واپس کراچی لوٹ آیا تھا۔ وہاں رہ کر اب کرتا بھی کیا، وہاں بچا ہی کیا تھا؟ امی ابھی ماموں کے گھر پر ہی تھیں۔ انھیں مشعل کے دسویں کے بعد آنا تھا۔ اس شہر سے واپس آ کر آزادی کا احساس ہوا تھا۔ ورنہ مجھے لگتا تھا جیسے ہر وقت کوئی چیز مجھے گھیرے رکھتی ہے۔ جیسے ہر وقت کوئی مجھ پر ہنستا رہتا ہے، اور یہاں آ کر مجھے لگا تھا جیسے اب میں سانس لے سکتا ہوں۔



واپس آنے کے اگلے دن میں نے آفس جو ان کر لیا تھا۔ پورا دن آفس گزارنے کے بعد میں شام کو واپس آیا تھا۔

اسٹڈی میں آنے کے بعد میں اسٹڈی ٹیبل پر کچی ہوئی گزشتہ دنوں کی ڈاک دیکھ رہا تھا۔ ایک لفافے پر نظر پڑے ہی میرا سانس رک گیا تھا۔ میں اس تحریر کو لاکھوں میں پہچان سکتا تھا وہ مشعل کے ہاتھ سے لکھا ہوا پتا تھا میں نے بے تابی سے لفافہ کھولا ایک رقعہ ٹیبل پر گر پڑا میں نے اسے اٹھایا اس کی آخری تحریر میرے سامنے تھی:

”اسودٹی!“

میں جو ہمیشہ تمہارے لیے دعائیں کرتی رہی ہوں، آج پہلی بار تمہیں کوئی دعا نہیں دوں گی نہ یہ کہوں گی کہ تم ہمیشہ سلامت رہو اور نہ یہ کہ تم خوش بھی رہو اور لمبے عرصے تک چوبھی۔ میں تو صرف یہ سوچ رہی ہوں کہ میں نے تم پر اعتبار کیا کیسے؟ میں تو کبھی کسی سے دھوکا نہیں کھاتی تھی، مجھے تو بہت فخر تھا کہ مجھے لوگوں کی پہچان ہے، میں چہرے سے انہیں جان لینے کا ڈھکی کرتی تھی۔ پر مجھے پتا ہی نہیں چلا میں نے کب تمہارے جیسا سانپ اپنی آستین میں پال لیا۔

ماتنی ہوں زندگی میں پہلی بار اعتراف کرتی ہوں کہ میں بے قیوف ہوں بلکہ پاگل ہوں اور یہ جو سچائی اور اچھائی کے پھندے میں نے اپنے گلے میں ڈال رکھے تھے نا اب یہ ہی مجھے مار ڈالیں گے۔ میری سچائی کہاں میرے کام آئی ہے اور میری اچھائیوں نے کب مجھے نقصان سے بچایا ہے۔ میں نے تو کبھی کسی کا برا نہیں چاہا، میں نے تو کبھی کسی کو فریب نہیں دیا پھر میری زندگی میں تم کیوں آ گئے آخر تمہیں میں نے کیا تکلیف پہنچائی تھی؟

آج مہرین نے مجھے بتایا تھا کہ تم شروع سے ہی اسی سے محبت کرتے تھے۔ میرے ساتھ صرف اسے خوش کرنے کے لیے اٹھ چلا رہے تھے۔ اس نے مجھے تمہارے ہاتھ سے لکھے گئے خطوط دکھائے تھے جن میں تم نے میرا مذاق اڑایا تھا۔ تم نے لکھا تھا کہ مجھے تماشا بنا کر تمہیں اس لیے خوشی ہو رہی ہے کیونکہ تم نے مہرین کو خوش کر دیا ہے۔ ہاں واقعی تم نے مجھے تماشا بنا دیا ہے مگر تم خود بھی ایک دن تماشا بن جاؤ گے کیونکہ جس مہرین کے لیے تم نے میرے ساتھ یہ فراڈ کیا وہ بھی تم سے فراڈ کر رہی ہے اس نے منگنی تمہارے ساتھ ضروری ہے مگر شادی وہ تمہارے ساتھ نہیں کرے گی۔ وہ شادی اسٹند سے کرے گی جس سے وہ محبت کرتی ہے اور پھر تم بھی میری طرح خالی ہاتھ رہ جاؤ گے۔

اسودتم دوؤں نے میرے ساتھ یہ سب کیوں کیا؟ آخر کیوں؟ میں نے تو کبھی تم دوؤں کا برا نہیں چاہا کبھی تم دوؤں کو نقصان نہیں پہنچایا۔ تم جانتے ہو میں مہرین سے کتنی محبت کرتی تھی۔ میں نے اسے ہر نقصان، ہر مصیبت سے

ہم کہاں کے سچے تھے

بچانے کی کوشش کی تھی مگر اس نے مجھے ہی اپنی ضد اور حسد کی بھٹی میں جھونک دیا۔  
کیا میرا گناہ یہ تھا کہ میں خوبصورت ہوں اور وہ معمولی صورت کی مالک ہے۔ جو خوبصورت ہوتے ہیں کیا  
انہیں میری طرح صلیب پر چڑھا دیا جاتا ہے؟ کیا اچھے لوگوں کے مقدر میں صرف دھوکا کھانا ہوتا ہے۔ شاید ایسا ہی  
ہوتا ہے۔

تم دونوں ساری زندگی خوش رہو گے۔ مہرین کسی اور سے شادی کرے گی تب بھی خوش رہے گی تم سے شادی  
کرے گی تب بھی اسے سب کچھ مل جائے گا۔ شوہر کی محبت، عزت، دولت، اولاد، سکون، خوشیاں چاہے وہ اس کی  
مستحق ہو یا نہ ہو پرکاش اسے یہ سب کچھ نمل پائے۔ تم سے شادی کر کے بھی وہ ہر چیز سے محروم رہے جیسے آج میں  
محروم ہوں لیکن اللہ کیا میری اس آخری خواہش کو پورا کرے گا؟

ہاں آخری خواہش کو کیونکہ میں اب تم دونوں کے سامنے نظر اٹھانے کے قابل نہیں رہی ہوں اور میں تو کسی  
کے سامنے بھی اب نظر نہیں اٹھا پاؤں گی۔ وہ ہر ایک کو بتا دے گی کہ اس نے کس طرح مجھے بے وقوف بنایا ہے اور لوگ  
مجھ پر ہنسیں گے پورے خاندان والے میرا مذاق اڑائیں گے پھر میں کیا کروں گی؟  
میرے لیے یہی بہتر ہے کہ میں مر جاؤں۔ مشعل کو اب مر ہی جانا چاہیے اور تم اسود علی تم وہ تھے جسے میں  
نے چاہا تھا اور تم نے میرے ساتھ کیا کیا؟“

میرے ہاتھ سے کاغذ چھوٹ گیا تھا۔ میں کرسی پر گر پڑا، سو وہ اس لیے مر گئی کہ اسے لگا کہ میں نے اس کے  
ساتھ دھوکا کیا ہے اور یہ بات اسے مہرین نے کہی تھی۔ تو مشعل کی زندگی کی اس آخری رات کو اسے یہ کہا گیا تھا۔ میں  
سرکوباتھوں میں تھامے وہاں بیٹھا رہا۔

میری زندگی میں مہرین کتنی بار شب خون مارے گی، آخر کتنی بار اسے یہ جھوٹ بول کر کیا ملا؟ کیوں اس  
نے مشعل کو مرنے پر مجبور کر دیا؟ میرا دماغ سوالوں سے پیٹ رہا تھا۔ میرا جی چاہ رہا تھا کہ میں مہرین کو ایسے دیکھتے  
ہوئے الاؤ میں پھینک دوں جہاں وہ جلتی رہے، اتنی دیر تک جلتی رہے جب تک اسے اپنی زندگی کے سارے گناہ یاد نہ  
آجائیں۔

اس نے پتا نہیں اپنی کس محرومی کا بدلہ لیا تھا۔ مگر کیا اس کی محرومیوں کی ذمہ دار مشعل تھی یا کیا میں اس کا  
ذمہ دار تھا؟ اگر میری زندگی میں مشعل کو نہیں آنا تھا تو اب مہرین کی زندگی میں بھی کوئی اسفند نہیں آئے گا۔ اگر مشعل  
زندگی کی ہر چیز سے محروم ہو گئی تھی تو وہ بھی ہو جائے گی مشعل تو ایک باہر مری تھی مگر مہرین باہر مری تھی۔

میں نے امی کو لاہور فون کیا تھا اور انہیں کہا تھا کہ میں منگنی بقرار رکھنا چاہتا ہوں وہ میرے فیصلے پر حیران رہ  
گئی تھیں۔ ابھی کل ہی تو میں انہیں منگنی کی انگوٹھی دے کر آیا تھا اور آج میں انہیں کہہ رہا تھا کہ میں اس سے منگنی کرنا  
چاہتا ہوں۔ وہ کچھ بول نہیں پائی تھیں۔ میں نے انہیں اس کا موقع ہی نہیں دیا تھا۔ میں نے فون بند کر دیا تھا۔ پھر میں  
نے انہیں فون نہیں کیا۔

مشعل کے دسویں کے بعد وہ کراچی آ گئی تھیں۔ میں دسویں پر نہیں گیا۔ میں اب وہاں صرف ایک بار جانا



ہم کہاں کے سچے تھے

چاہتا تھا، صرف ایک بار۔

امی نے ابھی مہرین سے منگنی کی بات نہیں کی تھی۔ وہ یہ بات مشعل کے چہلم کے بعد کرنا چاہتی تھیں۔ میں نے کوئی اصرار نہیں کیا تھا جلدی مجھے بھی نہیں تھی۔ مشعل کے چہلم پر امی لاہور گئی تھیں اور چند دن وہ وہیں رہیں پھر انہوں نے مجھے وہاں سے فون کر کے کہا تھا کہ مہرین اب منگنی پر رضامند نہیں ہو رہی۔

ایک آگ تھی جو میرے اندر بھڑک رہی تھی میں نے انہیں کہا تھا۔

”وہ رضامند ہو رہی ہے یا نہیں اب مجھے اس سے شادی کرنا ہے ہر قیمت پر چاہے مجھے اس کے لیے کچھ بھی کرنا پڑے اور اگر مجھ سے اس کی شادی نہیں ہوئی تو پھر کہیں بھی نہیں ہوگی۔“

”تم کیسی باتیں کر رہے ہو سو دو تم اس سے کون سا بدلہ لینا چاہتے ہو؟“

”میں کوئی بدلہ لینا نہیں چاہتا مجھے صرف اس سے شادی کرنا ہے اور اگر یہ شادی نہ ہوئی تو میں بھی مشعل کی طرح خود کو شوٹ کر لوں گا مگر اس کو بچتے نہیں دوں گا میں یہ لکھ کر رکھ جاؤں گا کہ میری موت کی ذمہ دار وہ ہے پھر میں دیکھ لوں گا وہ خود کو کیسے بچائے گی؟“

میں نے فون کا ریسیور سنبھال دیا تھا۔

میں نہیں جانتا کہ امی نے اسے کیا کہا تھا، کیا واسطہ دیا تھا، کون سی دھمکی کا استعمال کیا تھا؟ مگر جب وہ واپس آئی تھیں تو اس کی رضامندی کی خبر لائی تھیں۔

مشعل کے گھر والے اس خبر سے برہم تھے اور انہوں نے ہم سے قطع تعلق کر لیا تھا مہرین اپنی امی کے پاس چلی گئی تھی اور پورے تین ماہ بعد میں اسے بہت سادگی سے بیاہ لایا تھا۔ میں نے اس کی امی کی ساری التجائیں مسترد کر دی تھیں۔ وہ اس کی شادی بہت دھوم دھام سے کرنا چاہتی تھیں مگر مجھے کسی دھوم دھام کی ضرورت نہیں تھی۔ یہ سب خوشی کے اہتمام ہوتے ہیں اور میں خوش نہیں تھا۔

شادی کی رات اپنے کمرے میں جانے سے پہلے امی نے مجھے کہا تھا۔

”مہرین بے قصور ہے اسو، اس کی کوئی غلطی نہیں ہے، اس نے کچھ نہیں کیا۔ تم اس پر کوئی زیادتی مت کرنا، جو ہو چکا ہے اسے بھول جاؤ، اب وہ تمہاری بیوی ہے۔ اس کی عزت اور محبت کرنا تمہارا فرض ہے۔ میں نے اسے رضا مند کرنے کے لیے اسے بہت وعدے دیے تھے۔ اب میری زبان کا پاس رکھنا۔“

مجھ پر ان کی کسی التجا کا کوئی اثر نہیں ہوا تھا۔

”ہاں میں جانتا ہوں کہ وہ میری بیوی ہے اور مجھے دیکھنا ہے کہ وہ کتنی اچھی بیوی ہے۔ بے قصور تو کوئی اور بھی تھا پھر بھی کیا ہوا؟“

”اسو۔“ امی نے میرا بازو پکڑ کر پتا نہیں مجھے کیا یا دولا نے کی کوشش کی تھی۔

”آپ فکر نہ کریں امی وہ زندہ رہے گی، اسے کچھ نہیں ہوگا میں اسے قتل کرنے کی حماقت نہیں کروں گا۔“

میں نے ان کا ہاتھ اپنے بازو سے ہٹاتے ہوئے انہیں تسلی دی تھی۔ پھر میں کمرے میں آ گیا تھا۔

ہم کہاں کے سچے تھے

وہ سر جھکائے عروسی لباس میں اس جگہ بیٹھی ہوئی تھی جہاں میں مشعل کو دیکھنا چاہتا تھا اور مشعل اس وقت قبر میں تھی۔ میرا خون کھول رہا تھا اور میرا دل چاہ رہا تھا کہ میں اس کے گلے میں پھندہ ڈال کر اسے چھت سے لٹکا دوں تب تک جب تک اس کا سانس بند نہ ہو جائے مگر مجھے کچھ اور کرنا تھا۔

”یہ وہ کمرہ ہے جہاں آنے کی خواہش شاید تم نے کبھی نہ کی ہو پر جسے یہاں آنے کی خواہش تھی تم نے اسے قبر میں پہنچا دیا۔“

میں نے اس کے سر سے دوپٹہ اتار کر دوڑ پھینک دیا تھا۔ اس نے مجھے دیکھا تھا۔ اس کے چہرے کا رنگ اڑ گیا تھا۔

”میری جگہ تو تم شاید اسفند کو دیکھنا چاہ رہی تھیں یا شاید کسی اور کو، کچھ پتا نہیں ہوتا تم جیسی لڑکیوں کا، کب کس پر فدا ہو جائیں۔“ اس نے نظریں جھکا لیں۔

”اس خط کو پڑھو یہ اس نے مجھے اس رات کو لکھا تھا جب تم نے اسے یہ کہا تھا کہ میں نے اسے فریب دیا۔ اس کے ساتھ دھوکا کیا۔“

میں نے اس خط کو جیب سے نکال کر اس کے چہرے کے سامنے کر دیا۔ اس نے نظریں اٹھا کر مجھے دیکھا اور پھر خط کو دیکھنے لگی۔ اس کے چہرے کے تاثرات بدل گئے تھے۔

”میں نے اسے ایسا کچھ نہیں کہا تھا۔“ چند لمحوں کے بعد اس نے کہا تھا۔

”کتنا جھوٹ بولوگی آخر کتنا جھوٹ بولوگی؟ کیا تمہیں خود سے گھن نہیں آتی؟ کوئی ایک خوبی بھی نہیں ہے تم میں بلکہ خامیوں کا مرقع ہو۔ صرف چہرہ بد صورت نہیں ہے، تمہارا دل اس سے بھی زیادہ گھٹاؤنا ہے۔ دماغ اس سے بھی زیادہ مکروہ ہے اور زبان اس سے بھی زیادہ گھٹیا ہے اور تمہارا ہر جھوٹ تمہارے چہرے کی بد صورتی میں اضافہ کرتا جاتا ہے۔ کبھی زندگی میں سچ بولا ہے تم نے جیسے مشعل بولتی تھی؟ لیکن سچ نے اگر مشعل کو کوئی فائدہ نہیں پہنچایا تو اب جھوٹ بھی تمہیں کوئی فائدہ نہیں پہنچا سکے گا۔

میں تمہارے اس بھیا تک چہرے کو لوگوں کے سامنے ظاہر کروں گا، انہیں تمہاری اصلیت بتاؤں گا اور ایک وقت ایسا آئے گا کہ لوگ تم پر چھوکیں گے بالکل اسی طرح۔“

میں نے اس کے چہرے پر تھوک دیا اس نے آنکھیں بند کر لیں اور آنکھیں بند کیے ہوئے ہاتھ سے اپنا چہرہ صاف کیا۔ میں بیڈ سے کھڑا ہو گیا۔

”اُسو اس کی موت میں میرا کوئی ہاتھ نہیں ہے، اس رات میں نے اسے کچھ بھی نہیں کہا تھا۔“

اب وہ میری طرف نہیں دیکھ رہی تھی بلکہ اپنے ہاتھوں کی پشت پر نظریں جمائے ہوئے تھی۔

”آج آخری بار تم نے میرا نام لیا ہے۔ آئندہ تم اپنی گندی زبان سے میرا نام نہیں لوگی۔ جو بات مشعل نے کہی ہے وہ کبھی جھوٹ نہیں ہو سکتی، کبھی نہیں اور تمہاری تو پوری ذات ہی جھوٹ سے بنی ہے۔ تمہارا باپ بھی یونہی جھوٹ بولتا تھا، اپنا نشہ پورا کرنے کے لیے وہ کس طرح گھر گھر جا کر کہانیاں گھڑ کر سنانا تھا، یہ میں اچھی طرح جانتا

ہم کہاں کے سچے تھے

ہوں اور تم بھی اس کی اولاد ہو۔ یاد ہے ماں اس کی لاش ایک گندی ماںی میں پڑی پائی گئی تھی اور تم بھی ایک دن اسی طرح کسی سڑک کے کنارے پائی جاؤ گی۔ تمہارے باپ کو تو نشہ نے مارا تھا مگر تمہیں تمہارا جھوٹ مارے گا۔

اس زیور اور لباس کو تار دو۔ آج کے بعد تم کبھی کوئی زیور نہیں پہنو گی، کبھی کوئی اچھا لباس نہیں پہنو گی۔ تمہارے جسم پر وہ لباس ہونا چاہیے جو تمہیں تمہاری اوقات یاد دلاتا رہے۔ اپنی ماں کو بتا دینا کہ اب نہ وہ تم سے ملنے آئے نہ تم اس سے ملنے جاؤ گی۔ تمہیں میرے گھر سے صرف اتنا رزق ملے گا جس سے تم زندہ رہ سکو اور تمہارا جسم ڈھکا رہے اور کسی چیز پر تمہارا کوئی حق نہیں ہے۔“

وہ میرے خاموش ہونے پر بیڈ سے اٹھ گئی تھی۔ کمرے کے ایک کونے میں جا کر اس نے کارپٹ پر پڑا ہوا دو پینڈا اٹھایا اور ڈریسنگ روم میں چلی گئی۔

میں نے فریج میں سے پانی کا گلاس لے کر پیانا مگر میرے غصے کی آگ ابھی بھی ٹھنڈی نہیں ہوئی تھی۔

وہ کچھ دیر بعد ایک سادہ سوٹ میں ملبوس ڈریسنگ سے باہر آئی تھی۔ بہت خاموشی سے بیڈ کے دوسری طرف جا کر تکیہ لیے بغیر کارپٹ پر لیٹ گئی تھی۔ میں نے لائٹ آف کر دی بستر پر لیٹ کر میں اپنے آئینہ کے لاکھ عمل کے بارے میں سوچتا رہا۔ پھر میں آنکھیں بند کر کے سو گیا۔ اگلی صبح پانچ بجے اللام کی آواز سے میری آنکھ کھل گئی تھی۔ میں نے کمرے کی لائٹ جلا دی۔ وہ بھی اٹھ کر بیٹھ گئی تھی۔

”چھ بجے کی فلائٹ سے تم میرے ساتھ کراچی جا رہی ہو۔“ میں اسے اطلاع دے کر واٹس روم میں چلا گیا۔ میں منٹ میں نہانے کے بعد میں کپڑے پہن کر تیار ہو چکا تھا۔ ڈرائنگ روم میں آ کر میں نے ایک بیگ میں اپنی چیزیں رکھیں اور کمرے میں آ گیا وہ اسی طرح کارپٹ پر بیٹھی تھی۔

”صرف منہ دھوؤ اور اپنا بیگ لے کر باہر آ جاؤ۔“ میں اسے ہدایت دے کر باہر آ گیا۔ ملازم کو اٹھا کر میں نے اپنے جانے کی اطلاع دی تھی اور اسے کہا تھا کہ وہ ہمیں گاڑی پر انٹرپورٹ چھوڑ آئے۔

وہ بے حد حیران تھا مگر اس نے کچھ پوچھنے کی ہمت نہیں کی۔ وہ میرا بیگ گاڑی میں رکھ رہا تھا جب وہ باہر آئی تھی۔ ملازم نے اس کا بیگ پکڑنا چاہا مگر میں نے اسے روک دیا۔

”یہ خود رکھ لے گی۔“ مہرین نے گاڑی میں اپنا بیگ رکھ دیا۔ پھر ملازم ہمیں انٹرپورٹ چھوڑ آیا تھا۔

کراچی پہنچنے کے بعد میں اسے گھر چھوڑنے کے بعد سیدھا آفس چلا آیا تھا۔ شام کو جب میں گھر واپس پہنچا تو امی کا فون آیا تھا۔ وہ صبح سے بار بار فون کر رہی تھیں مگر آفس میں، میں نے اپنے پنی اسے کو ہدایت کر رکھی تھی کہ وہ لاہور کی کوئی بھی کال میرے فون سے کنیکٹ نہ کرے۔

”یہ کیا حرکت کی ہے تم نے کسی کے سامنے مجھے نظر اٹھانے کے قابل نہیں رکھا۔ اس طرح اسے لے کر کراچی چلے گئے ہو، تمہیں شرم نہیں آئی کہ میں اس کی ماں کو کیا منہ دکھاؤں گی؟“

”اس میں شرمندگی والی کوئی بات نہیں ہے میں اپنی بیوی کو لے کر یہاں آیا ہوں۔ ویسے بھی ولیم کی کوئی دعوت میں نے راسخ نہیں کی تھی اور جہاں تک مہرین کی امی کی بات ہے تو آپ ان سے کہہ دیں کہ اب وہ اپنی بیٹی کو

ہم کہاں کے سچے تھے

بھول جائیں۔ اب مہرین کبھی ان سے نہیں ملے گی۔ آپ نے جب کراچی آنا ہو مجھے فون کر دیں میں ٹکٹ کا بندوبست کروں گا۔ ویسے پرسوں کی ایک فلائٹ کا ٹکٹ ملازم کو دے کر آیا تھا وہ اس نے آپ کو دے دی ہوگی باقی سب کچھ ٹھیک ہے مہرین بھی یہاں بہت خوش ہے اور میں بھی خدا حافظ۔“

میں نے فون بند کر دیا اور پھر ریسیور اٹھا کر نیچے رکھ دیا۔

”اس گھر میں ملازم ہیں اور رہیں گے بھی نگران میں سے کوئی بھی ملازم تمہارے لیے نہیں ہے۔ تم کبھی ان سے اپنا کوئی کام نہیں کراؤ گی! تم اپنا ہر کام خود کرو گی۔ اپنے لیے کھانا لگ بناؤ گی، تمہارے استعمال کے برتن بھی لگ لگ بولے گے۔ تم میری کسی چیز کو میری اجازت کے بغیر ہاتھ نہیں لگاؤ گی چاہے وہ کارنس پر پڑا ہوا کرشل باؤل ہی کیوں نہ ہو۔ میں کبھی بھی تمہیں کوئی روپے نہیں دوں گا۔ زندہ رہنے کے لیے کھانے کی ضرورت ہوتی ہے، وہ تمہیں مل جائے گا۔ باقی چیزیں بہت غیر اہم ہیں۔“

تم کبھی کوئی فون ریسیو نہیں کرو گی۔ چاہے گھر میں کوئی بھی نہ ہو تب بھی تم فون کے پاس نہیں جاؤ گی۔“ اس نے سر جھکائے میری ہدایات سنیں تمہیں میں اپنے کمرے میں چلا آیا۔

حسب توقع امی اگلے دن ہی چلی آئی تھیں انہوں نے مجھے بے حد ڈانٹا تھا۔ میں نے بڑے پرسکون انداز میں ان کی جھڑپ سنی تھی اور مجھ پر اس کا کوئی اثر نہیں ہوا تھا۔ میں اب بھی اپنی بات پر قائم تھا کہ میں اب مہرین کو کسی سے ملنے نہیں دوں گا چاہے وہ کوئی بھی ہو۔ میں نے انہیں مہرین پر عائد کی جانے والی پابندیوں کے بارے میں بھی بتا دیا تھا۔ کچھ دیر تک وہ گلگ بیٹھی رہیں پھر انہوں نے کہا تھا۔

”تم یہ سب کرنے کے لیے اس سے شادی کرنا چاہتے تھے؟“

”ہاں یہی سب کرنے کے لیے اس سے شادی کرنا چاہتا تھا۔“

میں نے کرسی پر چھوٹے ہوئے کہا۔

”یہ سب میری وجہ سے ہوا ہے میں نے ہی اسے اس شادی پر تیار کیا تھا نہ میں اس سے اصرار کرتی نہ وہ اس جہنم میں آتی۔“ میں نے ان کی بات پر کرسی پر چھوٹا بند کر دیا۔

”آپ اس بچھتاوے سے باہر نکل آئیں۔ وہ آپ کی بات نہ مانتی تب بھی مجھے شادی اس سے ہی کرنا تھی چاہے زبردستی ہی اور میں اس کے لیے ہر حربہ استعمال کرنا چاہے مجھے اسے کڈنیپ ہی کیوں نہ کرنا پڑتا مگر اسے آنا اسی گھر میں تھا۔ سو آپ کے اصرار نے اسے اس جہنم میں آنے پر مجبور نہیں کیا۔ اس کا کردار اسے یہاں لایا ہے اور اسے یہیں آنا تھا۔“

”اسود تم یہ سب مت کرو، تمہیں کیا پتا غلطی کس کی تھی کس کی نہیں؟ تم باز آ جاؤ سزا اور جزا تمہارے ہاتھ میں نہیں ہے۔ صرف ایک ہی برتر ذات کے ہاتھ میں ہے۔ تم انسان ہو اپنی حدود کو جان لو اس کی طاقت اس کے اختیار کو اپنے ہاتھ میں لینے کی کوشش نہ کرو۔“

”مجھے سب پتا ہے، مجھے نصیحت نہ کریں۔ کون سچا ہے، کون جھوٹا، کسے سزا ملنی چاہیے کے انعام، اس کا

ہم کہاں کے سچے تھے

فیصلہ نہیں ہو جانا چاہیے۔ ہاتھ کا بدلہ ہاتھ اور سر کا بدلہ سر، یہ بھی ہمارے ہی مذہب میں ہے میں تو پھر اس کی جان نہیں لے رہا ہوں۔“

”مگر معاف کر دینے والا عظیم ہوتا ہے اور معاف کر دینا سب سے افضل عمل ہے۔“  
”مجھے عظیم بنا ہے نہ کوئی افضل عمل کرنا ہے۔ جو عظیم ہوتے ہیں اور افضل عمل کرتے ہیں ان کا حال مشعل جیسا ہوتا ہے، کم سے کم رسوائی اور زیادہ سے زیادہ موت۔ ان دونوں چیزوں میں سے ایک ان کا مقدر ضرور بنتی ہے۔ سو آپ مجھے یہ بے کاری نصیحتیں نہ کریں۔“ میں نے ایک بار پھر کرسی کو جھلانا شروع کر دیا تھا۔  
کچھ لمحے خاموش رہنے کے بعد امی نے مجھے کہا تھا۔

”تم یہ سب کرنے کی بجائے اسے طلاق دے دو۔“ میں ان کی بات پر بے اختیار ہنسنا تھا۔  
”طلاق بھی دوں گا، یہ کام بھی کروں گا مگر ابھی نہیں، بیس سال بعد جب کوئی اس پر دوسری نگاہ نہیں ڈالے گا۔ جب وہ دوبارہ اپنا گھر آباد کرنے کے قابل نہیں ہوگی تب میں اسے خالی ہاتھ دھکے دے کر اپنے گھر سے نکال دوں گا اور اسے کہوں گا کہ جاؤ اب دوبارہ سے اپنے لیے کوئی ٹھکانا تلاش کرو، ڈھونڈو اب دنیا میں تمہارے لیے کیا ہے؟ اگر کچھ نہیں ملتا تو پھر تم بھی مشعل کی طرح مر جاؤ۔“

”اسود میں اسے تم سے خلع دلو دوں گی میں اسے تمہارے ساتھ نہیں رہنے دوں گی۔“  
”امی کیا وہ مجھ سے خلع لے سکتی ہے کیا اس قابل ہے وہ؟ لے جائیے گا کبھی عدالت میں اسے اپنا شوق پورا کرنے کے لیے پھر دیکھیے گا کتنے سال وہ ان عدالتوں کے چکر کاغذی ہے اور میں جو اس پر ایسے الزام لگاؤں گا کہ دنیا تو کیا وہ خود اپنا چہرہ دیکھنے کے قابل بھی نہیں رہے گی۔“

میں عدالت میں ایک چھوڑ سوا ایسے گواہ پیش کر دوں گا جو اس سے اپنے تعلقات کا دعویٰ کریں گے، وہ بھی تمام ثبوتوں کے ساتھ پھر آپ کیا کریں گی اور وہ کیا کرے گی؟ اور میں عدالت سے درخواست کروں گا کہ ان سب باتوں کے باوجود ایک اچھے شوہر کی طرح میں اس بد کردار بیوی کو بھی اپنے گھر میں آباد کرنا چاہتا ہوں۔ سب میری عظمت کے گن گاتے ہوئے اسے واپس میرے ہی گھر بھیج دیں گے اور بالفرض اگر وہ خلع لینے میں کامیاب ہو بھی جاتی ہے تو بھی تیزاب کی ایک بوتل اسے اس قابل نہیں چھوڑے گی کہ وہ دوبارہ کبھی اپنا گھر بسانے کا سوچے پھر آپ بھی اس کی مدد نہیں کر پائیں گی چاہے جتنا بھی چاہیں۔

تو امی مان لیں کہ وہ سب سے زیادہ محفوظ اور خوش نہیں رہے گی، اس چار دیواری کے اندر اور اسے نہیں رہنا ہے چاہے آپ کو پسند آئے یا نہیں، چاہے وہ ایسا چاہے یا نہیں۔“

امی خوف کے عالم میں مجھے دیکھتی رہیں۔  
”تم ایسے نہیں تھے اسود تم کبھی بھی ایسے نہیں تھے۔“

”ہاں ایسا نہیں تھا مگر اب ہو گیا ہوں۔“ میں وہاں سے اٹھ کر باہر آ گیا۔  
پھر سب کچھ ویسا ہی ہونے لگا تھا جیسا میں چاہتا تھا۔ وہ بالکل میری ہدایت کے مطابق چلتی تھی۔ اسے ہر


ہم کہاں کے سچے تھے

حال میں صبح چار بجے اٹھ جانا ہوتا تھا اور رات کو وہ بارہ بجے سے پہلے نہیں سو سکتی تھی چاہے وہ اپنے سب کام نپا چکی ہوتی تب بھی، یہ میری ہدایات تھیں۔

وہ صرف گھر کے اندر پھر سکتی تھی، چھت پر، لان میں یا پورچ میں نکلنے کی اجازت اسے نہیں تھی۔ وہ صرف صبح یا رات کے وقت کھانا کھا سکتی تھی اور وہ بھی صرف وال یا سبزی اس کے علاوہ اسے کچھ نہیں دیا جاتا تھا۔ امی اسے دیکھ کر بعض دفعہ رونے لگتی تھیں اور مجھے بددعا کیں دینا شروع ہو جاتیں یا خود کو کوسنے لگتیں مگر مجھے ان چیزوں سے کوئی فرق نہیں پڑتا تھا۔ وہ تو زندہ تھی اور مشعل وہ تو مر گئی تھی پھر بھی انہیں مہرین کا زیادہ خیال تھا مشعل کا نہیں۔

دن گزرنے لگے تھے امی بھی آہستہ آہستہ رل ہوتی چلی گئی تھیں یا کم از کم مجھے رل لگنے لگیں۔ مہرین نے بھی شاید اپنی سزا کو قبول کر لیا تھا۔ وہ کسی شکوے یا شکایت کے بغیر میری ہر ہدایت پر عمل کرتی۔ اسے اور کرنا بھی کیا تھا۔

بعض دفعہ میرا دل چاہتا وہ روئے گز گزائے، مجھ سے فریاد کرے، مجھ سے معاف کرنے کی بھیک مانگے اور میں، میں اس کی بے بسی پر قہقہے لگاؤں اور پھر ایسا موقع مجھے مل ہی گیا تھا۔



ایک دن میں رات کو اسٹڈی میں کام کر رہا تھا جب وہ میرے پاس آئی تھی۔  
”مجھے آپ سے ایک بات کرنا ہے۔“ اس نے اسٹڈی ٹیبل کے پاس کھڑے ہو کر کہا تھا۔  
”کرو۔“

”میرے فائل ایئر کے پھیر شروع ہونے والے ہیں اگلے ہفتے سے، میں پھیر دینے کے لیے لاہور جانا چاہتی ہوں۔“ میں نے اس کی بات کے ختم ہونے پر نظر اٹھا کر اسے دیکھا۔  
”تم نہیں جاؤ گی۔“ اس کے چہرے کا رنگ میری بات پر بدل گیا تھا۔  
”پلیز مجھے جانے دیں، میں نے دو سال محنت کی ہے، میری محنت ضائع ہو جائے گی۔ پلیز مجھے امتحان دینے دیں۔“

پہلی دفعہ اس کا اہوراہا تھا۔

”مشعل نے بھی تو بہت محنت کی ہوگی مگر وہ بھی یہ امتحان نہیں دے رہی ہے اور جب وہ یہ امتحان نہیں دے رہی تو تم بھی نہیں دو گی۔“

”میں کبھی آپ سے کچھ نہیں مانگوں گی، کبھی کوئی شکایت نہیں کروں گی بس صرف میری یہ بات مان لیں مجھے پھیر دینے دیں۔“

”ایک بار نہیں سو بار نہیں، میں کبھی بھی تمہاری کوئی بات نہیں مانوں گا۔ نہ آج نہ آئندہ کبھی۔“ وہ چند لمبے خاموشی سے مجھے دیکھتی رہی پھر یک دم رونے لگی۔

ہم کہاں کے سچے تھے

”آپ مجھے ایسے جرم کی سزا دے رہے ہیں جو میں نے نہیں کیا۔ میرے لیے میری تعلیم کیا ہے آپ نہیں جانتے۔“

”میرے لیے مشعل کیا تھی تم تو جانتی تھیں پھر تم نے اسے اور مجھے کس چیز کی سزا دی تھی۔ تعلیم تو کوئی ایسی شے نہیں ہے جس کے بغیر نہ رہا جاسکے۔ اگر میں مشعل کے بغیر رہ سکتا ہوں تو تم بھی تعلیم کے بغیر رہ سکتی ہو۔“  
وہ میری بات پر روتے ہوئے اسٹڈی سے چلی گئی تھی۔ بہت سکون ملا تھا مجھے اس کے آنسوؤں سے۔ یوں لگا تھا جیسے میرے اندر کی بھڑکتی ہوئی آگ کچھ مدہم ہو گئی تھی۔

پھر امی نے بھی مجھے مجبور کرنے کی کوشش کی تھی کہ میں اسے امتحان دینے کے لیے لاہور جانے دوں مگر میں وہ بات کیسے مان سکتا تھا جس سے اسے کوئی relief ملتا، سو میں نے امی کی ساری منت سماجت کو بھی نظر انداز کر دیا تھا۔  
وقت آہستہ آہستہ گزرتا جا رہا تھا۔ ہماری شادی کو ایک سال ہونے والا تھا۔ اب اگر کوئی مہرین کو دیکھتا تو شاید اسے بچپانے میں بہت دیر لگتا۔ وہ پہلے سے بہت بدل چکی تھی۔ ملبے لباس میں ملبوں کبھرے بالوں کے ساتھ وہ ہر وقت کسی نہ کسی کام میں لگی رہتی تھی۔ اس کی گندمی رنگت اب زردی مائل ہو چکی تھی۔ وہ پہلے سے بہت کمزور ہو چکی تھی بعض دفعہ میں اسے بہت غور سے دیکھتا تھا میں دیکھتا چاہتا تھا کہ وہ یہ سب کب تک برداشت کرتی ہے؟ کب اس کی ہمت جواب دے گی اور کب وہ کہے گی کہ اب اور وقت اس گھر میں نہیں گزر سکتی؟  
مگر عجیب بات تھی کہ وہ ایسا نہیں کہہ رہی تھی۔ اس کے چہرے سے پتا ہی نہیں لگتا تھا کہ اس کے پاس کچھ ہے یا نہیں۔

ہماری شادی کو ڈیڑھ سال گزرا تھا جب ایک دن ایک حادثے میں مہرین کی امی کے مرنے کی اطلاع ملی  
میں نے امی سے کہا تھا۔

”آپ جانا چاہتی ہیں تو جائیں مگر مہرین نہیں جائے گی۔“

میں چاہتا تھا کہ مہرین روئے، چلائے، مجھ سے جانے کے لیے التجا کرے تب میں اسے جانے دوں مگر اس نے ایسا کچھ بھی نہیں کیا۔ امی مجھ سے لڑتی رہی تھیں، مجھے بد دعائیں دیتی رہی تھیں، اسے ساتھ لے جانے کے لیے اصرار کرتی رہی تھیں مگر وہ بالکل چپ تھی۔ اس نے امی سے کہا تھا:

”خالہ آپ اصرار نہ کریں، مجھے کہیں نہیں جانا ہے۔ یہ سب میری سزا ہے مجھے برداشت کرنا ہے آخر میں نے مشعل کو مارا تھا۔“

”تو تمہیں احساس ہونا شروع ہو گیا کہ تم نے مشعل کو مارا تھا۔“ میں نے سوچا۔ امی اکیلی لاہور چلی گئی تھیں۔ وہاں سے نانی امی نے فون کر کے مجھے کہا تھا کہ میں اسے بھیج دوں سب چاہتے تھے کہ ایک بار وہ اپنی امی کا چہرہ دیکھ لے پھر ہی انہیں فون کیا جائے۔ مگر میں نے اسے جانے نہیں دیا۔ اس نے مجھے کہا بھی نہیں۔ پھر میں اس پر اتنی سزا دیکھاتا۔

امی خالہ کے دسویں کے بعد واپس کراچی آئی تھیں اور کتنی ہی دیر وہ اس سے لپٹ کر روتی رہیں مگر اس کی

ہم کہاں کے سچے تھے

آنکھوں میں آنسو نہیں آئے وہ انہیں چپ کرواتی رہی جیسے مرنے والی سے صرف امی کا تعلق تھا اس کا نہیں۔  
خالہ کے مرنے کے بعد امی نے مجھ سے بات کرنا چھوڑ دیا تھا۔ انہیں اگر مجھ سے کوئی کام ہوتا تب بھی وہ میرے بجائے ملازم کو کہتیں۔ میری کسی بات کا جواب وہ نہیں دیا کرتیں اور مجھے اب اس کی زیادہ پروا نہیں تھی۔ ایک بار میں نے ان کی پروا کی تھی اور تب مشعل زندگی با رگنی تھی اب کس چیز سے محروم ہوتا میں۔  
مجھے یاد ہے اس ماہ جب میں انہیں مبینے کے آغاز میں کچھ روپے دیئے گیا تھا تو انہوں نے ہاتھ کے اشارے سے مجھے منع کر دیا تھا۔

”نہیں سودا ب مجھے تمہاری کسی چیز کی ضرورت نہیں ہے، اس روپے کا میں نے کیا کرنا ہے۔“  
”جو پہلے کرتی تھیں وہی کریں۔“ وہ کتنی دیر بہت عجیب نظروں سے مجھے دیکھتی رہی تھیں۔ مجھے پہلی بار ان کی آنکھوں سے خوف آیا تھا۔ انہوں نے اپنے تکیے کے نیچے سے چائنی نکال کر میری طرف اچھال دی۔  
”اس الماری کی دراز کھول کر دیکھو کتنا روپیہ بھرا ہے اس میں۔ اوپر سے نیچے تک تمہیں نوٹ ہی نوٹ نظر آئیں گے مگر میں ان نوٹوں کا کیا کروں جو روپیہ خرچ کر سکتی ہے وہ پیسے پیسے کے لیے ترستی ہے۔ میں کوئی زیور کوئی کپڑا، کوئی چیز اس کے لیے نہیں لاسکتی تو میں اس روپے کا کیا۔“ وہ اپنی بات ادھوری چھوڑ کر پھوٹے پھوٹے کروٹے لگتی تھیں۔ میں ان کے کمرے سے باہر آ گیا۔

”مشعل بھی تو خود پر کچھ نہیں خرچ کر سکتی پھر اس پر کسی کو ترس کیوں نہیں آتا کیا صرف اس لیے کہ وہ قبر میں ہے اور جو دوسروں کو قبر میں پہنچا دیتے ہیں ان پر کتنی جلدی رحم آتا ہے لوگوں کو، میں نے اپنے دل میں سوچا تھا۔  
کچھ وقت اور گزر گیا تھا۔ مہرین اب بالکل ایک مشین کی طرح کام کرتی تھی۔ اب وہ خود ہی پورے گھر کا کام کرنے لگی تھی۔ چھٹی کے دن وہ مارٹل کے فرش کو دھونے بیٹھتی اور گھنٹوں اسی میں لگتی رہتی اگر چیزوں کو صاف کرنے لگتی تو بہت سا وقت اسی میں لگا دیتی۔ میرے جوتے پالش کرنے لگتی تو پوری الماری جوتوں سے خالی کر کے انہیں چمکاتی رہتی۔

ہم دونوں کے درمیان بہت سرسری سی بات ہوتی تھی، وہ بھی صرف اس وقت جب مجھے کسی چیز کی ضرورت ہوتی تھی۔ ورنہ کئی دن ہم دونوں میں کوئی گفتگو نہیں ہوتی تھی۔ میں اس سے کوئی بات کرنا بھی نہیں چاہتا تھا۔ اس کے پاس جھوٹ اور منافقت کے علاوہ اور تھا بھی کیا؟

پھر انہیں دنوں وہ بیمار رہنے لگی تھی۔ شروع میں، میں نے اس بات کی پروا بھی نہیں کی۔ مگر ایک دن وہ صبح اٹھی ہی نہیں۔ سات بجے جب میں اٹھا تو وہ تب بھی اپنی جگہ پر سو رہی تھی۔ مجھے کچھ حیرت ہوئی۔ پچھلے دو سال میں ایسا کبھی نہیں ہوا تھا کہ وہ میرے جاگنے سے پہلے نہ اٹھ چکی ہو مگر اس دن وہ نہیں اٹھی تب ہی میں نے اسے آواز دی تھی مگر کوئی جواب نہیں آیا تھا۔ پھر میں نے اسے کتنی بار پکارا تھا مگر تب بھی اس میں کوئی حرکت نہیں ہوتی تھی۔

میں نے اس کے پاس جا کر اس کے منہ پر سے کھل بنایا تھا۔ اس کا چہرہ آگ کی طرح سرخ تھا۔

میں نے دوبارہ اسے اٹھانے کی کوشش نہیں کی اور تیار ہو کر آفس چلا گیا۔



ہم کہاں کے سچے تھے

شام کو جب میں آفس سے آیا تو امی نے مجھے دیکھتے ہی کہا تھا۔  
”مہرین کو نمونہ ہو گیا ہے۔“ میں نے کسی رد عمل کا اظہار نہیں کیا۔  
”میں نے ڈاکٹر کو بلایا تھا۔ اس نے کچھ دوائیاں لکھ کر دی ہیں۔ وہ کہتا ہے اسے آرام اور اچھی خوراک کی  
ضرورت ہے۔“ میں اب بھی چپ رہا تھا۔  
”تم کچھ بولنے کیوں نہیں؟“  
”کیا بولوں لاکھوں لوگوں کو نمونہ ہو جاتا ہے اور وہ ٹھیک بھی ہو جاتے ہیں۔ ہاں کچھ مری بھی جاتے ہیں مگر  
مہرین ان لوگوں میں شامل نہیں، ٹھیک ہو جائے گی۔ وہ بہت ڈھیٹ ہے اسے تو صرف مارنا آتا ہے۔“  
میں یہ کہہ کر بریف کیس اٹھا کر اپنے کمرے میں آ گیا تھا۔ وہ ابھی بھی سو رہی تھی۔ میں خاموشی سے لباس  
تبدیل کرنے کے لیے ڈریسنگ روم میں چلا گیا۔  
جب کچھ دیر بعد میں ڈریسنگ روم سے نکلا تو امی اس کے پاس کارپٹ پر سوپ کا پیالہ لیے بیٹھی تھیں۔ وہ  
اس سے کہہ رہی تھیں:  
”تم پیو سوپ میں کون سا اسود سے چوری پلا رہی ہوں اس کے سامنے لے کر آئی ہوں۔ پیو تمہیں اس کی  
ضرورت ہے۔“  
”میرا دل نہیں چاہ رہا میں سچ کہہ رہی ہوں میرا کچھ بھی کھانے کو دل نہیں چاہ رہا۔“ وہ کمزوری آواز میں  
ان سے کہہ رہی تھی۔  
میں چند لمحے خاموشی سے ان کے درمیان ہونے والی گفتگو سنتا رہا پھر میں نے امی سے کہا:  
”کوئی ضرورت نہیں ہے۔ آپ کو سوپ کے پیالے یہاں اٹھا کر لانے کی، اسے بھوک لگے گی تو یہ خود چکن  
میں جا کر کھانا کھالے گی، آپ اس کی ملازمت نہیں ہیں اور نہ ہی یہ مری ہے۔“  
اس نے میری بات پر کھل سے اپنا چہرہ چھپا لیا تھا۔ امی ملامت بھری نظروں سے مجھے دیکھتی ہوئی کمرے  
سے باہر چلی گئیں۔  
پھر روز یہی ہوتا تھا۔ امی اسے کھانے کے لیے اصرار کرتیں اور وہ کھانا کھانے سے انکار کر دیتی۔ اگر کھاتی  
بھی تو صرف وہی چیزیں جو وہ پہلے کھایا کرتی تھی۔  
”ہاں بہت خوددار ہو تم مہرین بہت خوددار ہو، تم کہاں کوئی بددینائی کر سکتی ہو چاہے وہ چند پیالوں کی ہو یا سوپ  
کے پیالے کی۔ مگر مجھ پر تمہارے ان ڈراموں کا کوئی اثر نہیں ہوگا۔“  
میں اسے دیکھ کر سوچا کرتا تھا۔  
اسے ٹھیک ہونے میں ایک ماہ لگ گیا تھا اور ٹھیک ہونے کے بعد وہ ایک بار پھر اپنی روٹین پر واپس آ گئی  
تھی۔ مگر اب وہ پہلے سے بھی زیادہ کمزور ہو گئی تھی۔ اس کی آنکھوں کے گرد سیاہ طلقے اب بہت نمایاں ہو گئے تھے اور  
اس کے چہرے کی ہڈیاں زیادہ ابھر آئی تھیں۔

ہم کہاں کے سچے تھے

انہی دنوں میں مجھے اپنی کمپنی کی طرف سے امریکا جانا پڑا تھا۔ دو ماہ کے لیے مجھے وہاں رہنا تھا اور ابھی مجھے وہاں آئے صرف ایک ہفتہ ہوا تھا کہ مجھے اچانک امی کے انتقال کی خبر ملی تھی۔ مجھے یقین نہیں آیا۔ میں تو انہیں بالکل صحیح سلامت چھوڑ کر آیا تھا۔ پھر انہیں اچانک کیا ہو گیا؟

میں نے فوراً واپس آنے کے لیے فلائٹ کی تلاش شروع کر دی مگر مجھے جس فلائٹ میں سیٹ مل رہی تھی وہ پانچ دن کے بعد کی تھی۔ پانچ دن کے بعد جانے کا مطلب یہ ہوتا کہ میں ان کا چہرہ نہ دیکھ پاتا۔ میں نے دوسرے دن کی فلائٹ میں سیٹ حاصل کرنے کے لیے بے انتہا کوشش کی تھی مگر میں ناکام رہا۔ فون پر روتے ہوئے میں نے بڑے ماموں کو امی کو دفنانے کی اجازت دے دی تھی۔

اور اس رات جب میں امی کو یاد کرتے ہوئے پھوٹ پھوٹ کر رو رہا تھا تو مجھے یاد آیا تھا کہ میں نے مہرین کو بھی اس کی امی کا چہرہ دیکھنے نہیں دیا تھا اور جب میں اسے لاہور جانے کی اجازت نہیں دے رہا تھا تو امی نے روتے ہوئے مجھے کہا تھا۔

”کل کو جب میں مر جاؤں گی تو پھر خدا تمہیں بھی میرا چہرہ دیکھنے نہیں دے گا۔ یہ کیوں بھول رہے ہو؟ اسود اتنا ظلم نہ کرو کہ تمہارے ساتھ ساتھ میری بھی بخشش نہ ہو۔“

اور میں ان کی بات یاد آنے پر یک دم ساکت ہو گیا تھا۔ ہاں واقعی ان کی بات سچ ثابت ہو گئی تھی۔ میں بھی ان کا چہرہ نہیں دیکھ پایا تھا۔

پانچ دن کے بعد جب میں کراچی آیا تھا تو گھر میں ایک عجیب سی ویرانی تھی، مانی اماں اور ماموں ابھی یہیں تھے مگر پھر بھی لگتا تھا جیسے گھر میں کوئی نہیں ہے۔ امی کے دسویں تک سب لوگ یہیں رہے تھے پھر سب واپس چلے گئے تھے۔ مشعل کی امی بھی امی کی موت پر آئی تھیں۔ انہوں نے مجھ سے تعزیت کی تھی اور مجھے دلاسا بھی دیا تھا لیکن مہرین سے انہوں نے کوئی بات نہیں کی۔

پھر جتنے دن وہ یہاں رہیں، مہرین اور وہ، دونوں ایک دوسرے کو نظر انداز کرتی رہیں مگر اکبر ماموں مہرین کے ساتھ نارل طریقے سے ملے تھے، مجھے لگا تھا جیسے انہیں ماضی بھول چکا تھا ورنہ وہ کیسے مہرین سے اس طرح مل سکتے تھے۔

دسویں کے بعد ایک دن میں امی کے کمرے میں گیا تھا۔ میں نے امی کی الماری کھولی تھی اور وہاں رکھے ہوئے کاغذات دیکھنے لگا اس میں لاہور کے گھر اور زمینوں کے کاغذات تھے اور میں ان کاغذات کو دیکھ کر کھٹک گیا تھا۔ انہوں نے وہ گھر اور زمینیں مہرین کے نام کر دی تھیں۔ اپنا ایک اکاؤنٹ بھی انہوں نے اس کے نام ٹرانسفر کر دیا تھا۔ لاہور میں موجود وہ پلاٹ انہوں نے میرے نام کر دیے تھے اور باقی سارے اکاؤنٹس اور لاکرز بھی انہوں نے میرے نام چھوڑے تھے۔

میں خاموشی سے کاغذات کو دیکھتا رہا۔ پھر میرے ہاتھ ایک لفافہ آیا تھا۔ میں نے اسے کھول لیا۔ وہ خط میرے نام ہی تھا میں بھیگی آنکھوں سے اسے پڑھنے لگا:

ہم کہاں کے سچے تھے

”میرے پیارے بیٹے اسود علی!

یہ خط جب تمہیں ملے گا تب میں زندہ نہیں رہوں گی پچھلے کچھ عرصہ سے مجھے لگ رہا ہے جیسے اب میری زندگی کے دن بہت تھوڑے رہ گئے۔ دل میں آیا کہ پتا نہیں آخری وقت میں تم سے بات بھی کر سکوں گی یا نہیں۔ اس لیے سوچا کہ تمہارے نام ایک خط لکھ دوں۔ شاید جو بات میری زبان تمہیں نہیں سمجھا سکتی، میری تحریر سمجھا دے، مجھے اب موت سے خوف نہیں آ رہا بلکہ اس کا تصور کر کے عجیب سا سکون ملتا ہے۔ جو زندگی میں گزار رہی ہوں اس سے موت بہر حال بہتر ہے۔ زندہ رہ کر مجھے کیا دیکھنا ہے، مہرین کو جس کی زندگی میں نے تباہ کر دی یا تم کو جو اپنی زندگی خود برباد کر رہے ہو؟

اسود تم تو اعلیٰ ظرف تھے، بہت بڑے دل کے مالک تھے، تم تو لوگوں کو معاف کر دیا کرتے تھے پر اب تمہیں کیا ہو گیا ہے؟ میں نے تو تمہیں بدلہ لینا کبھی نہیں سکھایا تھا تم یہ سب کہاں سے سیکھ گئے۔ یہ بغض یہ تنگ دلی، یہ بدلہ لینے کا جذبہ، یہ سب تم میں کہاں سے آ گیا ہے؟ یہ میری تربیت تو نہیں تھی۔

جانتی ہوں میں نے تمہیں بھی بہت تکلیف پہنچائی ہے۔ یہ سب میری ضد کا نتیجہ ہے پر اس ایک غلطی کی اتنی بڑی سزا ملے گی یہ مجھے پتہ نہیں تھا۔ میں پچھتا رہی ہوں۔ بہت پچھتا رہی ہوں مگر میں نہیں چاہتی کہ پچھتاوے تمہارا مقدر بھی بنیں۔ مہرین کو معاف کر دو۔ وہ اتنی سزا کی مستحق نہیں ہے۔

مشغل تو مریچی ہے وہ کبھی واپس نہیں آئے گی مگر جو زندہ ہے، تم اسے مت مارو اسے معاف کر دو، یہ تم سے میرا آخری مطالبہ ہے اگر یہ پورا کر دو گے تو زندگی میں نہیں مگر مرنے کے بعد میں سکون سے رہوں گی۔

امید کرتی ہوں تم اپنی ماں کی یہ آخری خواہش ضرور پوری کر دو گے۔

خدا تمہیں ہمیشہ اپنی امان میں رکھے۔

تمہاری ماں

پتا نہیں میں نے کتنی بار اس خط کو پڑھا اور کتنی ہی دیر میں وہاں بیٹھا رہا پھر امی کی الماری بند کرنے کے بعد میں کاغذات لے کر اپنے کمرے میں آ گیا۔ ملازم کو میں نے مہرین کو بھیجنے کے لیے کہا۔ وہ تھوڑی دیر بعد آئی اور سوالیہ نظروں سے مجھے دیکھنے لگی۔ میں نے کاغذات اس کی طرف بڑھا دیے۔

”یہ کیا ہے؟“ اس نے انہیں نہیں پکڑا تھا۔

”امی نے لاہور والا گھرا اور زمین تمہارے نام کر دی تھی یہ اسی کے کاغذات ہیں۔“

”مگر مجھے ان کی ضرورت نہیں ہے۔“

”بہر حال یہ تمہارے ہیں چاہے تمہیں ان کی ضرورت ہے یا نہیں۔“ میں نے ان سے پھر زکوٰۃ ٹیکل پر پھینکتے

ہوئے کہا تھا۔ وہ خاموش رہی۔

”بیٹھ جاؤ۔“ میں نے اسے کہا وہ حیرانگی سے مجھے دیکھتی ہوئی صوفے پر بیٹھ گئی۔

”جب میں نے تم سے شادی کی تھی تو میں نے فیصلہ کیا تھا کہ ساری زندگی میں تمہیں سکون نہیں دوں گا،

ہم کہاں کے سچے تھے

تھیں کچھ بھی نہیں دوں گا لیکن میری ماں کی آخری خواہش یہ ہے کہ میں تمہیں معاف کر دوں۔ سوہرین میں تمہیں معاف کرنا ہوں۔ حالانکہ یہ میرے لیے بہت مشکل ہے۔ میرے دل میں تمہارے لیے نفرت کے علاوہ اور کچھ بھی نہیں ہے پھر بھی میں تمہیں معاف کرنا ہوں۔ جو پابندیاں میں نے تم پر لگائی تھیں وہ آج سے ہٹا رہا ہوں۔ اب تمہیں حق دے رہا ہوں کہ تم جو چاہے کرو، جیسے چاہو ایسے رہو، جس سے چاہو ملو۔“

وہ بے تاثر چہرے کے ساتھ مجھے کچھ دیر دیکھتی رہی پھر اس نے کہا:

”لیکن مجھے معافی نہیں چاہیے۔ میں جیسے رہ رہی ہوں، میں خوش ہوں، میں ایسے ہی رہنا چاہتی ہوں۔ مجھے کسی بھی چیز کی ضرورت نہیں ہے۔ یہ سزا میرے لیے ٹھیک ہے۔ بہت مناسب ہے۔ اب مجھے کوئی ٹکڑا نہیں ہے۔“

میں کچھ دیر اس کا چہرہ دیکھتا رہا۔

”میں نے کہا تم جیسے چاہو رہو، تم آزاد ہو۔“ وہ میری بات ختم ہونے پر اٹھ کر کمرے سے چلی گئی

تھی۔

مشعل ٹھیک کہتی تھی میں کہاں بہادر ہوں۔ میں تو بہت بزدل ہوں۔ جو بھی کہتا ہوں وہ نہیں کر پاتا۔ ایک بار پھر میں نے امی کی آخری خواہش کو مشعل کی آخری خواہش پر ترجیح دی تھی اور میں پھر بھی کہتا تھا کہ مجھے مشعل سے محبت ہے۔

مہرین نے اپنی روٹین نہیں بدلی تھی۔ وہ اسی طرح رہتی تھی جیسے وہ پہلے رہتی تھی۔ پہلے کی طرح وہ اپنا کھانا الگ پکاتی تھی۔ انہی کپڑوں میں ملبوس رہتی تھی جو وہ پہلے پہنتی تھی۔ اسی طرح کارپنٹ پر سویا کرتی تھی۔ ویسے ہی سارا دن گھر کا کام کرتی رہتی تھی اور اگر کسی جگہ بیٹھ جاتی تو کئی کئی گھنٹے وہیں بیٹھی رہتی۔

میں نے اس کی کسی حرکت پر اعتراض نہیں کیا تھا میں اب ایسا کرنا ہی نہیں چاہتا تھا۔ پھر ڈھائی سالوں میں پہلی بار میں نے اسے جیب خرچہ کے لیے کچھ رقم دینے کی کوشش کی تھی۔

”لیکن مجھے ان روپوں کی ضرورت نہیں ہے۔“ پتا نہیں وہ روپے دیکھ کر کیوں خوفزدہ ہو گئی تھی۔

”جب ضرورت پڑے تب انہیں خرچ کر لینا۔“ میں نے روپے اس کے ہاتھ میں تھما دیے تھے۔

وہ عجیب نظروں سے انہیں دیکھتی رہی۔ پھر وہ کتنی دیر انہیں مٹھی میں لے کر صوفے پر بیٹھی رہی۔

اس رات میں اسٹڈی میں بیٹھا کچھ فائلیں دیکھ رہا تھا۔ جب اچانک مجھے کافی کی طلب ہونے لگی تھی۔ ملازم دو گھنٹے پہلے مجھے کافی دے کر گیا تھا اور عام طور پر میں رات کو کافی کا صرف ایک کپ ہی پیا کرتا تھا مگر اس رات مجھے بہت کام کرنا تھا۔ اس لیے میں کافی بنانے کے لیے خود کچن میں چلا گیا۔

ملازم اس وقت اپنے کوارٹرز میں جا چکے تھے مگر کچن کی لائٹ آن تھی۔ مجھے یاد آیا کہ مہرین اس وقت کچن میں ہوگی۔ وہ رات کو کچن خود صاف کرنے کے بعد ہی کمرے میں جایا کرتی تھی۔ میں نے سوچا کہ میں اسے کافی بنانے کے لیے کہہ دوں گا۔ میں کچن میں داخل ہوا تو پہلی نظر میں وہ مجھے وہاں نظر نہیں آئی۔ مگر گردن گھمانے پر وہ مجھے نظر آ گئی تھی۔

ہم کہاں کے سچے تھے

ڈائمنگ ٹیبل کے دوسری طرف وہ دیوار سے ٹک لگائے زمین پر بیٹھی ہوئی تھی۔  
میں دے قدموں سے اس کی طرف گیا تھا وہ کچھ بولنے ہوئے فرش پر انگلی سے کچھ لکھ رہی تھی۔ کھینچنے کھینچنے  
رک کر وہ دوسرے ہاتھ سے جیسے اپنی لکھی ہوئی تحریر کو مٹا رہی تھی۔ کبھی وہ کھینچنے کھینچنے رک کر اپنی دائیں جانب دیکھ کر  
یوں بات کرنے لگتی جیسے وہاں اس کے پاس کوئی بیٹھا ہوا ہو۔ پھر بات کرتے کرتے وہ مسکرائی اور کھلکھلا کر ہنس پڑی۔  
میں اس کی باتیں سمجھ نہیں پا رہا تھا کہ وہ کیا کہہ رہی تھی۔ وہ مدغم آواز میں بات کر رہی تھی۔ میں بہت دیر  
تک وہیں کھڑا رہا مگر اسے احساس نہیں ہوا کہ میں اس کے پاس کھڑا ہوں۔ وہ اسی طرح فرش پر لکھتی، مٹاتی، دائیں  
جانب دیکھ کر باتیں کرتی رہی۔ میں بے یقینی کے عالم میں وہاں کھڑا اسے دیکھتا رہا۔ پھر میں نے اسے آواز دی تھی۔  
پہلی آواز پر وہ میری طرف متوجہ نہیں ہوئی مگر دوسری آواز پر وہ ایک دم ہڑبڑا گئی تھی۔ اس نے نظر اٹھا کر  
مجھے دیکھا تھا اور پھر فٹ پھرے کے ساتھ کھڑی ہو گئی۔

مجھے فوری طور پر کچھ سمجھ نہیں آیا کہ میں اسے کیا کہوں، اس سے کیا پوچھوں۔

”مجھے کافی چاہیے۔“ کچھ دیر اسے دیکھتے رہنے کے بعد میں نے اسے کہا تھا۔

وہ سر ہلا کر خاموشی سے کوئنگ ریج کی طرف بڑھ گئی۔ مجھے حیرت ہوئی تھی وہ پانی بواہل کرنے کے لیے کافی  
میکر کی طرف نہیں گئی تھی۔ میں وہیں کھڑا بازو لپیٹے اسے دیکھتا رہا۔ وہ کچھ دیر معنی خیز انداز میں کوئنگ ریج کو آن آف  
کرتی رہی پھر وہ مڑ کر مجھے دیکھنے لگی۔ اس کی آنکھوں میں عجیب سی وحشت تھی۔

”مجھے کافی چاہیے۔“ اس بار میں نے بلند آواز میں کہا تھا اور اس بار وہ سر ہلا کر کافی میکر کی طرف ہی گئی  
تھی۔ اسے نکال کر وہ سوچے بورڈ کے پاس slab پر لے گئی تھی۔ پھر کچھ دیر تک وہ جیسے یاد کرنے کی کوشش کرتی رہی کہ  
اسے کیا کرنا تھا۔ پھر وہ sink کے پاس لگے فلٹر سے پانی لینے کی بجائے فرنیچ کے پاس گئی تھی اور وہیں سے اس نے  
پانی کی بوتل نکال لی تھی پھر اس نے اس بوتل سے کافی میکر میں پانی اٹڑایا تھا۔ اس نے کافی میکر کو پانی سے تقریباً بھر  
دیا تھا۔ پھر اس نے کافی کا جارا اور ایک کپ لاکر ڈائمنگ ٹیبل پر رکھ دیا۔ مگر اس نے کافی میکر کو آن نہیں کیا اور اس کے  
پاس کھڑی رہی۔

”مہربان تم نے کافی میکر کا سوچے آن نہیں کیا۔“

اس نے میری ہدایت پر فوراً سوچے بورڈ پر لگا سوچے آن کر دیا تھا۔ یہ دیکھے بغیر کہ اس نے کافی میکر کا پلگ بھی  
ابھی تک ساکنٹ میں نہیں لگایا تھا۔

”رہنے دو مجھے کافی نہیں چاہیے۔“ میں اسے یہ کہہ کر چکن سے واپس آ گیا تھا۔ وہ غائب و داعی کی حالت  
میں تھی اور ایسا میں نے پہلی بار دیکھا تھا۔

اسٹڈی میں آ کر میں کافی دیر تک پریشانی کے عالم میں بیٹھا رہا۔ میری سمجھ میں نہیں آ رہا تھا کہ میں کیا  
کروں۔ میرے ذہن سے فائلیں نکل چکی تھیں۔ کافی دیر تک اسٹڈی میں بیٹھے رہنے کے بعد میں جب اپنے کمرے  
میں آیا تو وہ سوچتی تھی۔ میں بھی خاموشی سے بیڈ پر لیٹ کر سونے کی کوشش کرنے لگا صبح وہ بالکل مارل تھی۔ میں اس کی

ہم کہاں کے سچے تھے

ہر حرکت کو بڑے غور سے دیکھتا رہا مگر اس کے کسی بھی کام میں رات والی غائب دماغی کی جھلک نہیں تھی۔ وہ اسی طرح کام کر رہی تھی جس طرح پہلے کیا کرتی تھی۔

میں کافی مطمئن ہو کر آفس گیا تھا۔ شاید وہ ایک وقتی کیفیت تھی، میں نے خود کو تسلی دی تھی۔ مگر وہ وقتی کیفیت نہیں تھی، وہ جب بھی اکیلی ہوتی تھی، وہ خود سے باتیں کرنا شروع ہو جاتی تھی۔ یا اگر خاموش بیٹھی ہوتی تو کئی کئی گھنٹے وہ ایک ہی چیز پر نظر جمائے بیٹھی رہتی۔ پھر یک دم اسے چیزیں بھولنے لگی تھیں۔ وہ سامنے رکھی ہوئی چیز کو بھی تلاش نہیں کر پاتی تھی اور اسے کونے کھدروں میں ڈھونڈتی رہتی تھی۔

میری پریشانی میں دن بدن اضافہ ہوتا جا رہا تھا۔ اسے معاف کر دینے سے پہلے اگر اس کا یہ حال ہوتا تو میں بہت خوش ہوتا، بہت سکون ملتا مجھے کیونکہ یہی مکافات عمل تھا مگر اب اسے اس حالت میں دیکھ کر مجھے خوشی نہیں ہوتی تھی۔ میں اب اسے مصروف رکھنے کے لیے کسی نہ کسی بہانے سے مخاطب کرنا رہتا تھا۔ تاکہ اس کا ذہن مصروف رہے۔

پھر ایک دن میں اس کے لیے کچھ کپڑے لے کر آیا تھا اور میں نے اسے کہا تھا کہ وہ ان میں سے کوئی لباس پہن لے۔ اس نے خاموشی سے میرے حکم کی تعمیل کی تھی اور ایک لباس بدل کر آ گئی۔ ڈھائی سال بعد پہلی بار اس نے کوئی نیا لباس پہنا تھا۔ پھر مجھے اسے کچھ کہنے کی ضرورت ہی پیش نہیں آئی تھی۔ وہ پتا نہیں کہاں سے کچھ زیور نکال لائی تھی اور ڈریسنگ ٹیبل کے سامنے بیٹھ کر انھیں پہننے لگی۔ انھیں پہننے کے بعد وہ برش سے اپنے بال سلجھانے لگی تھی۔ یک دم جیسے وہ کمرے میں میری موجودگی سے بے نیاز ہو گئی تھی۔ وہ بس بالوں میں برش کرتے ہوئے آئینے میں اپنے عکس کو دیکھے جا رہی تھی۔

پھر پتا نہیں کیا سوچ کر اس نے باری باری وہ زیورات اتار دیے اور ڈریسنگ ٹیبل کے سامنے سے اٹھ کھڑی ہوئی میں نے اسے کہا تھا۔


”انہیں کیوں اتار دیا بہنی رتیں۔“

اس نے ایک نظر زیورات کو دیکھا پھر میری طرف دیکھ کر کہا:

”زیورات تو صرف مشعل کو اچھے لگتے ہیں۔“

کسی نے میرے سینے میں خنجر گاڑ دیا تھا۔ میں تیزی سے دروازہ کھول کر کمرے سے نکل آیا۔

”مشعل کو تو سب کچھ اچھا لگتا تھا سب کچھ۔“ لاؤنج میں آ کر میں نے سوچا تھا۔



اس رات میری کمپنی کی annual get together ہو رہی تھی۔ فنکشن couples کے لیے تھا۔ پتا نہیں کیا سوچ کر میں نے اسے ساتھ چلنے کے لیے کہہ دیا۔ جب وہ تیار ہو کر میرے سامنے آئی تھی تو کچھ دیر کے لیے میں اسے دیکھ کر حیران ہو گیا تھا۔ وہ بہت اچھی لگ رہی تھی۔ شاید میں نے شادی کی رات کے بعد پہلی دفعہ اسے میک اپ میں دیکھا تھا۔

ہم کہاں کے سچے تھے

فنکشن میں پہنچنے تک ہم میں کوئی بات نہیں ہوئی تھی۔ فنکشن میں تقریباً سب ہی لوگ اپنی بیویوں کے ساتھ تھے۔ وہ اس چمک دمک کے سامنے بہت ماند ہو گئی تھی۔ شاید وہ زندگی میں پہلی بار اتنے بڑے فنکشن میں آئی تھی۔ اس لیے زور نہ تھی۔

میں نے اپنے کچھ دوستوں، کولنگز اور باس سے اس کا تعارف کروایا تھا۔ وہ ایک بہت ہی زور سے مسکراہٹ کے ساتھ ان سے ملی تھی۔ فنکشن میں چیف گیٹ کے طور پر ایک وفاقی وزیر کو بلوایا گیا تھا اور ان کی فارل speech کے بعد کچھ گیمز کروائے گئے تھے جن میں کپتانی کے کچھ لوگوں نے اپنی بیویوں کے ساتھ شرکت کی تھی۔

میں خاموشی سے سوٹ ڈریک کے سپ لیتا ہوا اپنی ٹیبل پر کچھ دوسرے کولنگز کے ساتھ بیٹھا اس ہنگامے کو دیکھتا رہا۔ ڈیز شروع ہونے سے کچھ دیر پہلے فنکشن کے چیف آرگنائزر جاوید احمد میری طرف آئے تھے۔

”سر آپ اور آپ کی سز کی سیٹ change کر دی گئی ہے اب آپ منسٹر صاحب والی ٹیبل پر بیٹھیں گے اس لیے پلیز میرے ساتھ آ جائیں۔“

میں اس کی بات پر بے حد حیران ہوا تھا ایک دم اتنی بڑی نوازش کس لیے کی گئی تھی مجھ پر؟ یہ میں سمجھ نہیں پایا۔ اپنی کپتانی کے جی۔ ایم اور منسٹر آف انفارمیشن کے ساتھ ایک ٹیبل پر ڈیز کرنا یقیناً اعزاز کی بات تھی۔

میں اور مہرین جاوید کے ساتھ چل پڑے تھے۔ ان کی ٹیبل کی طرف جاتے ہوئے میں نے جی ایم اور منسٹر کو اپنی طرف ہی دیکھتے پایا۔ جب ہم ان کی ٹیبل کے پاس پہنچے تو منسٹر اپنی کرسی سے کھڑے ہو گئے۔

”دیکھ لیں مہرین میں نے آپ کی ایک غلطی تو دور کر دی ہے کہ ہم سیاستدان صرف الیکشنز کے دنوں میں لوگوں کو پکچھانتے ہیں۔ سال کے باقی گیارہ مہینے ہماری با دواشت خراب رہتی ہے مگر مجھے نہ صرف آپ کا چہرہ یاد دے بلکہ آپ کا نام بھی۔“ وہ مہرین سے مخاطب ہوئے تھے میرے سر پر جیسے حیرت کا پہاڑ گر پڑا تھا۔

"She is the most out spoken, straight forward and the wittiest girl I ever came across in my life."

منسٹر صاحب نے جن الفاظ میں اس کا تعارف ہمارے جی ایم کرنیلن ٹھنڈل سے کیا تھا انہوں نے مجھے مزید گلگ کر دیا تھا۔

"Oh really! seems interesting"

ہمارے جی ایم نے مسکراتے ہوئے کہا تھا۔ میں نے مہرین کو دیکھا وہ اڑی ہوئی رنگت کے ساتھ کھڑی تھی۔

”آپ ان کے شوہر ہیں؟“

منسٹر صاحب نے مسکراتے ہوئے میری طرف ہاتھ بڑھا دیا۔

”لیس سر میرا نام اسوعلی ہے۔“

”ہاں جانتا ہوں چند لمحے پہلے آپ کے جی ایم نے ہی آپ کے بارے میں بتایا ہے، پلیز بیٹھئے۔“

انہوں نے مجھ سے بات کرتے کرتے اچانک مہرین کو مخاطب کیا تھا۔ مہرین کرسی کھینچ کر بیٹھ گئی۔ ہم دونوں

ہم کہاں کے سچے تھے

نے بھی اس کی بیروی کی۔

"Why did you stop writing for the newspaper?"

انہوں نے بیٹھے ہی مہرین سے پوچھا تھا۔  
میں نے پھر چونک کر اسے دیکھا۔ آج کا دن شاید انکشافات کا دن تھا۔

"I lost interest in it".

"So what are you doing these days?"

"Nothing. I'm a housewife."

مہرین نے جیسی آواز میں کہا تھا۔  
میں نے پہلی بار اسے انگلیں بولتے سنا تھا۔  
"کیوں اسود صاحب آپ ان کا ٹیلنٹ کیوں ضائع کر رہے ہیں؟"  
میرا جواب سننے سے پہلے ہی منظر صاحب نے اچانک ہمارے جی ایم سے کہا:

"Why don't you employ her with your company as a public relations officer? She would do wonders."

"I assure you."

"I'm not interested."

مہرین نے ہمارے جی ایم کے کچھ کہنے سے پہلے منظر صاحب کی آفر رد کر دی تھی۔  
"ٹھیک ہے جیسے آپ چاہیں مگر پھر بھی آپ جیسے لوگوں کو خدا گھر بیٹھ کر ضائع ہونے کے لیے نہیں بناتا۔"  
وہ ان کی بات پر چپ رہی تھی۔ گھنگو کا سلسلہ ایک بار پھر منظر صاحب نے ہی جوڑا تھا۔ ڈنز کے دوران  
بھی ان دونوں کے درمیان بات چیت ہوتی رہی۔ اگرچہ زیادہ باتیں منظر ہی کرتے رہے۔ میں خاموشی سے اس  
سارے معاملے کو سمجھنے کی کوشش کرتا رہا۔  
مجھے حیرت ہوئی تھی جب انہوں نے کہا تھا کہ وہ مہرین کے فین ہیں۔ وہ سب مہرین کی بات کر رہے تھے۔  
کیا میرے ساتھ بیٹھی مہرین وہی تھی وہ اس کی جن خوبیوں کو سراہ رہے تھے کیا وہ اس میں تھیں؟ میرا دماغ سوالوں میں  
الجھا ہوا تھا۔

ڈنز کے بعد فنکشن سے جانے سے پہلے منظر نے مجھے اپنا وز بٹنگ کارڈ اپنے دستخط کے ساتھ یہ کہہ کر دیا تھا  
کہ انہیں ہمارا کوئی بھی کام کر کے خوشی ہوگی۔

اس رات فنکشن سے واپسی پر میں بری طرح الجھا ہوا تھا۔ وہ منظر مہرین سے ایک بار کالج میں ملے تھے۔  
کس حیثیت میں؟ کیا صرف ایک بار ملنے پر ویسی بے تکلفی ہو سکتی ہے جیسی وہ ظاہر کر رہے تھے؟ مہرین کے فین کیوں  
تھے وہ اس کی کن صفات کا بار بار تذکرہ کر رہے تھے؟ میں نے گھر آ کر مہرین سے کچھ نہیں پوچھا تھا۔ مجھے اس کی



ہم کہاں کے سچے تھے

ضرورت نہیں تھی۔ کپڑے پہنچ کرنے کے بعد میں بیڈ پر آ کر لیٹ گیا تھا۔ وہ ڈریسنگ ٹیبل کے سامنے چوہاری اتارنے بیٹھی تھی مگر چوہاری اتارنے کے بعد بھی وہ وہیں بیٹھی رہی۔ وہ مسلسل آئینے پر نظریں جمائے بیٹھی تھی۔

میں کچھ دیر تک اس کے اٹھنے کا انتظار کرتا رہا مگر جب کافی دیر تک وہ اسی حالت میں بے حس حرکت وہاں بیٹھی رہی تو میں نے اس کا نام پکارا مگر وہ میری طرف متوجہ نہیں ہوئی میں نے دوبارہ اس کا نام لیا مگر اس نے تب بھی میری طرف نہیں دیکھا۔ میں اٹھ کر بیڈ پر بیٹھ گیا۔ بہت اچانک اس کے جسم میں حرکت ہوئی تھی۔ اس نے آئینے پر اپنا ہاتھ رکھ دیا پھر اپنا ہاتھ اس طرح عکس پر پھیرنا شروع کر دیا جیسے وہ اسے محسوس کرنا چاہ رہی ہو پھر اس نے اپنا دوسرا ہاتھ بھی آئینے پر رکھ دیا وہ کچھ بڑبڑا رہی تھی۔

”مہرین، مہرین؟“

میں نے ایک بار پھر اسے بلایا تھا مگر وہ میری طرف متوجہ نہیں ہوئی۔ پہلی دفعہ میری موجودگی میں وہ خود سے باتیں کرنا شروع ہو گئی تھی ورنہ اس سے پہلے وہ صرف اکیلے میں ایسا کرتی تھی۔ میں بیڈ سے اٹھ کر اس کے پاس چلا گیا۔ اس کے چہرے کی کیفیت نارمل نہیں تھی۔ چند گھنٹے پہلے کی مہرین نہیں تھی وہ۔ میں نے اس کے بازو کو پکڑ کر اسے زور سے جھنجھوڑا تھا۔ یک دم وہ جیسے کسی جادو کے اثر سے باہر آ گئی تھی۔ میں ابھی ہوئی نظروں سے اسے دیکھتا رہا۔

”کیا کر رہی تھیں تم؟“ میں نے اس سے پوچھا تھا۔

اس نے پلٹ کر ایک نظر آئینے میں اپنے عکس کو دیکھا پھر ابھی ہوئی نظروں سے ایسے مجھے دیکھا جیسے وہ خود بھی نہیں جانتی تھی کہ وہ کیا کر رہی تھی۔

”میں.....“ وہ ایک لفظ کہہ کر سوچ میں پڑ گئی تھی۔

”جاؤ کپڑے بدلو۔“ میں بے دلی سے اسے کہہ کر واپس اپنے بیڈ پر آ گیا تھا۔

وہ کچھ دیر وہاں کھڑے رہنے کے بعد ڈریسنگ روم میں چلی گئی۔

”مجھے اسے کسی سائیکاٹرسٹ کو دکھانا چاہیے۔“ میں نے پہلی بار اس کی اس حالت کے بارے میں سنجیدگی سے سوچنا شروع کیا تھا۔

مگر اس سے پہلے کہ میں اسے کسی سائیکاٹرسٹ کو دکھانا ایک اور عجیب واقعہ ہوا تھا۔ اس انکشن کے چند دن بعد لاہور سے میرے ایک دوست کا چھوٹا بھائی اپنے ایک کاروباری معاملے کے سلسلے میں مجھ سے ملنے آیا تھا۔ آفس میں اس معاملے پر بات چیت کرنے کے بعد میں نے اسے لُف پُر گھرانو ایٹ کیا تھا۔

اس دن خاناماں چھٹی پر تھا اور ملازم کچھ سامان لینے گیا ہوا تھا۔ میں نے مہرین کو چائے تیار کر کے لانے کے لیے کہا آدھ گھنٹے بعد جب وہ چائے کی ٹرائی کے ہمراہ ڈرائنگ روم میں داخل ہوئی تھی تو عدنان اسے دیکھ کر یک دم کھڑا ہو گیا تھا۔

”مہرین آپ؟“

ہم کہاں کے سچے تھے

اس کے منہ سے بے اختیار نکلا تھا۔ مہرین نے ایک نظر اس پر ڈالی۔  
”سوری میں آپ کو نہیں جانتی۔“ اس نے ٹرائی پاس لاکر کھڑی کرتے ہوئے کہا۔  
”میں عدنان ناصر ہوں آپ کا کلاس فیلو۔“  
وہ اسے دیکھے بغیر چائے بناتے ہوئے بولی تھی۔  
”مجھے یاد نہیں ہے۔“ عدنان اس کی بات پر کچھ نکل ہو گیا تھا۔ ڈرائنگ روم میں بالکل خاموشی تھی عدنان شرمندہ سا ہو کر بیٹھ گیا تھا اور وہ کچھ جگت میں چائے بنا رہی تھی۔ یوں جیسے وہ جلد از جلد وہاں سے بھاگ جانا چاہتی ہو۔

میں خاموشی سے صورتحال کو سمجھنے کی کوشش کر رہا تھا۔ وہ چائے سرو کرنے کے بعد باہر چلی گئی تھی۔  
”آپ مہرین کے کلاس فیلو ہیں؟“ میں نے عدنان سے پوچھا تھا۔  
”ہاں میں ان کا کلاس فیلو تھا۔“ وہ کچھ کھسیانی مسکراہٹ کے ساتھ بولا تھا۔  
”پھر اس نے آپ کو پہچانا کیوں نہیں؟“  
”چنانچہ شاید میری شکل پہلے سے بہت بدل گئی ہے اس لیے۔ آپ سے کیا رشتہ ہے مہرین کا؟“  
”میری بیوی ہے۔“ اس کے چہرے پر ایک رنگ سا لہرایا تھا کچھ دیر کی خاموشی کے بعد اس نے کہا۔  
”بہت کئی ہیں آپ۔“  
”کیوں؟“

”مہرین آپ کی بیوی ہیں اس لیے، یہ ہماری یونیورسٹی کی سپراسٹار تھی۔ آدھی یونیورسٹی ان کی فین تھی۔  
بہت مینڈز تھیں بہت زبردست Personality تھی ان کی میں بھی ان کے Admirers میں سے ہوں اور ہمارے  
ڈیپارٹمنٹ کا کوئی بندہ آپ کو ایسا نہیں ملے گا جو مہرین سے ملا ہو اور ان سے امپریس نہ ہو۔“  
میں حیرت سے اس کے چہرے کو دیکھتا رہا وہ کیا کہہ رہا تھا۔  
”مگر مہرین نے تو کبھی کسی Activity میں حصہ نہیں لیا وہ تو بہت Shy اور reserved ہوتی تھی یونیورسٹی  
میں۔“ اس پر وہ حیران ہوا تھا۔  
”نہیں وہ تو یونیورسٹی کی سب سے پرائیوٹ اور ایسی کوئی Activity نہیں تھی جس میں اس نے حصہ  
نہ لیا ہو۔“

اسے کوئی بہت بڑی غلطی تھی میں نے اسے کہا۔  
”نہیں مہرین یہ کام نہیں کرتی تھی ہاں میری ایک اور کزن تھی مشعل وہ بہت Outstanding تھی ان  
چیزوں میں۔“

”ہاں مہرین کی ایک کزن مشعل تھی جس کی ڈیپتھ ہو گئی تھی اور ہم لوگ تعزیت کے لیے گئے بھی تھے ان کے  
گھر مگر مجھے یاد نہیں ہے کہ انہوں نے کسی قسم کی سرگرمی میں حصہ لیا ہو ویسے ہو سکتا ہے کبھی حصہ لیا بھی ہو پر مجھے یاد نہیں

ہم کہاں کے سچے تھے

”ہے۔“

”آپ کیا کہہ رہے ہیں مشعل یونیورسٹی کے میگزین کی ایڈیٹر تھیں۔“

وہ الجھی ہوئی نظروں سے مجھے دیکھنے لگا۔

”مہرین ایڈیٹر تھیں مشعل تو نہیں تھیں آپ پوچھ سکتے ہیں مہرین سے بلکہ میرے پاس تو میگزین کی چند

کاہیز بھی ہیں۔ مجھے یاد ہے وہاں بھی ایڈیٹر کا نام مہرین ہی لکھا ہے۔“

میری آنکھوں کے سامنے اندھیرا چھانے لگا تھا۔ کہیں کوئی چیز غلط تھی مگر کیا۔

”اور لڑی سوسائٹی کی پریذیڈنٹ؟“

”ہاں وہ بھی مہرین تھیں بلکہ ڈیپٹی سوسائٹی کی بھی چند اور بھی ایسی سوسائٹیز اور کلب تھے جنہیں مہرین ہی

Preside کرتی تھیں۔ بہت ہولڈ تھا ان کا ہر چیز پر۔“

میرے سر پر کسی نے بہت بڑا پہاڑ گرا دیا تھا۔ میں کچھ بول نہیں پایا وہ خاموشی سے چائے پیتا رہا اور میں

اس کا چہرہ دیکھتا رہا۔

”اسے یقیناً کوئی غلطی ہوئی ہے۔“ میں نے خود کو تسلی دی تھی اور اس کے جانے کے بعد میں واپس کھانے

کی ٹیبل پر آ کر بیٹھ گیا تھا۔ مہرین وہاں سے برتن اٹھا رہی تھی، میں اس کا چہرہ دیکھنے لگا، میں نے عدنان کی باتوں کی

تصدیق کروانا چاہی تھی اس سے مگر اس کا ایک ہی جواب تھا۔

”مجھے یاد نہیں ہے مجھے پتا نہیں اتنی پرانی بات کیسے یاد رہ سکتی ہے؟“

اسے ڈھائی تین سال پہلے کی باتیں یاد نہیں تھیں، اسے کیا یاد تھا؟

.....

22-2-1983

”آج میں بہت اداس ہوں، آج اسود تعلیم کے سلسلے میں باہر چلا گیا ہے۔ وہ میرا سب سے اچھا دوست

تھا۔ میری کچھ میں نہیں آ رہا کہ اب میں کیا کروں گی، صرف وہی تھا جو میری بات غور سے سنتا تھا، جو مجھے بالکل ٹھیک

مشورے دیا کرتا تھا، جو مجھ سے ہمدردی کرتا تھا مگر مجھ پر ترس نہیں کھاتا تھا اور تو کوئی ایسا نہیں ہے جو مجھے اس کی طرح

سمجھتا ہو، پتا نہیں مجھے کیوں لگتا ہے جیسے وہ میرے بارے میں بناتا ہے سب کچھ جانتا ہے، میں کیا سوچتی ہوں، میں کیا

چاہتی ہوں، میرے دل میں کیا ہے، میں کیوں خوش ہوں، میں کیوں اداس ہوں؟ مجھے لگتا ہے جیسے اسے سب پتا ہوتا

ہے، اور اب سے نہیں، شروع ہی سے، مجھے اس کے بارے میں یونہی لگتا تھا۔

مجھے یاد ہے بچپن میں، میں اس سے بہت ڈرتی تھی، اپنی ساری کزنز کی طرح کیونکہ اس کے جسم پر بھی بہت

مہنگے کپڑے ہوتے تھے۔ وہ بہت خوبصورت تھا میرے سب کزنز کی طرح اور میں..... میں تو بہت بری ہوتی تھی۔ امی

بیشد سچے ہوئے کپڑوں کے نکلے ہوئے کراچی طرف سے بہت ڈیرا کٹنگ کر کے میری فرائڈ بناتی تھیں۔ مگر وہ فرائڈ

میرے کزنز کے کپڑوں کے سامنے بالکل بھی اچھا نہیں لگتا تھا مجھے یوں لگتا تھا جیسے اس فرائڈ کے ہر کونے میں یہ لکھا

ہم کہاں کے سچے تھے

ہے کہ میں بچا ہوا کپڑا ہوں۔

امی کے پاس اسٹنے پیسے بھی نہیں ہوتے تھے کہ وہ میرے لیے کوئی اچھا جوتا ہی خرید لیں۔ ویسا جلتی جھتی لائٹوں والا جوتا جیسے اسود اور میری کزنز پہنتی تھیں، وہ تو بس میرے لیے پانچ روپے والی چپل ہی خرید سکتی تھیں پر امی کے پاس تو اپنے لیے بھی جوتا خریدنے کے لیے پیسے نہیں ہوتے تھے میں ضد بھی نہیں کرتی تھی۔

جب بھی مانی کے گھر جانا ہوتا امی میرے بالوں کو اچھی طرح کپڑے دھونے والے صابن سے دھوتیں اور پھر چھوٹی سی پٹی بنا دیتیں۔ جب ہم مانی کے گھر آتے تو اپنی کزنز کے کھلے ہوئے چند رخو شہو سے مہکتے ہوئے بالوں کو دیکھ کر میں سوچتی کہ امی میرے بالوں کو شہو سے کیوں نہیں دھوتیں اسی لیے تو یہ اسٹنے برے لگتے ہیں۔

مجھے کبھی بھی مانی کے گھر جانا اچھا نہیں لگتا تھا۔ کیونکہ وہاں جو لوگ رہتے تھے وہ ہم سب سے بہت برتر تھے۔ مانی لحاظ سے بھی اور شکل و صورت کے اعتبار سے بھی۔ پھر کسی کو ہماری زیادہ پروا بھی نہیں ہوتی تھی۔ امی سے تو پھر بھی کوئی بات کر لیتا مگر مجھ کو تو سب نظر انداز کرتے تب مجھے سمجھ نہیں آتی تھی کہ ایسا کیوں ہے؟ بس میں یہ سنتی رہتی تھی کہ امی، مانی یا ماموں، ممانی کے سامنے میرے باپ کی شکایتیں کرتی رہتی تھیں اور پھر کئی بار وہ رونا شروع ہو جاتیں تب مجھے بہت ڈر لگتا تھا کہ کہیں وہ سب مل کر مجھے نہ ماریں کیونکہ میرے ابو امی کو تنگ کرتے تھے۔

میرا دل چاہتا، میں امی سے کہوں وہ ابو کی بات نہ کیا کریں، وہ اس طرح نہ روئیں کیونکہ مجھے ڈر لگتا ہے، مجھے شرم آتی ہے، سب سچے کیا سوچتے ہوں گے کہ میرے ابو کیسے ہیں مگر مجھے یہ سب کہنا نہیں آتا تھا میں بس سوچتی تھی۔

میں جب بھی وہاں جاتی، امی سے چپک کر بیٹھی رہتی۔ مانی مجھے بسکٹ یا مٹھائی کا ایک ٹکڑا دے دیتیں جو وہ ابھی تک میرے ہاتھ میں ہی دبا رہتا تھا۔ مجھے سمجھ میں نہیں آتا تھا میں اسے کیسے کھاؤں یا شاید میں کمرے میں رکھی ہوئی چیزوں کو دیکھنے میں ہی اتنی گن ہوتی تھی کہ میرا دھیان کھانے پر جاتا ہی نہیں تھا۔

کبھی کبھی امی کہتیں کہ میں جا کر بچوں کے ساتھ کھیلوں تو میں اور بھی ان کے ساتھ چپک جاتی۔ مجھے ان بچوں سے بہت ڈر لگتا تھا وہ میرے جیسے نہیں تھے اس لیے۔

پھر ایک بار جب ہم مانی کے گھر گئے تھے تو وہاں ایک عورت بیٹھی تھی بالکل امی جیسی تھی، پر اس کے کپڑے بہت خوبصورت تھے اور اس نے بہت سا زیور بھی پہنا ہوا تھا۔ امی نے بتایا کہ وہ عفیٰ خالہ ہیں۔ وہ ملک سے باہر رہتی تھیں۔ اب پاکستان آ گئی تھیں۔ عفیٰ خالہ نے امی سے گلے ملنے کے بعد مجھے گود میں اٹھایا تھا اور بہت بار میرا منہ چوما تھا۔ مجھے بہت ڈر لگا تھا۔ چلی بار کسی نے میرا منہ چوما تھا اور مجھے گود میں اٹھایا تھا۔ حالانکہ مجھ پر کسی کو پیار نہیں آتا تھا۔ وہ مجھے اسی طرح گود میں لیے بیٹھی رہیں پھر ایک بہت پیارا سا بچہ کمرے میں آیا تھا۔ عفیٰ خالہ نے اس سے میرا تعارف کروایا۔

”یہ اسود ہے میرا بیٹا، کلاس نو میں پڑھتا ہے اور اسود یہ مہرین ہے تمہاری حبیبہ خالہ کی بیٹی۔“

اسود نے مسکراتے ہوئے میری طرف ہاتھ بڑھا دیا۔ میری سمجھ میں نہیں آیا کہ میں کیا کروں؟ مگر عفیٰ خالہ نے میرا

ہم کہاں کے سچے تھے

ہاتھ پکڑ کر آگے کر دیا۔ اس نے مجھ سے ہاتھ ملایا۔ میں گھبرا گئی تھی۔ اس کا ہاتھ اتنا سفید اور نرم تھا اور میرا اتنا سانولا اور پتلا سا۔“ عفیٰ خالہ نے مجھے نیچے اتارتے ہوئے کہا۔

”اسودا سے ساتھ لے جاؤ اور جا کر کھیلو۔“

اسود نے بلا تامل میرا ہاتھ پکڑ لیا اور مجھے باہر لان میں لے گیا۔ میں کسی معمول کی طرح اس کے ساتھ باہر آ گئی۔ بڑے ماموں کی بیٹی عالیہ نے مجھے دیکھ کر کہا تھا۔

”اب تم مہرین کو کھیلنے کے لیے لے آئے ہو مگر ٹیم تو پوری ہے۔“ میں اس کی بات پر بے حد شرمندہ ہوئی تھی۔

”کوئی بات نہیں ہم کچھ اور کھیل لیتے ہیں۔“ اسود نے بڑے مطمئنانہ سے کہا تھا۔

”نہیں ہم تو یہی کھیلیں گے اتنا مزہ آ رہا ہے اور مہرین تو پہلے بھی کھی نہیں کھیلتی۔“

عالیہ نے کہا تھا میں نے اسود کے ہاتھ سے اپنا ہاتھ چھڑا لیا۔

”مجھے کھیلنا نہیں آتا۔ مجھے نہیں کھیلنا۔“

”تم کھیلو گی تو کھیلنا آئے گا، ایسے کیسے آئے گا؟“ اس نے مجھے کہا تھا مگر میں بھاگتی ہوئی اندر امی کے پاس چلی گئی تھی۔

یہ اسود سے میری پہلی ملاقات تھی۔ امی کے ساتھ گھر جانے کے بعد بھی مجھے وہ بہت دیر تک یاد آتا رہا۔ عفیٰ خالہ نے مجھے ڈھیروں کھلونے اور کچھ چاکلیٹس اور سوئینس دی تھیں۔ گھر جا کر میں سارا دن ان کھلونوں سے کھیلتی رہی۔ میرے پاس چابی سے چلنے والا کوئی کھلونا نہیں تھا اور جو کھلونے تھے وہ بھی بہت سستے تھے۔ بہت دنوں تک میں گھر میں ہر آنے جانے والے کے سامنے وہ کھلونے لیے پھری عفیٰ خالہ مجھے بہت اچھی لگنے لگی تھیں۔

پھر ان ہی دنوں ابو کی ڈیوٹی ہو گئی تھی تب میں شاید سات سال کی تھی۔ جب ایک دن دوپہر کے وقت کچھ لوگ ابو کو ایک چارپائی پر ڈال کر لائے تھے۔ ان کے سارے کپڑے کچھڑے بھرے ہوئے تھے اور ان کے بال بھی کچھڑے سے اٹے تھے۔ وہ نشہ کر کے کسی نانی میں گر گئے تھے اور پھر زیاہ مدہوش ہونے کی وجہ سے وہ وہیں مر گئے تھے۔ گھر میں ایک دم کھرام مچ گیا تھا، میری دادی، پھوپھو، چچا اور امی سب دھاڑیں مار کر رو رہے تھے مگر میری سمجھ میں نہیں آ رہا تھا کہ کیا ہوا ہے، مرنا کیا ہوتا ہے، مرنے اور سونے میں کیا فرق ہوتا ہے؟

ابو سے بہت اجنبیت تھی وہ عام طور پر نشتے میں ہوتے تھے، جب مدہوش ہوتے تھے تو گھر کے کسی کونے میں پڑے ہوتے تھے اور جب بزرگون حالت میں ہوتے تھے تو امی سے بھگڑتے رہتے یا گھر کے کسی اور فرد سے، انھیں میرا خیال ہی نہیں آتا تھا۔

ان کا پیار بس یہ ہوتا تھا کہ کبھی کھانا کھاتے ہوئے یا کچھ اور کھاتے ہوئے وہ مجھے کچھ نہ کچھ دے دیتے تھے اور میں اس پر ہی بہت خوش ہو جاتی تھی پر جب وہ بڑے یا نشہ کر کے لیے ہوتے تو مجھے ان سے بہت ڈر لگتا تھا۔

ان کی موت پر بس مجھے یہ پتا تھا کہ وہ نانی میں گر کر مرے ہیں اور نانی گندی جگہ ہوتی ہے پھر وہ کچھڑے سے

ہم کہاں کے بچے تھے

لتھڑے ہوئے تھے اور کچھڑ کوئی اچھی چیز تو نہیں ہوتا اور سب لوگ بھی بار بار یہ کہتے تھے کہ خدا ایسی موت سے بچائے۔

میں اندر ایک کمرے میں جا کر بیڈ کے نیچے چھپ گئی تھی۔ مجھے ڈرتا کہ نضیال سے سب آئیں گے تو وہ ابو کو دیکھ کر کیا کہیں گے کہ وہ کتنے گندے ہیں، میری کزنز میرا مذاق اڑائیں گی، میں ان کا سامنا نہیں کرنا چاہتی تھی پھر پتا نہیں کتنی دیر میں بیڈ کے نیچے رہی۔ میں وہاں سو گئی تھی۔ جب میں جاگی اور باہر نکلی تو شام ہو رہی تھی، ابو کو دنا پنا چکا تھا۔ میں باہر آئی تو وہاں زیادہ لوگ نہیں تھے اور ابو بھی نہیں تھے۔ میرے نضیال والے امی کے پاس بیٹھے تھے۔ میں خوش تھی کہ ابو وہاں نہیں ہیں اور انھوں نے ابو کو اس حالت میں نہیں دیکھا مگر پتا نہیں انھیں پھر بھی ان کے ہالی میں گرنے کا کیسے پتا چل گیا تھا۔

ایک ماہ بعد امی مجھے لے کر نضیال آگئی تھیں، ہمیشہ کے لیے۔ میں پہلے سے بھی زیادہ ڈرنے لگی تھی ان سب سے، کئی دنوں تک سب ابو کا ذکر کرتے رہے ان کے جھگڑوں کا، ان کی بری عادات کا، ان کی موت کا اور ہالی کا، مانی میری امی سے کہا کرتی تھیں:

”شکر کرو اللہ نے جان چھڑا دی ایسے شوہر کا نہ ہونا ہونے سے بہتر ہے۔ تمہیں فکر کرنے کی ضرورت نہیں ہے۔“

میرا دل چاہتا تھا میں بھی نظر اٹھا کر کسی کو نہ دیکھوں، مجھے سب سے بہت شرم محسوس ہوتی تھی۔ نضیال آنے کے بعد امی نے میرا اسکول بدل دیا تھا، اب میں بھی اپنی کزنز کے ساتھ بہت بڑے اسکول میں جاتی تھیں میرا پہلا چارکرے کا اسکول اس اسکول کے ایک بلاک کے برابر بھی نہیں تھا۔ سب کچھ بہت ڈراؤنا لگتا تھا مجھے، یہاں کوئی بھی میرا دوست نہیں تھا۔

پھر کچھ ماہ کے بعد ایک دن امی مجھے لے کر عفی خالہ کے گھر گئی تھیں۔ اسود کا گھر تو مانی کے گھر سے بھی بڑا تھا۔ عفی خالہ نے مجھے دیکھ کر پھراٹھا لیا تھا، وہ مجھے اندر لے گئی تھیں۔ پھر انھوں نے اسود کو آواز دی تھی۔ میں ڈرانگ روم میں آ کر اور بھی حیران ہوئی تھی، وہاں ایسی ایسی چیزیں تھیں جو میں نے کبھی نہیں دیکھی تھیں۔ عفی خالہ نے مجھے صوفے پر بٹھا دیا تب ہی اسود اندر آیا تھا۔

”دیکھو اسود میری آئی ہے تم اسے اپنے کمرے میں لے جاؤ کھیلو اس کے ساتھ اور فرنیچ سے جا کلیٹ نکال کر دو اسے۔“

انھوں نے اسود سے کہا تھا۔ میں جانا نہیں چاہتی تھی مگر اسود مجھے زبردستی لے گیا تھا۔ اس کا کمرہ دیکھ کر میں دنگ رہ گئی تھی۔ وہاں اتنے کھلونے تھے کہ وہ کمرہ ایک..... نوائے شاپ لگتا تھا۔ اس کے کمرے میں ٹی وی اور وی سی آر بھی تھا۔ وہ اس وقت ایک ویڈیو گیم کھیل رہا تھا۔ وہ مجھے بھی ٹی وی کے پاس لے گیا۔ میں ٹی وی اسکرین پر بھاگتے دوڑتے turtles کو دیکھ کر بہت حیران تھی۔

”تمہیں گیم کھیلنی آتی ہے؟“ اس نے کنٹرولر ہاتھ میں لیتے ہوئے پوچھا تھا۔

ہم کہاں کے سچے تھے

”نہیں.....“ میں نے جھجکتے ہوئے کہا۔

وہ کچھ دیر خاموشی سے گیم کھیلتا رہا میں کنٹرولر پر حرکت کرتی اس کی انگلیوں کو دیکھتی رہی۔ پھر اچانک اس نے کنٹرولر میرے ہاتھ میں تھا دیا۔

”تم کھیلو؛ راہ اتنا بھی مشکل نہیں ہے۔“ میں گھبرا گئی تھی۔

”نہیں مجھے کھیلتا نہیں آتا۔“ میں خوفزدہ تھی کہ کسی بٹن کو پریس کرنے سے کہیں گیم خراب نہ ہو جائے۔

”بہت آسان ہے یہ، ایسے کھیلتے ہیں۔“ اس نے کنٹرولر پر ہاتھ چلا کر مجھے دکھایا تھا۔

”لو اب تم کرو۔“ میں نے جھجکتے ہوئے بٹن دبا دیا تھا۔ اس نے میرا ہاتھ پکڑ کر گیم کھیلتا شروع کر دیا بالکل ویسے جیسے کوئی بچے کا ہاتھ پکڑ کر اسے لکھنا سکھاتا ہے۔ کچھ دیر تک میں ڈری رہی مگر وہ بڑی مہارت سے میرا ہاتھ پکڑ کر بٹنوں کو آگے پیچھے کرتا رہا۔ اسکرین پر نمبر بڑھ رہے تھے۔ میں مسکرانے لگی تھی۔ شاید بہت عرصے کے بعد میں تب مسکرانی تھی۔

وہ گیم کھیلتے ہوئے جینیں مارتا، اسکور کرنے پر منہ سے آوازیں نکالتا، نعرے لگاتا، چانس لوڈ کرنے پر خود کو ڈانٹتا، مجھے گیم سکھا رہا تھا۔ ایک گیم کھیلنے کے بعد اس نے مجھے کنٹرولر دے دیا تھا۔

”اب تم خود کھیلو۔“ اس نے مجھے کہا تھا۔ میں نے انکار کیے بغیر کنٹرولر تمام لیا۔ اس نے گیم اسٹارٹ کر دی پھر مجھے ہدایات دینے لگا میں اس کی ہدایات کے مطابق رزٹے ہاتھوں سے بٹن دباتی رہی۔ وہ میرے اور اپنے لیے ایک ٹرے میں کچھ کھانے پینے کی چیزیں لے کر آیا۔ پہلی دفعہ مجھے کسی کے گھر کچھ کھاتے ہوئے جھجک محسوس نہیں ہو رہی تھی۔ میں اس سے باتیں کرتی رہی، بے کار بے معنی باتیں مگر وہ اس طرح سنتا رہا جیسے وہ بہت کام کی گفتگو تھی۔ پھر وہ مجھے اپنے کھلونے دکھاتا رہا۔ اس رات وہاں سے واپسی پر میں بہت خوش تھی۔ میں نے امی سے کہا تھا۔

”امی پھر کب جائیں گے؟“

اور پھر میں ان کے گھر جانے کا انتظار کرتی رہتی تھی۔ ہم دونوں کھیلتے تھے، باتیں کرتے تھے۔ وہ میرے کبے بغیر کوئی بھی کھلونا اٹھا کر مجھے دے دیتا یا کہتا اچھا تم یہ کھیلتے کے لیے لے جاؤ۔ جب میں آؤں گا تو واپس لے جاؤں گا مگر وہ جب بھی آتا تو کبھی بھی اپنا کھلونا واپس لے کر نہیں جاتا بلکہ کہتا کہ میں نے اور لے لیا ہے اب وہ تم لے لو۔ رفتہ رفتہ میری الماری کھلونوں سے بھر گئی تھی۔ وہ جب بھی نضیال آتا تو سب سے زیادہ میرے ساتھ کھیلتا اور اگر کبھی کوئی مجھے اپنے ساتھ کھلانے سے انکار کرتا تو وہ خود بھی کھیلتے سے انکار کر دیتا۔ میں اسے اپنی کابیوں پر لٹچرز کے دیے ہوئے اسٹارز دکھاتی تو وہ خود بھی اپنی جیب میں رکھے ہوئے پین سے ان پر اسٹار بناتا یا لٹچرز کے ریپارکس کے نیچے وہی ریپارکس لکھ دیتا۔

میں ہمیشہ اپنی چیزیں اسے دکھانے کے لیے اس کا انتظار کرتی رہتی۔ اپنے بیگ میں کچھ نہ کچھ سوئٹس جمع کرتی رہتی کہ جب وہ آئے گا تو مل کر کھائیں گے۔ پھر ہم دونوں مل کر وہ سوئٹس اور دوسری چیزیں کھاتے تھے بہت فخر کا احساس ہوتا تھا کہ میں نے بھی اسے کچھ کھلایا ہے۔

ہم کہاں کے سچے تھے

وقت گزرنے کے ساتھ ساتھ ہم دونوں کی دوستی بہت مضبوط ہوتی گئی تھی۔ وہ بہت صاف گو، بہت سچا تھا۔ اسے جھوٹ اور منافقت سے نفرت تھی۔ مجھے باقی چیزوں کے ساتھ یہ بات بھی پسند تھی۔ میں اپنے جذبات اور احساسات کے بارے میں اس سے کبھی بات نہیں کرتی تھی۔ میں کبھی اسے اپنے کمپلیکسز کے بارے میں نہیں بتاتی تھی۔ کیونکہ میں شرمندہ ہونا نہیں چاہتی تھی۔ مجھے لگتا تھا وہ مجھے بہت بہادر بہت مضبوط دیکھنا چاہتا ہے میں یہی ظاہر کرنا چاہتی تھی کہ میں ایسی ہی ہوں۔

اب ہماری ملاقاتیں پہلے کی طرح زیادہ تو نہیں ہوتی تھیں مگر پھر بھی ہفتے میں ہم ایک بار تو مل ہی لیتے تھے۔ کبھی وہ یہاں آ جاتا تھا کبھی میں ان کے گھر چلی جاتی تھی اور کبھی وہ فون کر لیا کرتا تھا۔ اب ہم کھلونوں سے نہیں کھیلتے تھے۔ اب ہم دوسری چیزوں کے بارے میں باتیں کرتے تھے، وہ اپنے پلان بتاتا رہتا تھا۔ مجھے اس سال یہ کہنا ہے، اس سال یہ اور اس سال یہ۔ اس کے پاس اپنے اگلے تیس سالوں کی پلاننگ موجود تھی۔ وہ اتنا ذہین تھا کہ مجھے اس پر رشک آتا تھا۔ ہر بات کا اسے پتا ہوتا تھا، ہر مسئلہ کا حل اس کے پاس ہوتا تھا۔ میرا دل چاہتا تھا میں ہر وقت اس کی باتیں سنتی رہوں۔ اس نے کبھی مجھے میری کم مائیگی کا احساس نہیں دلایا، کبھی یہ نہیں بتایا کہ میری شکل و صورت کتنی عام ہے یا یہ کہ مجھ میں کوئی بھی خاص بات نہیں ہے۔

وہ معمولی بات پر بھی میری تعریف کرتا تھا۔ ایسے کام کی بھی جس پر شاید کوئی بات کرنا بھی گوارا نہ کرتا۔ میرا دل چاہتا تھا میں اسے بتاؤں کہ میں اسکول میں کن کن چیزوں میں حصہ لیتی رہتی ہوں، کون کون سے کام میں کرتی رہتی تھی مگر میں اسے کبھی بھی یہ بتانے کی ہمت نہیں کر پائی۔ وہ غیر انصافی سرگرمیوں میں زیادہ دلچسپی نہیں لیتا تھا اور مجھے لگتا تھا کہ شاید ان چیزوں میں میری achievements کو وہ زیادہ اہمیت نہیں دے گا سو میں نے کبھی اسے نہیں بتایا کہ میں شاعری کرتی ہوں یا تقریریں کرتی ہوں یا کمپیوٹرنگ کرتی ہوں، مجھے لگتا تھا وہ ہنس پڑے گا کبھی یقین نہیں کرے گا کہ میں بولنے والا کوئی کام بھی کر سکتی ہوں۔ کیونکہ وہ کہتا تھا:

”تم بہت کم بولتی ہو حالانکہ زیادہ بولنا چاہیے کم از کم اتنا تو بولنا چاہیے کہ مقابل آپ کو جا مل نہ سمجھے۔“

مگر پھر بھی ہم دونوں میں بہت اچھی دوستی تھی میرے علاوہ خاندان میں کسی کے ساتھ اس کی اتنی نہیں بنتی تھی، وہ جھگڑا لوں نہیں تھا مگر وہ بڑا ہو کر کافی ریز رو ہو گیا تھا۔ مجھے بہت اچھا لگتا تھا کہ کوئی تو ہے جو خاندان میں صرف مجھے اہمیت دیتا ہے کسی اور کو نہیں حتیٰ کہ مشعل کو بھی نہیں۔

وہ ہر سال میری برتھ ڈے پر مجھے کارڈ اور تحفہ ضرور بھیجتا تھا اور یہ واحد کارڈ اور گفٹ ہوتا تھا جو مجھے ملتا تھا، میں نے کبھی بھی ان تحفے میں ملے ہوئے پرفیومز یا دوسری چیزوں کو استعمال نہیں کیا، مجھے ڈر لگتا تھا کہ کہیں وہ ختم نہ ہو جائیں اور میں انھیں ہمیشہ پاس رکھنا چاہتی تھی اور اب وہ باہر چلا گیا تھا۔

ابھی تھوڑی دیر پہلے وہ سب سے ملنے آیا تھا۔ مجھ سے بھی ملا تھا۔ میرا دل چاہتا تھا میں رونے لگوں، پتا نہیں اب میں اسے کب دیکھوں گی، پتا نہیں اب یہ دوستی رہے گی یا نہیں۔

اس نے مجھے کہا تھا کہ میں اسے خط لکھا کروں اور وہ بھی مجھے خط لکھے گا۔ لیکن خط لکھنے سے کیا ہوگا۔ میں



ہم کہاں کے سچے تھے

اسے دیکھتے تو نہیں سکوں گی، اور نہ ہی اس سے بات کر سکوں گی۔ مجھے اپنا آپ بہت تنہا لگ رہا ہے۔ مجھے بہت رونا آ رہا ہے۔

20-03-1983

آج اسکول میں میرا آخری دن تھا۔ اب میں پہلے کی طرح دوبارہ کبھی وہاں نہیں جا پاؤں گی۔ میں 8th کے بعد اس اسکول میں آئی تھی وہ بھی صرف اس لیے کیونکہ میں مشعل وغیرہ کی گاڑی میں ان کے ساتھ اسکول جانا نہیں چاہتی تھی پھر مشعل بھی میری کلاس میں تھی۔ میں ہمیشہ اس خوف میں رہتی تھی کہ وہ میرے بارے میں کسی کو کچھ بتا نہ دے۔ میں کچھ بھی نہیں کر پاتی تھی لہذا بھی مجھ پہ اتنی توجہ نہیں دیتے تھے۔ جتنی وہ مشعل پر دیتے تھے کیونکہ وہ بہت خوبصورت تھی۔ اتنی خوبصورت کہ مجھے لگتا اللہ نے دنیا میں اور کسی کو اتنا خوبصورت نہیں بنایا، پھر اس کے پاس جو چیز بھی ہوتی تھی وہ کلاس میں کسی کے پاس بھی نہیں ہوتی تھی۔

ماموں اور ممانی اس کے لیے بہت خوبصورت چیزیں لایا کرتے تھے۔ وہ پوری کلاس کو اپنی چیزیں دکھاتی رہتی تھی اور میں ڈرتی رہتی تھی کہ کہیں کوئی کلاس فیلو مجھ سے پوچھ نہ لے کہ وہ میری کزن ہے پھر میرے پاس ویسی چیزیں کیوں نہیں؟ پھر اگر مجھے چھٹی کے وقت گیٹ پر آنے میں ذرا بھی دیر ہو جاتی تو سب مجھے بری طرح جھڑکتے تھے، ڈرائیو بھی گھر آ کر ڈائٹ الگ پڑتی تھی کبھی مانی سے کبھی ممانی سے۔

مشعل کی بات پر سب ایک لمحے کا انتظار کیے بغیر یقین کر لیتے ہیں۔ حالانکہ وہ بہت جھوٹ بولتی ہے مگر وہ اتنی خوبصورت، اتنی معصوم ہے کہ ہر شخص فوراً اس پر یقین کر لیتا ہے اور میں اگر چیخ چیخ کر بھی سچ کہوں تو کسی کو یقین نہیں آتا، میری لہجہ کو بھی نہیں آیا تھا جب ایک دن کلاس کے دروازے کے پاس رکھا ہوا گلا مشعل سے ٹوٹ گیا تھا۔ ہم لوگ اس روز صبح سب سے پہلے آئے تھے۔ مشعل مجھ سے آگے چل رہی تھی کلاس میں داخل ہوتے ہوئے اچانک اس کے بازو سے بیک سیدھا سٹیکلے پر گرا تھا۔ اور گلا زمین پر گر گیا تھا اس نے فوراً بیٹھ کر اسے سیدھا کرنے کی کوشش کی مگر وہ ایک کنارے سے ٹوٹ چکا تھا۔ مشعل نے میری طرف دیکھا میں خاموشی سے اندر چلی گئی وہ بھی اندر آ گئی۔

لہجہ تیل بچنے پر اندر آئی تھیں اور انہوں نے آتے ہی سٹیکلے کے بارے میں پوچھا تھا۔ کلاس میں خاموشی رہی تھی۔ کوئی بھی نہیں جانتا تھا کہ گلا کس نے توڑا ہے۔ سوائے میرے اور مشعل کے، لہجہ نے دوبارہ کہا تھا۔

”میں آپ سے پوچھ رہی ہوں کہ یہ گلا کس نے توڑا ہے؟“ ایک دم میں نے سچ بولنے کا فیصلہ کر لیا۔

”لہجہ یہ مشعل کا بیگ گرنے کی وجہ سے ٹوٹا ہے۔“

مشعل نے میرے جملے پر مزہ کر مجھے دیکھا تھا۔

”تم جھوٹ بول رہی ہو، یہ گلا میں نے نہیں توڑا، اگر مجھ سے ٹوٹا میں بتا دیتی۔“

اس نے مجھے کہا تھا۔ مگر اس وقت مجھے شدید صدمہ ہوا تھا جب ایک لمحے کی تاخیر کے بغیر لہجہ نے کہا تھا۔

ہم کہاں کے سچے تھے

”مہرین آپ کو شرم آئی چاہیے۔ آپ جھوٹ بول رہی ہیں۔ وہ بھی اپنی کزن کے بارے میں، آپ کی سزا یہ ہے کہ آپ میرے پیڑھے میں کھڑی رہیں۔“

میں ایک لفظ بھی اپنی منافی میں نہیں کہہ سکی تھی۔ وہ چالیس منٹ میرے لیے بہت اسیٹنگ تھے۔ میں اگلے کئی دن اپنی کلاس فیلو ز اور مشعل سے نظریں چراتی پھری۔

مشعل نے گھر آ کر ممانی کو بھی یہ بات بتائی تھی اور ممانی کے ساتھ ساتھ ماموں نے بھی مجھے جھڑکا تھا اور رہی سہی کسر ممانی نے پوری کر دی تھی۔

میرا دل اس اسکول سے اچاٹ ہو گیا تھا۔ میں وہاں کچھ بھی نہیں کر سکتی تھی۔ وہاں میری شناخت مشعل کی کزن کی حیثیت سے ہوتی تھی، خوبصورت مشعل کی عام صورت کی کزن اور 8th کلاس کا امتحان پاس کرنے کے بعد میں نے ممانی سے کہا تھا کہ مجھے اس اسکول میں نہیں پڑھنا۔ مجھے چاہے کسی گورنمنٹ اسکول میں داخل کروا دیں مگر میرا اسکول بدل دیں میری خواہش بہت آرام سے پوری کر دی گئی۔ مشعل کی امی پہلے ہی چاہتی تھیں کہ مجھے لانے اور لے جانے کی ذمہ داری سے ان کی جان چھوٹ جائے، سوانحوں نے اس خواہش کی تکمیل میں اہم رول ادا کیا تھا۔

امی نے پتا چلنے پر مجھے ڈانٹا تھا مگر مجھے ان کی پروا نہیں تھی۔ وہ میرا مسئلہ نہیں سمجھ سکتی تھیں۔ مجھے لانے لے جانے کے لیے ایک وین لگا دی گئی تھی اور ایک گورنمنٹ اسکول میں میرا داخلہ کروا دیا گیا لیکن میں بے حد خوش تھی یوں لگتا تھا جیسے میں ایک قید خانے سے چھوٹ کر آئی تھی۔ یہاں میری جیسی لڑکیاں تھیں، ان کے گھروں میں بھی ویسے ہی مسائل تھے جیسے میرے گھر میں تھے، یہاں مجھے خوبصورت لڑکیوں سے ڈرنیں لگتا تھا، یہاں کوئی مشعل نہیں تھی۔ میں اسٹریز میں اچھی تھی اور بہت جلد میں نے اپنی اہمیت منوائی تھی۔ پھر آہستہ آہستہ میں نے غیر نصابی سرگرمیوں میں حصہ لینا شروع کر دیا۔ اپنا پہلا ہی تقریری مقابلہ میں نے جیت لیا تھا پھر میں نے ہر چیز میں حصہ لینا شروع کر دیا اور جس چیز میں حصہ لیتی تھی اس میں باقی لڑکیاں حصہ لینے سے گھبراتی تھیں اگر وہ مقابلہ کرتیں بھی تو دوسری یا تیسری پوزیشن کے لیے۔

میں اسکول میں لائٹ میں رہتی تھی۔ وہ اہمیت ملی تھی یہاں مجھے جو پہلے کبھی نہیں ملی تھی۔ لڑکیاں مجھ سے دوستی کرنے کے لیے بے تاب رہتی تھیں۔ بعض کلاسز کی لڑکیاں مجھے عشقیہ خط لکھا کرتی تھیں۔ بعض مجھے تنگے بھیجا کرتی تھیں۔ لچرز کے لیے میری بات حرف آ کر ہوتی تھی آدھا اسکول مجھ سے خانگ تھا اور باقی آدھا میرا فین۔ یہی وجہ تھی کہ آج ہیڈ مسٹریس نے الوداعی تقریب میں خاص طور پر میرے لیے نیک خواہشات کا اظہار کیا تھا۔ بے تحاشا لڑکیاں مجھ سے ملنے ہوئے رو رہی تھیں ان میں چھوٹی کلاسز کی لڑکیوں کی تعداد زیادہ تھی۔

میں آج کچھ ادا اس تو ہوں مگر مجھے پتا ہے اب مجھے آگے کیا کرنا ہے۔ مجھے آگے کالج کی دنیا فتح کرنی ہے۔ میں چاہتی ہوں جب میں کالج چھوڑوں تو وہاں کے لوگ بھی ایسے ہی مجھے یاد کریں۔ انھیں یاد رہے کہ ہاں کسی زمانے میں یہاں ایک مہرین منصور ہوتی تھی اور مجھے اب اسی کالج میں جانا ہے جہاں مشعل جائے گی۔ پہلے میں اس کا سامنا کرنے سے گھبراتی تھی مگر اب مجھے اس کا سامنا کرنا ہے۔ مجھے اسے بتانا ہے کہ میں مہرین منصور

ہم کہاں کے سچے تھے

اس جیسی شکل و صورت نہ رکھنے کے باوجود کچھ ہوں، اس سے بہتر نہ کہی اس سے بدتر بھی نہیں ہوں۔

12-12-1984

آج ایک طویل عرصے کے بعد اسود سے میری ملاقات ہوئی تھی۔ لیکن یہ ملاقات ویسی نہیں تھی جیسی پہلے ہوتی تھی۔ وہ بہت بدل چکا تھا بلکہ مکمل بدل چکا ہے اس کی آنکھوں میں میرے لیے وہ نرمی وہ انس نہیں رہا جس سے میں آشنا تھی۔ شاید اس لیے کہ اب میرے بارے میں اس کی رائے بدل چکی ہے اور شاید ترجیحات بھی۔

میری جگہ اب مشعل نے لے لی ہے۔ ہمیشہ کی طرح یہاں بھی اس نے مجھے replace کر دیا ہے۔ کافی مشکل ہوتا ہے کسی ایسے بندے کے سامنے بیٹھ کر بات کرنا جس کے بارے میں آپ یہ جانتے ہوں کہ وہ آپ کے بارے میں اچھے خیالات نہیں رکھتا جو شاید آپ سے بات تک کرنا پسند نہیں کرنا مگر اخلاقیات کے ہاتھوں مجبور ہے مگر مجھے اسود علی سے پھر بھی نفرت نہیں ہو سکتی۔ یہ وہ بندہ ہے جس نے مجھے میرے خوف کے کونئیں سے نکالا تھا۔

میں مہرین منصور ہو سکی کے ایک بار بے اعتنائی دکھانے پر دوبارہ اس کی طرف دیکھنا پسند نہیں کرتی، میں اب بھی اس کی عزت کرتی ہوں، آج میں عشی خالہ کی طرف گئی تھی اور وہاں وہ تھا، خالہ گھر پر نہیں تھیں۔ میں واپس جانے کی بجائے لاؤنج میں بیٹھ گئی تھی۔ تبھی وہ مشعل کے ساتھ اندر آیا تھا۔ مجھے دیکھ کر وہ ٹھٹک گیا تھا۔

”کیسی ہو مہرین؟“ اس نے بہت سرسری انداز میں پوچھا تھا۔

”ٹھیک ہوں، میں خالہ سے ملنے آئی تھی۔“

”وہ مارکیٹ گئی ہیں بس آنے والی ہیں تم انتظار کر لو۔ آؤ مشعل۔“ اس نے میری بات کا جواب دے کر

مشعل کو مخاطب کیا تھا۔

”ہاں چلو ارے مہرین آؤ تا تم بھی یہاں تنہا بیٹھ کر کیا کرو گی آ جاؤ تم بھی۔“ مشعل نے مجھے کہا تھا، اسود کے سامنے وہ مجھے اس طرح مخاطب کرتی تھی جیسے میں اس کی بہترین دوست ہوں اور ویسے کئی کئی ماہ ہم دونوں آپس میں بات نہیں کرتے تھے اگر بات کرتے بھی تو وہ کوئی اتنی خوشگوار نہیں ہوتی تھی۔

”نو ٹھینک یو۔“ میں نے انکار کر دیا۔ وہ دونوں اندر کی طرف چلے گئے میں ان کی پشت کو دیکھتی رہی۔ چند سال پہلے تک وہ صرف مجھے اس طرح اپنے کمرے میں لے جایا کرتا تھا اور اب میں کہیں بھی نہیں تھی۔ زندگی کوئی تقریری مقابلہ نہیں ہے جس کو میں اپنے الفاظ اور بیان سے جیت لوں اور کسی ہتھیار کی ضرورت ہی نہ پڑے۔ میں وہاں سے آگئی تھی خالہ سے ملے بغیر، جانتی تھی اب چند دن مشعل بات بے بات میرے سامنے تہیہ لگاتی پھرے گی اور سب سمجھیں گے کہ وہ آج کل اچھے موڈ میں ہے مگر اس کا یہ اچھا موڈ کس چیز کا مرہون منت ہوگا یہ صرف میں جانتی ہوں۔ مجھ سے کچھ چھیننا بہت اچھا لگتا ہے اسے، چاہے وہ کسی کی توجہ ہی کیوں نہ ہو اور سب لوگ سمجھتے ہیں وہ بہت مہربان، بہت فیاض بہت ایثار پسند ہے۔ شاید باقی سب کے لیے وہ ایسی ہی ہے مگر اس کی ساری کیننگی میرے لیے ہے، صرف میرے لیے اور نانی کہتی ہیں:

ہم کہاں کے سچے تھے

”تم سو بار بھی پیدا ہو جاؤ تو مشعل کی طرح نہیں ہو سکتیں۔“  
ہاں میں اس کی طرح نہیں ہو سکتی نہ آج نہ آئندہ کبھی۔

10-11-1986

کبھی کبھی میں سوچتی ہوں کہ لوگوں کو مجھ میں کیا نظر آتا ہے جس سے وہ متاثر ہو جاتے ہیں؟ کیوں لوگ مجھ سے ایک بار ملنے کے بعد بار بار ملنا چاہتے ہیں۔ میں جب بھی اندازہ لگانے کی کوشش کرتی ہوں میں ناکام ہو جاتی ہوں۔

کتنے مزے کی بات ہے مجھے لوگوں کو اپنی طرف متوجہ کرنے کے لیے بناؤ سنگھار کا سہارا لینا پڑتا ہے نہ اداؤں کے تیر چلانے پڑتے ہیں۔ میں صرف بولتی ہوں اور وہ کروا لیتی ہوں جو میں چاہتی ہوں۔  
آج منسٹر فار انفارمیشن انوائٹمنٹ تھے۔ کالج میں ”گورنمنٹ کے انڈر کنٹرول میڈیا ایجنسیوں کے لیے کیا کام کر رہا ہے؟“ یہ مذاکرے کا موضوع تھا اور منسٹر صاحب کی زبردست کھنچائی ہوئی تھی۔ آدمی ذہین اور پڑھے لکھے ہیں مگر اپنے ڈیپارٹمنٹ کی نااہلی کو کسی طور بھی وہ خوبصورت الفاظ کے الٹ پھیر میں نہیں چھپا سکتے تھے۔  
مذاکرے کے اختتام پر گروپ فٹو کے لیے سب مہمان اور شرکا اکٹھے ہوئے تھے۔ میں نے تصاویر لیے جانے کے بعد منسٹر صاحب سے آٹوگراف کے لیے درخواست کی تھی مگر انھوں نے ہنستے ہوئے اپنا والٹ نکالا اور اس میں سے ایک چھوٹی سی ڈائری کھول کر میری طرف بڑھاتے ہوئے کہا۔  
”آٹوگراف تو آپ سے لینے چاہئیں۔“  
میں نے بلا تامل ڈائری تمام لی۔ اپنے سائن کرنے کے بعد میں نے لکھا تھا۔

To Mr. Minister who belongs to a class with a weak memory.

پھر میں نے ڈائری ان کی طرف بڑھا دی۔ وہ میری تحریر پڑھ کر بہت خوبصورت انداز میں ہنستے تھے۔  
پھر انھوں نے میری آٹوگراف بک لی تھی اور مسکراتے ہوئے کچھ تحریر کر کے میری طرف بڑھلا تھا۔ میں نے آٹوگراف بک لے لی تو انھوں نے اپنا ایک وزیٹنگ کارڈ میری طرف بڑھا دیا۔  
”جب بھی آپ کو میری مدد کی ضرورت ہو بلا تکلف آ جا بیٹے گا۔“ انھوں نے کارڈ میری طرف بڑھاتے ہوئے کہا۔ میں نے کارڈ لیے بغیر بڑے اطمینان سے ان سے کہا:  
”سر کیا آپ کو لگتا ہے کہ مجھے کبھی آپ کی مدد کی ضرورت پڑ سکتی ہے؟“  
”نہیں، لیکن ہو سکتا ہے کبھی مجھے آپ کی مدد کی ضرورت پڑ جائے۔“  
انھوں نے برکت کہا تھا میں مسکرائی۔

”تو سر پھر آپ کو میرا وزیٹنگ کارڈ مانگنا چاہیے مگر چونکہ میں ابھی بڑے لوگوں کی فہرست میں نہیں آئی اس لیے میرا کوئی وزیٹنگ کارڈ نہیں ہے۔ بہر حال شکر یہ مجھے وزیٹنگ کارڈ کی ضرورت نہیں ہے۔ اگر مجھے کبھی آپ کی مدد

ہم کہاں کے سچے تھے

کی ضرورت ہوئی تو میں فون کر لوں گی کیا آپ میرا کام ایک فون پر نہیں کر دیں گے؟“  
وہ اس پر ایک بار پھر کھلکھلا کر ہنسنے لگی۔ پھر میری آؤگراف بک لے کر انہوں نے اس پر اپنا فون نمبر تحریر کر دیا۔

”آپ یقین رکھیں آپ کا کام ایک فون کال پر ہی ہو جائے گا۔“ میں نے ان کا شکریہ ادا کیا تھا۔ ان کے جانے کے بعد مجھے مختلف لڑکیوں نے گھیر لیا تھا۔ وقتاً فوقتاً ٹیچرز بھی مجھے مبارکباد دینے آ رہی تھیں۔ میرے لیے یہ ہنگامہ نیا نہیں تھا۔ ہر فنکشن کے بعد ایسا ہی ہوتا تھا۔ مبارکبادیں، تعریفیں، تالیاں۔ یہ سب چیزیں اب میری زندگی کا ایک حصہ بن چکی تھیں۔ اپنی فرینڈز کے ساتھ جب میں کچھ کھانے پینے کے لیے کینے میرا جا کر بیٹھی تھی تو مجھے آؤگراف بک کا خیال آیا تھا۔ میں نے اسے کھولا۔

"For Mehreen Mansoor who does not require any good wishes to be successful, she is destined to succeed."

میرے لبوں پر مسکراہٹ دوڑ گئی تھی۔ اچھے ریمارکس تھے۔ میں نے آؤگراف بک اپنی فرینڈز کی طرف بڑھا دی وہ بھی اسے پڑھ کر مسکرائی تھیں۔

”تمہارے لیے کیا ہے اس میں یا ر! ایسے ریمارکس تو تمہیں ملتے ہی رہتے ہیں۔“  
سارہ نے آؤگراف بک بند کر کے میری طرف بڑھائی تھی۔ میں کوک کے سپ لیتی رہی۔ مجھے مشعل نظر آئی تھی کینے میرا میں۔ اس نے بھی مجھے دیکھ لیا تھا، پتا نہیں کیوں میں اس پر نظریں جمائے رہی۔ وہ مجھ سے کچھ فاصلے پر ایک خالی ٹیبل پر اپنی دوستوں کے ساتھ بیٹھ گئی۔ میں اسے دیکھتی رہی، اس نے بھی بیٹھنے کے بعد ایک بار پھر میری طرف دیکھا تھا مگر مجھے پہلے سے اپنی طرف متوجہ دیکھ کر اس نے نظر ہٹائی۔

”کھاؤ یا یہ سینڈویچ ختم کرو کہاں گم ہو؟“ رخشی نے پلیٹ میرے آگے سرکائی تھی۔ میں نے سینڈویچ اٹھا کر کھاتے ہوئے دوبارہ مشعل کو دیکھنا شروع کر دیا۔ مجھے لگا جیسے وہ زور ہو گئی تھی شاید میرے اس طرح دیکھنے سے۔ ایسا ہی ہوتا تھا کالج میں جب بھی کہیں وہ ملتی میں اسے دیکھنا شروع کر دیتی تھی اور وہ زور ہو جاتی تھی۔ مجھے صرف پانچ گھنٹے کی زندگی ملتی تھی ہر روز پانچ گھنٹے کے لیے میں زندہ ہوتی تھی۔ جب میں کالج میں ہوتی تھی، کیونکہ یہاں پر مہرین منصور کو بہت لوگ جانتے تھے اور جو نہیں جانتے تھے، وہ جانا چاہتے تھے، بات کرنا چاہتے تھے اور جب میں گھر پر ہوتی تو میں کچھ بھی نہیں ہوتی تھی۔ دوسروں کے ٹکڑوں پر پلنے والی ایک یتیم لڑکی جو مشعل کے باپ، چچاؤں اور دادی کے گھر بناہلی ہوئی تھی۔

گھر میں سب مشعل کو جانتے تھے اسی سے بات کرنا چاہتے تھے۔ وہاں مہرین سے کوئی بات کرنا نہیں چاہتا تھا نہ اس سے ملنا پسند کرتا تھا اور اگر کبھی وہ مہرین کے بارے میں بات کرتے تھے تو وہ بھی اس کے ماضی کے حوالوں سے۔ اس کے باپ کے سابقے کے ساتھ۔ گندی مانی میں مرنے والے بھئی کی بیٹی جسے کچھ عظیم لوگوں نے ترس کھا کر سہارا دے دیا تھا اس پر کرم کر دیا تھا اور ان عظیم لوگوں میں وہ بھی شامل تھی مشعل اکبر۔

ہم کہاں کے سچے تھے

اسے بہت شوق تھا۔ نئے نئے کے عادی لوگوں کے بارے میں بات کرنے کا۔ یہ بتانے کا کہ ایسے لوگ کتنے گھٹیا اور غلیظ ہوتے ہیں۔ ان کے لیے کیا سزائیں ہونی چاہئیں۔ ایسے لوگ انسانیت کے نام پر کتنا بڑا دھبہ ہوتے ہیں۔ مکروہ لوگ جن کا مرنا ان کے جینے سے بہتر ہوتا ہے۔ وہ اکثر گھر میں یہ گفتگو کرتی رہتی تھی خاص طور پر جب میں کالج میں کوئی مقابلہ جیتی تھی۔ تب وہ گھر پر میرا استقبال اسی قسم کی گفتگو سے کرتی تھی۔ وہ یہ ذکر شروع کرتی اور بات چلتے چلتے میرے باپ کے تذکرے اور مثالوں پر آ جاتی تھی۔ وہی نشئی، وہی مانی، وہی کچھڑ۔

کبھی کبھی میرا دل چاہتا ہے میں پوری دنیا کو آگ لگا دوں۔ میرا ماضی، میرا خاندان، میرا باپ یہ سب حوالے کیوں ضروری ہیں میری بیچان کے لیے؟ میں ان کے بغیر بھی کچھ ہوں وہ سب یہ کیوں نہیں مان لیتے؟ مجھے وہ بار بار میرا باپ کیوں یاد دلاتے رہتے ہیں؟ مجھے وہ بھولا ہی کب ہے۔ میرے ذہن سے کچھڑ میں تھری ہوئی وہ لاش کب فراموش ہوئی ہے۔ اگر وہ لاش میرے باپ کی تھی تو اس میں میرا کیا قصور تھا؟ کیا میں نے خود اسے چنا تھا؟ اگر وہ نشکر تھا تو کیا یہ میری غلطی تھی؟ اگر مشعل کا باپ نشکر نہیں کرتا تھا تو اس میں اس کا کیا کمال تھا؟ وہ میری جگہ پر بھی تو ہو سکتی تھی، پھر وہ کیا کرتی؟ جب اس کی خوبصورتی بھی اس کے کسی کام نہ آتی۔ جیسے میری کوئی خوبی ان کا منہ بند نہیں رکھ سکتی۔ میری ذہانت، قابلیت، صلاحیتیں مل کر ایک بہت بڑا زیرو بن جاتی ہیں۔

چودہ سال پہلے کا وہ واقعہ لوگوں کے ذہن پر ایسے نقش ہے کہ ان کے دل میں میرے لیے جگہ ہی نہیں بنتی۔ میں اسی لیے مانی کے پاس نہیں بیٹھتی۔ ان کے پاس میرے لیے لفظ نہیں خنجر ہوتے ہیں پھر وہ چاہتی ہیں کہ جب وہ یہ خنجر میرے جسم میں اتاریں تو میں آہ تک نہ کروں۔ وہ بھی مجھے اچھی نہیں لگتیں، وہ سب کے لیے اچھی ہیں بس میرے لیے نہیں، انھیں ہر وقت یہ زعم رہتا ہے کہ انھوں نے مجھے پال کر اپنی عاقبت سنوار لی ہے۔

”کون ہے جو اس دور میں کسی بے سہارا کو سہارا دیتا ہے۔ اے بی بی شکر کرو خدا کا اور احسان مانتی رہا کرو میری اس نیک اولاد کا جنھوں نے تمہیں اپنی اولاد کی طرح پالا اور نہ پتا نہیں اپنے باپ کی طرح تم کہاں کہاں لڑتی رہتیں۔“


”کیا احسان کیا ہے آپ نے اور آپ کی اولاد نے مجھ پر؟ میں نے انھیں کہا تھا مجھے یہاں لا کر پالیں؟ آپ اپنی مرضی سے لائے تھے پھر میری ماں کی شادی کر دی اور مجھے یہاں رکھ لیا۔ جانے دیجئے مجھے ماں کے ساتھ احسانوں کے جتنے تذکرے یہاں سنتی ہوں وہاں بھی سن لیتی۔ مگر آپ کو اپنی دریا دلی اور ایثار دکھانے کے لیے ایک زندہ مثال چاہیے تھی سو آپ مجھے کیسے جانے دیجئے؟“

یہ جواستھے سالوں میں آپ نے اتنا نام بنا لیا ہے۔ لوگوں کو یہ بتا کر کہ آپ نے کیسی خدا ترسی دکھائی ہے کہ ایک یتیم بچی کو پالا ہے وہ نام کیسے گنوا دیجئے؟ اپنی نیک نامی اور خدا ترسی کی یہ مفت پہلٹی آپ کیسے اپنے ہی ہاتھوں سے کھو دیجئے؟ بہت کمال کیا آپ نے مجھے پال کر، بہت احسان کیا۔ ایسا کارنامہ تو دنیا میں اور کوئی نہیں کرتا۔ نہ پہلے کبھی کسی نے ایسا کچھ کیا نہ آئندہ ایسا کچھ کرے گا۔ آپ کے گھر کے ہر فرد کو تو نوٹس پر اترنا ملنا چاہیے۔ بلکہ اپنی خدا ترسی کی یہ داستان میری تصویر کے ساتھ ایک کتبے پر کندہ کر کے باہر گیٹ پر لگا دیں۔“

ہم کہاں کے سچے تھے

آج پھر میں مانی سے الجھ پڑی تھی۔ جو ایک معمولی سی بات پر مجھے پھر سے احسان یاد دلانے بیٹھے گئیں۔  
”نہ تمہاری شکل اچھی ہے نہ زبان۔“ انھوں نے پھر ایک طعنہ دیا تھا۔ میں ہنس پڑی۔  
”ہاں کچھ لوگوں کی شکل اور زبان خوفناک ہوتی ہے اور کچھ کا دل اور دماغ۔“ وہ میری بات پر سلگ اٹھی  
تھیں۔

”مشعل کو دیکھو اور خود کو دیکھو، وہ کیا ہے اور تم کیا ہو؟ کوئی ایک خوبی نہیں تم میں جسے تم گنوا سکو۔“ انھوں  
نے پھر مشعل کی مثال پیش کی تھی۔  
”مشعل کی کیا بات ہے وہ بہت عظیم ہے۔ میرا اور اس کا تو کوئی مقابلہ ہی نہیں ہے پھر ایسے موازنے نہ  
کریں۔ میں پہلے ہی بہت متاثر ہوں اس سے اور کتنا متاثر ہوں؟“  
میں یہ کہہ کر اپنے کمرے میں آ گئی تھی۔ وہی مشعل، وہی مقابلے، وہی موازنے، میرے لیے عذاب کوئی  
ایک نہیں ہے۔



04-03-1987

آج بہت عجیب بات ہوئی تھی۔ کالج سے چھٹی ہونے پر میں سارہ کے ساتھ اس کی گاڑی کی طرف جا رہی  
تھی۔ وہی مجھے کالج تک اپنا ڈراپ کیا کرتی تھی۔ کالج کے کار پارکنگ تک ہم ابھی پہنچے تھے کہ سترہ اٹھارہ سال کی  
ایک بہت خوبصورت سی لڑکی میرا راستہ روک کر کھڑی ہو گئی تھی۔ اس طرح روکے جانے پر مجھے حیرت نہیں ہوئی تھی۔  
لڑکیاں اکثر مجھے روک کر مجھ سے باتیں کیا کرتی تھیں۔

”مہرین! میرا نام لیٹا ہے، مجھے آپ سے ایک بات کرنی ہے۔“

”ٹھیک ہے کریں۔“ میں نے مسکراتے ہوئے اسے کہا تھا۔

”نہیں مجھے یہاں نہیں کرنی آپ میرے ساتھ میرے گھر چلیں۔“

”دیکھیں لیٹا میں کسی کے گھر نہیں جاتی پھر آپ سے تو ویسے بھی میں پہلی بار ملی ہوں۔“

میں نے اسے نرمی سے سمجھایا تھا۔

”ٹھیک ہے آپ میرے گھر نہ آئیں، میرے ساتھ آئیں میں آپ کو ڈراپ کر دوں گی۔“

”ٹھیک یوں میں کسی سے لفٹ نہیں لیتی۔“ وہ کچھ مایوس ہوئی تھی۔

”آپ کو مجھ سے اگر کچھ کہنا ہے تو ہمیں کہہ دیں۔“

”مہرین آپ مجھے بہت اچھی لگتی ہیں۔ آپ میرا آئیڈیل ہیں۔ میں آپ کو اپنی دوست بنانا چاہتی

ہوں۔“

اس نے گھبرائے ہوئے لہجہ میں کہا تھا۔ ایسا مطالبہ بھی میرے لئے نیا نہیں تھا۔ لمبی سانس لے کر میں نے

اس سے کہا تھا۔

ہم کہاں کے سچے تھے

”آپ سمجھ لیں کہ آج سے آپ میری دوست ہیں۔“

میں نے وہی فخرہ دہرایا تھا جو میں اکثر ایسی صورت حال میں کہتی تھی اور اپنا ہاتھ اس کی طرف بڑھا دیا تھا۔

مگر اس نے مجھ سے ہاتھ ملانے کی بجائے ایک دم روٹا شروع کر دیا۔

”نہیں آپ یہ بات سب سے کہتی ہیں مگر میں آپ کی ہیٹ فرینڈ بنا چاہتی ہوں۔ میرا کوئی دوست نہیں ہے آپ کو نہیں پتا میں آپ سے کتنی محبت کرتی ہوں، میں ساری رات آپ کے بارے میں سوچتی رہتی ہوں۔ میرے کانوں میں ہر وقت آپ کی آواز گونجتی رہتی ہے۔ میرے پاس سینکڑوں کی تعداد میں آپ کی تصویریں ہیں۔ ہر فنکشن میں میں صرف آپ کی تصویریں بنانے کے لئے کمرہ لاتی ہوں۔ میرا دل چاہتا ہے میں ہر وقت آپ سے باتیں کرتی رہوں۔ میں کالج بھی صرف آپ کے لئے آتی ہوں۔“

میں اس کی باتوں سے زیادہ اس کے رونے پر چکرا گئی تھی۔ اسے چپ کروانے کی کوشش کرتے ہوئے میں نے کہا:

”اچھا لینا دیکھو اگر تم واقعی مجھ سے محبت کرتی ہو تو چپ ہو جاؤ۔“

میری بات پر واقعی اس کے پیٹھے آنسو چھیننے لگے تھے۔

”ٹھیک ہے میں تمہاری دوست بن جاتی ہوں۔ ہم روز ملا کریں گے۔ کبھی تم میرے پاس آ جانا کبھی میں تمہارے پاس آ جاؤں گی اور اب یہ نہ سمجھنا کہ یہ میں سب سے ہی کہتی ہوں۔ مجھے واقعی تم اچھی لگی ہو۔“

اس کی آنکھوں میں ایک عجیب سی چمک اہرانے لگی تھی۔ اس نے ہاتھ ملا کر میرا شکر یہ ادا کیا۔

”اب میں جاؤں مجھے دیر ہو گئی ہے؟“ میں نے اس سے اجازت طلب کی تھی۔ ”Oh sure“ وہ کہہ کر چند قدم پیچھے ہٹ گئی تھی۔

”اُف یہ تمہارے فین بھی کیا چیز ہوتے ہیں۔“

سارہ نے گاڑی اشارت کرتے ہوئے کہا۔

”کس کس کو شکار کرو گی تم ظالم؟“ میں اب بھی چپ رہی تھی۔ پتا نہیں لینا کے بستے آنسو دیکھ کر مجھے کیوں اتنی تکلیف ہوتی تھی۔ اس کے نزدیک میں آئیڈیل تھی میں مہرین منصور اور جو کبھی وہ مشعل سے مل لیتی تو پھر میں اس کے نزدیک آئیڈیل نہ رہتی پھر میں شاید اس کے نزدیک کچھ بھی نہ رہتی۔

”پتا ہے میں جب گھر بھائی کو تمہارے ملاحوں کی حالت زار کے بارے میں بتاتی ہوں تو انہیں یقین نہیں آتا کہ کوئی لڑکی بھی لوگوں کو اس طرح پاگل بنا سکتی ہے۔ مگر میں انہیں کہتی ہوں چناب یہ کوئی لڑکی نہیں ہے یہ مہرین منصور ہے جسے لوگوں کے دلوں کو جیتنا آتا ہے۔“ اس کی آواز میں بھی میری ذات پر فخر موجو تھا۔ اسے بھی لگتا تھا کہ میں بہت perfect ہوں۔

”تم کیوں مذاق اڑاتی ہو ان لوگوں کا۔ یہ اس لئے تو نہیں کہ تم اور تمہارا بھائی انہیں گوسپ کا موضوع سمجھیں۔“



ہم کہاں کے سچے تھے

میں نے کچھ تنگی سے اسے ڈانٹا تھا۔

”اوہ یا رکھی کبھی انجوائے کیا کروان باتوں کو، ان لوگوں کو، ہر وقت اتنی loyalty اچھی نہیں ہوتی۔ مانا کہ تم بہت مخلص، بہت نرم دل، بہت اچھی ہو مگر زندگی میں ہر شخص، ہر بات، ہر کام اتنی سنجیدگی سے لینے والا نہیں ہوتا۔“ اس نے مجھے سمجھانے کی کوشش کرتے ہوئے کہا۔

”بہت فضول اور بے کار نصیحت ہے یہ۔ اور میں یقین دلاتی ہوں کہ کبھی بھی اس پر عمل نہیں کروں گی۔“

میں نے سیٹ کی پشت سے سر نکالتے ہوئے کہا۔

”میں نے کب یہ سوچا ہے کہ مجرمہ میری باتوں پر عمل کریں گی۔ جانتی ہوں آپ کی اپنی values ہیں اور آپ وہی کرتی ہیں جو سوجتی ہیں۔ ہم پھر بھی کہتے رہتے ہیں کہ چلو شاید کبھی کوئی اور ہی اس پر عمل کر لے۔“ میں خاموش رہی۔

”پھر میں نہیں آ رہی ہوں صبح، لیلیٰ کو میں نے کہہ دیا ہے وہ تمہیں پک کر لے گی۔“

اس نے گھر کے آگے گاڑی روکتے ہوئے کہا۔

”نہیں یا لیلیٰ کو کیوں کہا ہے وہ تو ہمیشہ لیٹ آتی ہے میں خود چلی جاؤں گی۔ کبھی کبھی بندے کو اپنے وسائل بھی استعمال کرنے چاہئیں۔“

”ارے لیلیٰ کو میں نے کب کہا ہے وہ تو میں اسے بتا رہی تھی کہ میں کل کا لُج نہیں آ رہی تو اس نے خود ہی کہا تھا کہ سارہ پھر مہرین کو میں پک کر لوں گی۔ میں نے اس سے کہا تھا کہ تم بی بی اپنے ہاؤسنگھار سے فرصت پا کر بہت لیٹ گھر سے روانہ ہوتی ہو اور مس مہرین منصور اس قسم کی بے پروائی پسند نہیں کرتیں مگر اس نے کہا تھا کہ کم از کم وہ صبح بالکل ٹھیک وقت پر پہنچے گی۔ میں ایک دفعہ پھر فون کر کے اس کی ٹائمنگ کنفرم کر لوں گی ورنہ پھر میں صبح ڈرائیو کو بھیج دوں گی۔“ اس نے خود ہی پورا پورا گرام سیٹ کر دیا تھا۔

”نہیں سارہ اب تم اس قسم کے تکلفات میں مت پڑو، میں آ جاؤں گی صبح، ایک دن ہی کی تو بات ہے۔“

میں نے گاڑی سے اترتے ہوئے کہا تھا۔ ”تکلفات میں تم پڑ رہی ہو اگر مجھے یہ سب کرتے ہوئے کوئی تکلیف نہیں ہو رہی تو تمہیں کیوں ہو رہی ہے؟ خدا حافظ۔“ وہ گاڑی اڑاتے ہوئے لے گئی۔ میں کچھ دیر تک دوڑ جاتی ہوئی گاڑی کو دیکھتی رہی۔

میری فرینڈ ز ایسی ہی تھیں انہیں مجھ سے زیادہ میری پروا ہوتی تھی۔ میری ذمہ داریوں کو وہ خود ہی آپس میں بانٹتی رہتی تھیں۔ عام طور پر سارہ مجھے پک اور ڈراپ کیا کرتی تھی مگر کبھی جب اس کو نہیں آنا ہوتا تھا تو وہ خود ہی یہ ذمہ داری کسی کو سونپ دیا کرتی تھی اور مجھے انعام کر دیا کرتی تھی۔ میں اخبار کے لئے جتنے بھی آرٹیکلز لکھتی تھی، رخصتی اس کی پروف ریڈنگ کا کام کر دیتی تھی۔ وہ کمپیوٹر پر ان کا پرنٹ تیار کرتی اور پھر انہیں پوسٹ کر دیا کرتی تھی۔ اخبارات سے ان آرٹیکلز سے ملنے والی رقم اسی کے پتے پر آتی تھی اور میری باقی ڈاک بھی وہیں آتی تھی۔

لیلیٰ تنکشز کے لئے میرا لباس اور دوسرے لوازمات کا انتخاب کیا کرتی تھی۔ اس کی چوائس بہت اعلیٰ ہوتی

ہم کہاں کے سچے تھے

تھی۔ وہی ہر فنکشن کے لئے مجھے تیار کیا کرتی تھی۔ شبیا فنکشنز کے لئے مختلف چیزیں تیار کرنے میں میری مدد کرتی تھی۔ debates میں اکثر وہی میری پانڈز ہوتی تھی جب وہ ان چیزوں میں حصہ نہیں لے رہی ہوتی تھی تب بھی مکمل رہ جانے والی فائلز وہی مکمل کیا کرتی تھی۔ اور سارہ..... وہ تو پتا نہیں میرے لئے کیا کیا کرنا چاہتی تھی۔ اخبارات میں چھپنے والی تصویریں اور آرٹیکلز وہی کاٹ کاٹ کر جمع کر کے مجھے دیتی رہتی تھی۔ وہ میرے ہر فنکشن کی وڈیو بنایا کرتی تھی۔ اور میں..... میں ان کے لئے کچھ بھی نہیں کر پاتی تھی۔ جو حد چیز جو میں ان کے لئے کر سکتی تھی، وہ اسٹڈیز میں ان کی مدد تھی۔ نوٹس میں تیار کیا کرتی تھی اور پورا گروپ وہی نوٹس استعمال کیا کرتا تھا اور وہ اس پر ہی بہت مشکور رہتی تھیں حالانکہ یہ کچھ بھی نہیں تھا۔ وہ میرے لئے جو کیا کرتی تھیں وہ بہت زیادہ تھا۔

گھر کے اندر آ کر بیڑھیاں چڑھتے ہوئے میری ملاقات اسود سے ہوئی تھی۔ وہ بیڑھیاں اتر رہا تھا۔ مجھے دیکھ کر رک گیا۔

”کیسی ہو مہرین؟“

”میں ٹھیک ہوں۔“ میں نے اس کے چہرے کی طرف دیکھے بغیر کہا تھا میرا جی چاہ رہا تھا کہ میں فوراً وہاں سے بھاگ جاؤں۔ اس کی مسکراہٹ مجھے بہت اجنبی محسوس ہو رہی تھی۔

”تم ہماری طرف آؤ نا کبھی۔ امی کہتی ہیں کہ اب تم آتی نہیں ہو۔ پرسوں ایک ڈوٹ کر رہی ہیں امی۔ مجھے جاب ملنے کی خوشی میں تم بھی آنا۔“

میں نے پہلی دفعہ سرائٹا کر اس کا چہرہ دیکھا تھا۔ بہت عرصے کے بعد میں نے اتنے قریب سے اتنے غور سے اس کا چہرہ دیکھا تھا۔ بلیک جینز کے ساتھ وہ سفید ہاف بازوؤں والی ٹی شرٹ پہنے بہت اچھا لگ رہا تھا۔ خوبصورت تو وہ شروع سے ہی تھا مگر آج وہ پہلے سے زیادہ اچھا لگا تھا مجھے، شاید بہت عرصے بعد وہ میرے لئے مسکرایا تھا اس لئے۔

پھر اسی لمحے اوپر بیڑھیوں سے مشعل نیچے آئی تھی۔ وہ اس کے پاس آ کر کھڑی ہو گئی تھی۔

”Made for each other“ میرے ذہن میں ایک سوچ ابھری تھی۔ ”کیا اس سے پرفیکٹ کپل کوئی

ہو سکتا ہے۔“

”پرسوں میری دوست کی برتھ ڈے ہے۔ مجھے وہاں جانا ہے اس لیے میں نہیں آسکوں گی۔ انٹیمیشن کے لیے شکریہ۔“ میں یہ کہہ کر اوپر کی طرف بڑھ گئی تھی۔

کسی فرینڈ کی برتھ ڈے نہیں تھی پرسوں مگر میں وہاں جا کر فرسٹریشن کے ایک نئے دورے کا شکار نہیں ہونا چاہتی تھی۔ وہاں مشعل ہوگی اور میں ہوں گی اور جہاں ہم دونوں ہوتے ہیں وہاں مقابلے ہوتے ہیں، موازنے ہوتے ہیں۔ شکل و صورت کے، خوبیوں کے، کردار کے اور خاندان کے اور میں ہر موازنے میں ہارتی۔ سونہ جانا بہتر تھا۔

پھر اسود علی جو تہرے میرے کردار کے بارے میں کرتا رہتا ہے وہ میں مشعل سے اکثر ملتی رہتی ہوں۔ مجھے حیرت ہوتی ہے اس پر۔ یہ وہ بندہ تھا جو منافق نہ ہونے کا دعویٰ کرتا تھا۔ جسے منافقت سے نفرت تھی اور اب کیا وہ منافقت

ہم کہاں کے سچے تھے

نہیں کر رہا تھا؟ اگر وہ مجھے برا سمجھتا ہے تو باقی سب کی طرح مجھ سے قطع تعلق کر لے اور اگر وہ ایسا نہیں سمجھتا تو پھر میری پیٹھ پیچھے تھمرے نہ کرے۔

اس نے مشعل سے میرے بارے میں کہا تھا:

”مہرین جیسی لڑکیوں کے کیمیکسز دلدل کی طرح ہوتے ہیں، وہ جتنا ان سے باہر نکلنے کی کوشش کرتی ہیں اتنا ہی اندر چھس جاتی ہیں۔“

میں چند دن پہلے مشعل سے یہ بات سن کر ہنس پڑی تھی حالانکہ میں جانتی تھی کہ میرے چہرے کا رنگ دھواں دھواں ہوگا۔


”اور کیا کہتا ہے وہ میرے بارے میں؟“

”کیا کیا سونگی؟ بہت شرم آئے گی تمہیں اپنے بیسٹ فرینڈ کے رہنما کے ساتھ۔“ وہ فریج سے پانی کی بوتل نکالتے ہوئے کہہ رہی تھی۔

”وہ میرا بیسٹ فرینڈ نہیں ہے۔“

”چلو جو بھی ہے، پتا ہے وہ مجھے کہتا ہے کہ میں تمہارے ساتھ زیادہ میل جول نہ رکھوں۔ وہ نہیں چاہتا کہ میرا کردار بھی تمہارے جیسا ہو جائے۔ گھٹیا اور تھرڈ کلاس۔“

”بہت اچھی بات ہے، عمل کیا کرو اس کی نصیحتوں پر۔“ میں نے کھانا کھاتے ہوئے اپنا اطمینان ظاہر کیا تھا۔ وہ کچھ دیر میرے سر پر کھڑی مجھے دیکھتی رہی تھی پھر پاؤں پیچھے ہونے اندر چلی گئی اور اب اسودہ کہہ رہا تھا کہ میں اس کے گھر جاتی نہیں ہوں۔



05-12-1989

مجھے لگتا ہے مجھے اسفند سے محبت ہو گئی ہے یا شاید عشق یا پتا نہیں کیا مگر پتا نہیں کیوں اس کا چہرہ دیکھے بغیر اس کی آواز سننے بغیر میں زیادہ دن نہیں رہ سکتی۔ وہ کہتا ہے مجھے دنیا میں اس سے زیادہ کوئی نہیں چاہ سکتا، نواب نیچر کبھی اور پتا نہیں کیوں مگر اس کے ہر لفظ پر مجھے اعتبار آ جاتا ہے۔

مجھے آج بھی اس سے اپنی پہلی ملاقات یاد ہے۔ یونیورسٹی میں ایڈمیشن لیے مجھے صرف چند دن ہوئے تھے جب ایک سہ پہر میں شیبہ کے ساتھ اس کے گھر گئی تھی۔ اس کی لائبریری میں کچھ کتابیں دیکھنی تھیں مجھے۔

”تم چلو لائبریری میں، میں ذرا کپڑے بدل کر اور کچھ کھانے پینے کا کہہ کر آتی ہوں ملازم کو۔“ شیبہ نے گھر کے اندر داخل ہوتے ہی مجھے کہا تھا۔

وہ اپنے کمرے میں چلی گئی تھی اور میں اس کی امی سے ملنے کے بعد لائبریری کی طرف چلی گئی تھی۔ میں اس کے گھر آتی جاتی رہتی تھی اس لیے لائبریری میں بھی میرا کافی آنا جانا رہتا تھا۔ لائبریری میں اس وقت کوئی نہیں تھا۔ لیکن وہاں موجود کمپیوٹر آن تھا۔ ایسا لگتا تھا کہ کچھ دیر پہلے کوئی وہاں بیٹھ کر کام کر رہا تھا۔ میں نے لائبریری میں ان بکس

ہم کہاں کے سچے تھے

کو دیکھنا شروع کر دیا جن کی مجھے ضرورت تھی۔

وہاں مجھے چند منٹ ہی ہوئے تھے کہ دروازہ کھول کر بلیو جینز اور اسی کلر کی شرٹ میں ملبوس ایک اونچا لمبا بندہ اندر آیا تھا۔

”ہیلو“

مجھے دیکھ کر اس نے اس طرح گریٹ کیا تھا جیسے وہ مجھے اچھی طرح جانتا ہو۔ میرے پاس رکے بغیر وہ کمپیوٹر کی طرف بڑھ گیا تھا اور وہاں چہیز پر بیٹھ کر اس نے کمپیوٹر کو آپرےٹ کرنا شروع کر دیا تھا۔ میں کچھ لمحے اس کی پشت کو دیکھتی رہی۔ میری سمجھ میں نہیں آیا کہ مجھے رکنا چاہیے یا چلے جانا چاہیے۔ اس سے پہلے کہ میں وہاں سے جانے کا فیصلہ کرتی اس نے کہا تھا۔

”آپ کئی ہیں مہرین؟“

اس کے منہ سے اپنا نام سن کر میں حیران رہ گئی تھی۔ اپنے ہاتھ میں رکھی ہوئی کتابیں شیلڈ پر رکھ کر میں اس کی طرف چلی گئی۔ وہ اسکرین پر نظریں جمائے کی بورڈ پر ہاتھ چلا رہا تھا۔

”آپ میرا نام کیسے جانتے ہیں؟“ میرے سوال پر کمپیوٹر سے نظر ہٹائے بغیر اس نے کہا۔

”بیٹھ جائیں۔“ میں اس کے پاس پڑی ہوئی کرسی پر بیٹھ گئی۔

”پانی پیئیں گی؟“ میرے پیٹھے ہی اس نے پوچھا تھا۔

”نہیں۔“

”تو پلیز مجھے گلاس میں ڈال دیں۔“

میں اس کے مطالبے پر حیران ہوئی تھی مگر میں نے سامنے پڑے ہوئے جگ سے ایک گلاس بھر کر کمپیوٹر کے پاس رکھ دیا۔ اس نے کمپیوٹر پر بٹن سے کچھ کاغذ باہر نکالنے ہوئے بائیں ہاتھ سے پانی کا وہ گلاس اٹھا کر جینا شروع کر دیا۔

”ٹھینک یو، آپ نے پوچھا تھا کہ میں آپ کا نام کیسے جانتا ہوں، میں آپ کا نام نہیں اور بھی بہت کچھ جانتا ہوں۔“

گلاس رکھ کر اس نے ایک بار پھر کی بورڈ پر ہاتھ چلائے ہوئے کہا تھا۔

”مثلاً؟“ میں نے اس کے چہرے پر نظریں جماتے ہوئے کہا۔

”مثلاً یہ کہ آپ شیبا کی دوست ہیں۔ بہت intelligent ہیں۔ بہت زبردست قسم کی orator ہیں۔

straight forward ہیں۔ نرم دل کی مالک ہیں۔ انگریزی میں شاعری کرتی ہیں۔ آرنیکلز لکھتی ہیں۔ بہت بہادر

ہیں، اصول پرست ہیں، لوگوں کے بہت کام آتی ہیں۔ آپ کو لوگوں کا دل جیتنا آتا ہے، بقول شیبا کے جا دو آتا ہے۔

لوگوں کو اکثر لا جواب کر دیتی ہیں وغیرہ وغیرہ۔“ وہ کمپیوٹر کی اسکرین پر نظریں جمائے وہی آواز میں یوں بولتا گیا تھا

جیسے یہ سب اسکرین پر لکھا ہوا تھا۔

ہم کہاں کے سچے تھے

کچھ دیر تک میں چپ بیٹھی رہی سمجھ میں نہیں آیا کہ کیا کہوں۔  
”آپ کون ہیں اور میرے بارے میں یہ سب کیسے جانتے ہیں؟“ میں نے پوچھا تھا۔  
”میں شیبا کا کزن ہوں اسفند عثمان اور اس گھر میں کون ہے جو آپ کے بارے میں کچھ نہیں جانتا؟ کچھ شیبا بتاتی رہتی ہے۔ کچھ آپ کی وڈیوز دیکھ کر پتا چلتا رہتا ہے۔“ میں خاموشی سے اس کا چہرہ دیکھتی رہی۔  
”آپ کچھ نہیں پوچھیں گی میرے بارے میں؟“

یک دم اس نے کہا تھا۔

”مثلاً کیا؟“

”مثلاً یہ کہ میں کیا کرتا ہوں، کیا مشاغل ہیں میرے؟“

”نہیں۔“ پہلی دفعہ اس نے کمپیوٹر اسکرین سے مسکراتے ہوئے نظر ہٹائی تھی۔

”کیوں نہیں پوچھیں گی؟“

”کیونکہ مجھے کوئی دلچسپی نہیں ہے۔“ میں کرسی سے کھڑی ہو گئی تھی۔ یک دم میرا جی اچاٹ ہو گیا تھا ہر چیز سے، اس کے منہ سے اپنا یہ تفصیلی تعارف مجھے اچھا نہیں لگا تھا۔  
میں لائبریری سے نکل آئی تھی۔ شیبا مجھے کوریڈور میں ملی تھی۔  
”میں نے کتابیں لے لی ہیں۔“ میں نے اسے ہاتھ میں پکڑی ہوئی کتابیں دکھاتے ہوئے کہا۔ پھر میں شیبا کے ساتھ اس کے کمرے میں چلی گئی تھی۔

اس سے میری دوسری ملاقات یونیورسٹی میں ہوئی تھی جب شیبا نے اس سے میرا تعارف کروایا، اس نے بھی لٹریچر میں ماسٹرز کرنے کے لیے ایڈمیشن لیا تھا۔ وہ انگلینڈ سے آیا تھا وہاں وہ شروع ہی سے کمپیوٹر سائنسز پڑھتا آ رہا تھا۔ اب یکدم لٹریچر کی طرف رجحان سمجھ میں نہ آنے والی چیز تھا۔ میں نے اس سے پوچھا۔  
”لٹریچر میں انٹرسٹ ہے؟“

"Not exactly"

”تب پھر ٹائم ویسٹ کیوں کر رہے ہیں؟ ویسے بھی جو کتابیں ہم ماسٹرز میں پڑھ رہے ہیں آپ تو یہ ہائی اسکول میں پڑھ چکے ہیں۔ شیبا نے بتایا تھا مجھے اور ویسے بھی کمپیوٹر سائنسز میں اعلیٰ تعلیم حاصل کرنے کے بعد یہ باؤٹ ٹرن کچھ سمجھ میں نہیں آ رہا۔ آفز آل انگلش کوئی پروفیشنل ہیجیکٹ تو ہے نہیں۔“  
”ہاں مگر میں لٹریچر کسی اور مقصد کے لیے پڑھ رہا ہوں۔“ اس وقت اس نے مجھے نہیں بتایا کہ وہ لٹریچر کس اور مقصد کے لیے پڑھ رہا ہے مگر چند ہفتوں کے بعد اس کے مقصد کا پتا مجھے چل گیا تھا۔ جب ایک دن میں لائبریری میں بیٹھی کچھ نوٹس بنا رہی تھی۔

”ایکسیوی زی مہرین، میں آپ سے کچھ بات کرنا چاہ رہا ہوں۔“

اسفند نے میرے قریب آ کر کہا تھا۔ میں اپنی فرینڈز سے ایکسیوی ز کرتے ہوئے اس کے ساتھ لائبریری

ہم کہاں کے سچے تھے

سے باہر آگئی تھی۔

”کیا آپ مجھ سے شادی کریں گی؟“ باہر آتے ہی اس نے مجھ سے کہا تھا میں اس کا چہرہ دیکھ کر رہ گئی۔  
”میں اپنے پیرنس کو آپ کے گھر بھیجنا چاہتا ہوں مگر سوچا پہلے آپ سے بات کر لوں۔“ وہ بہت سنجیدگی

سے کہہ رہا تھا۔

”دیکھیں اسٹند آپ میرے بارے میں کچھ نہیں جانتے اور پھر میں نے ابھی شادی کے بارے میں نہیں سوچا کم از کم اپنی تعلیم مکمل کرنے تک تو میں ایسا کچھ سوچ بھی نہیں سکتی۔“ میں نے اپنے حواسوں پر قابو پایا تھا۔  
”میں آپ کے بارے میں جتنا جانتا ہوں کافی ہے۔ ہاں آپ کی دوسری بات کے بارے میں سوچا جا سکتا ہے۔ دیکھیں مجھے کوئی جلدی نہیں ہے آپ جتنا سوچنا چاہتی ہیں سوچ لیں اگر تعلیم ختم کرنے کے بعد شادی کرنا چاہتی ہیں تب بھی مجھے کوئی اعتراض نہیں ہے۔ میں صرف فارٹی ایک بار اپنا پروپوزل آپ کے گھر بھیجنا چاہتا ہوں۔ آپ اس کے بارے میں سوچ لیجئے گا۔“ وہ یہ کہہ کر چلا گیا تھا۔

بہت دنوں تک میں حیران رہی تھی پھر میں نے شیبا سے بات کی تھی وہ اس پروپوزل سے بے خبر نہیں تھی۔ اسٹند نے مجھے پروپوزل کرنے سے پہلے اس سے بھی بات کی تھی۔

”دیکھو مہرین اسٹند ایسا بندہ ہے کہ جو مجھے پروپوزل کرتا تو میں آنکھیں بند کر کے اس پروپوزل کو قبول کر لیتی۔ وہ پڑھا لکھا ہے دولت مند ہے بہت خوبصورت ہے مگر سب سے بڑی بات یہ ہے کہ کردار بہت اچھا ہے اس کا۔ امریکہ میں رہنے کے باوجود اس نے وہاں کی کوئی برائی نہیں اپنائی، نہ ہی اس پر انٹیکنڈ میں رہنے کا کوئی اثر ہوا ہے۔ تم سے پہلے اس نے کبھی کسی لڑکی میں دلچسپی نہیں لی اس کا واحد Passion کمپیوٹر تھا مگر جب سے وہ ہمارے گھر ہے اور جب سے اس نے تمہارے بارے میں جانتا شروع کیا تھا۔ وہ بہت دلچسپی لینے لگا تھا تم میں۔ بہت کرید کرید کر پوچھتا تھا تمہارے بارے میں۔

اور یہ جو اس نے ماسٹرز میں ایڈمیشن لیا ہے ما یہ بھی صرف اس لیے کہ وہ تمہیں قریب سے جانتا چاہتا ہے۔ میں نہیں سمجھتی اس سے Perfect match کوئی اور تمہیں مل سکتا ہے۔“ شیبا نے اس کے حق میں ایک تقریر کر دی تھی۔ میں خاموش ہو گئی تھی۔

کچھ دن بعد اسٹند نے دوبارہ مجھ سے اس سلسلے میں بات کی تھی اور میں نے اسے کہا تھا کہ وہ ابھی اپنا پروپوزل نہ بھیجے۔ ابھی کچھ ماہ میں اس سلسلے میں سوچنا نہیں چاہتی۔ اُس نے میرے مطالبے کو قبول کر لیا تھا۔

اور پھر میرے اور اس کے درمیان بہت عجیب طریقے سے انڈرا سٹینڈنگ ہونا شروع ہو گئی تھی۔ وہ بہت ٹائٹل بندہ ہے بہت کم بولتا ہے۔ وہ بہت مددگار قسم کا انسان ہے میں نے آج تک اسے کسی کی مدد کرنے سے انکار کرتے ہوئے نہیں دیکھا اور مجھے یہ سب پسند ہے۔ میرے لیے وہ بہت protective ہے۔

بہت سے لوگ مجھ پر توجہ دیتے ہیں، میری پروا کرتے ہیں جیسے میری فرینڈز مگر اسٹند کے انداز میں کوئی اور

ہم کہاں کے سچے تھے

بات ہے۔ میرے لیے اس کا رویہ کچھ خاص ہوتا ہے۔ وہ میرے لیے جان دینے کے دعوے نہیں کرتا مگر مجھے لگتا ہے وہ میرے لیے جان دے سکتا ہے۔ میں چاہتی ہوں مجھے ساری دنیا اس کی آنکھوں سے دیکھے اس محبت، اس مانوسیت، اس عزت کے ساتھ جس کے ساتھ وہ مجھے دیکھتا ہے۔

جب میں اس کے بارے میں سوچتی ہوں تو پوری دنیا مجھے خوبصورت نظر آنے لگتی ہے۔ کچھ بھی بھیجا کچھ بھی بدصورت نظر نہیں آتا۔ نہ اپنا ماضی نہ اپنے حالات نہ لوگ، کچھ بھی نہیں۔ وہ مجھے کبھی نہیں کہتا کہ میں اس کے ساتھ کئیں باہر پھرنے کے لیے جاؤں۔ کسی پارک میں، کسی سینے میں، کسی ریسٹورنٹ میں۔ وہ کبھی یہ بھی نہیں کہتا کہ میں اسے فون کروں یا وہ مجھے فون کرے۔ وہ یہ بھی نہیں چاہتا میں اس کے ساتھ سارا دن یونیورسٹی کے لان، سینے ٹیریا یا لائبریری میں بیٹھی رہوں۔ ہم روز صرف دس پندرہ منٹ کے لیے ملتے ہیں کبھی ایک دو گھنٹہ بھی ہو جاتا ہے اور عجیب بات ہے ہمیں اپنی بات ایک دوسرے تک پہنچانے کے لیے تہائی کی ضرورت نہیں ہوتی۔

دوستوں کے پاس بیٹھے ہوئے بھی یہ احساس کہ اسنڈ میرے سامنے بیٹھا ہے میرے لیے کافی ہوتا ہے۔ ایک دوسرے کے چہرے کو میں منٹ میں ایک لحد کے لیے بھی دیکھ لینا ایسا لگتا ہے جیسے ہم میں منٹ سے ایک دوسرے پر نظریں جمائے بیٹھے ہیں۔ پتا نہیں اس کے سامنے میں بولنا کیوں نہیں چاہتی میں صرف سنی رہنا چاہتی ہوں اس کی باتیں، اس کی آواز۔ وہ سارے باتیں کرے یا خوشی سے مجھے لگتا ہے جیسے وہ مجھ سے مخاطب ہے۔ اور کیا محبت اس کے سوا کوئی چیز ہے۔

اور بعض دفعہ اس کا چہرہ دیکھتے ہوئے میں سوچتی ہوں اگر یہ جان جائے کہ مہرین منصور کا باپ کون تھا تو کیا پھر بھی اس کی آنکھوں میں میرے لیے یہی عزت محبت ہوگی؟ نہیں کبھی نہیں اور میں ہمیشہ اس سے یہ بات چھپاؤں گی ورنہ میں کیسے برداشت کروں گی کہ میں جس کے لیے سب کچھ ہوں اس کے لیے کچھ بھی نہ رہوں۔ کوئی مجھے یوں پیچیدگی دے جیسے میں استعمال شدہ کاغذ ہوں جیسے اسونے کیا تھا اور اگر اسنڈ نے ایسا کیا تو میں کیسے زندہ رہوں گی؟ پر وہ ایسا کیوں کرے گا میں جانتی ہوں وہ کبھی بھی ایسا نہیں کرے گا۔

اور کبھی جب وہ کہتا ہے کہ مجھے اس سے زیادہ کوئی نہیں چاہ سکتا تو میرا دل چاہتا ہے میں اس سے کہوں کیا تمہیں بھی مجھ سے زیادہ کوئی چاہے گا؟ پر میں یہ نہیں کہتی۔ اس کی ضرورت ہی نہیں پڑتی۔ اور اب میری سمجھ میں آتا ہے کہ لینا گردیزی میرے لیے کس طرح بے قرار رہتی ہے وہ جو مجھ سے کہتی ہے ”پتا ہے میں آپ کو نہ دیکھوں تو مجھے لگتا ہے جیسے کچھ missing ہے جیسے ہر چیز نامکمل ہے اور میں اس missing link کو ڈھونڈنے کے لیے یہاں یونیورسٹی میں آئی ہوں۔“

مجھے اس کی باتوں پر کچھ یقین آتا تھا کچھ نہیں پر اب اس کی بات مجھے وحی لگنے لگتی ہے۔ ہاں ایسا ہی ہوتا ہے، میرے ساتھ بھی ایسا ہی ہوتا ہے جب میں اسنڈ کو نہ دیکھوں میرا دل چاہتا ہے میں اسنڈ سے یہ سب کہوں وہ مجھے کہتی ہے۔

”میرا جی چاہتا ہے کبھی آپ مجھ سے کوئی ایسی چیز مانگیں جس کا حصول بہت مشکل ہو اور پھر میں حاتم طائی


ہم کہاں کے سچے تھے

کی طرح پوری دنیا میں اسے ڈھونڈتی پھروں۔ وہ مل جائے تو اسے لے آؤں نہ ملے تو کبھی آپ کے پاس نہ آؤں مگر آپ تو کچھ کہتی ہی نہیں ہیں۔“

میری آنکھیں اس کی باتیں سن کر بھینگے لگتی ہیں۔ ہاں میرا دل بھی چاہتا ہے کبھی اسفند مجھ سے کچھ مانگے تو میں بھی اس چیز کو مگر ڈھونڈتی پھروں۔

”آپ چلتی ہیں نا تو مجھے یوں لگتا ہے جیسے آپ کو کبھی کوئی گرا نہیں سکتا۔ کوئی آپ کا راستہ نہیں روک سکتا۔ آپ دیکھتی ہیں تو یوں لگتا ہے جیسے سامنے والے کے بارے میں سب کچھ جانتی ہیں۔ آپ بولتی ہیں تو جی چاہتا ہے دنیا میں صرف آپ کی آواز گونجے باقی ہر آواز ختم ہو جائے۔“

وہ اپنی باتوں سے مجھے دہلا دیا کرتی ہے۔ مجھے خوف آنے لگتا ہے اس کی محبت، اس کی عقیدت سے اور اب جب میں اسفند کو دیکھتی ہوں تو مجھے لینا کی باتیں یاد آنے لگتی ہیں، پھر میں اسفند کے چہرے سے نظر ہٹا لیتی ہوں ہاں مجھے لگتا ہے مجھے اسفند سے محبت ہو گئی ہے۔



02-01-1990

پچھلے چھ سال کے دوران آج پہلی مرتبہ سارہ مجھ سے ناراض ہو گئی ہے اور آج کل تو ہر ایک ہی مجھ سے خفا ہے پر اسے تو سمجھنا چاہیے جو چیز وہ مجھ سے چاہتی ہے وہ بہت زیادہ ہے میں اس کے بھائی سے شادی نہیں کر سکتی اب جب میری زندگی میں اسفند ہے اور وہ تو کچھ سننے پر تیار نہیں ہے۔

”مہرین تم جانتی ہو عارفین بھائی تمہیں پسند کرتے ہیں اور آج سے نہیں پچھلے کئی سالوں سے۔“

میں نے اس کی امی کی طرف سے اچانک اس کے بھائی کا پروپوزل لانے پر اسے فون کیا تھا اور اس نے مجھے یہ جواب دیا تھا۔

”ہاں میں جانتی ہوں وہ مجھے پسند کرتے ہیں مگر ہم بہت سے لوگوں کو پسند کرتے ہیں لیکن سب سے شادی تو نہیں کرتے اور پھر میں نہیں جانتی تھی کہ وہ مجھے اس لحاظ سے پسند کرتے تھے میرے لیے تو وہ بھائی جیسے ہیں۔ میں نے کبھی ان کے بارے میں ایسے نہیں سوچا۔“

”پہلے نہیں سوچا تو اب سوچ لو بہر حال تمہیں میری بات مانتی ہے۔“

”سارہ تم مجھے پریشان مت کرو میں پہلے ہی لینا گروپ کی کی مہجہ سے بہت پریشان ہوں اور اب تم بھی وہی حرکت کر رہی ہو۔“

”میں تمہیں لینا گروپ کی والے مسئلے سے نجات دلوانے کے لیے ہی اپنے بھائی کا پروپوزل دے رہی ہوں شاید وہ اپنے بھائی کا پروپوزل نہ لاتی تو میں اتنی جلدی یہ پروپوزل نہ بھجواتی مگر اب تمہیں ہاں کرنی ہی ہے۔“

وہ بڑے یقین سے کہہ رہی تھی۔ میں نے اس سے صاف صاف بات کرنے کا فیصلہ کر لیا۔



ہم کہاں کے سچے تھے

”اور اگر میں تمہیں یہ کہوں کہ میں کسی اور میں اسٹریٹڈ ہوں۔“

سارہ میرے اور اسفند کے بارے میں نہیں جانتی تھی سواس نے بڑے بڑے سکون انداز میں کہا۔

"I can't believe it"

”لیکن یہ سچ ہے“ میں نے اسے کہا تھا اور پھر اپنے اور اسفند کے بارے میں بتا دیا وہ بہت دیر تک چپ رہی تھی۔ اتنی چپ کہ مجھے یہ گمان ہونے لگا کہ شاید وہ فون رکھ کر چلی گئی ہے مگر پھر وہ ایک دم بول اٹھی تھی۔

”مجھے یقین نہیں آ رہا کہ تم میری دوست ہو، تمہیں بھی باتیں چھپانا آ گیا ہے اور وہ بھی مجھ سے اور اتنی اہم بات اور میں واقعی بے ڈوف ہوں مجھے جان لینا چاہیے تھا کہ یہ بندہ جو روز تمہارے پاس آن وارہ ہوتا تھا یہ شہیا کا کزن ہونے کی وجہ سے نہیں تھا وہ تمہیں پھانس رہا تھا۔ اچھا کیا تم نے مجھے اتنے اہم معاملے سے دور رکھا کم از کم مجھے اپنی اہمیت کا اندازہ تو ہو گیا ہے بہر حال اب اگر تمہیں میری ضرورت محسوس ہو تو میرے بھائی کا پروفوزل قبول کر لینا اور اگر تم نے ایسا نہیں کیا تو مہرین پھر ہمارے درمیان دو تہی نام کی کوئی چیز باقی نہیں رہے گی۔“ اس نے میرا جواب سے بغیر فون بند کر دیا تھا اور چاروں پہلے اسی طرح لینا گریزی نے مجھے کہا تھا۔

”آپ نے بھی مجھے دوسروں کی طرح let down کر دیا ہے۔ میری محبت ابھی تک آپ پر کوئی اثر نہیں کر سکی۔ آپ نہیں جانتیں میں نے کتنی ضد، کتنی لڑائی کر کے بھائی اور بابا کو اس رشتہ کے لیے تیار کیا تھا اور اب میں ان کے سامنے کس منہ سے جاؤں گی انہیں کیا کہوں گی؟ میں انہیں یہی کہتی رہی ہوں کہ آپ مجھ سے بے تحاشا محبت کرتی ہیں اور میری بات کو کبھی رو نہیں کریں گی۔“

میں نے بہت غلط کیا آپ سے دوستی کر کے، آپ سے محبت کر کے، آپ کی نظر میں تو میری کوئی اہمیت ہی

نہیں ہے۔“

اس نے بھی سارہ کی طرح میری بات سے بغیر فون رکھ دیا تھا۔ وہ اور سارہ چاہتی ہیں کہ میں اسفند کو چھوڑ دوں، میں ان کی بات مان لوں لیکن میں کیسے ان کی بات مان لوں میں کیسے اپنی آنکھوں کی روشنی کو ختم کر دوں؟ وہ جس کی وجہ سے مجھے اپنے ہونے کا یقین آیا ہے میں کیسے اس یقین کو گنوا دوں جس کے بارے میں سوچنے سے مجھے یوں لگتا ہے جیسے میرے ارد گرد دور تک ہنرہ ہی ہنرہ پھیل گیا ہے اور میں ننگے پاؤں نیلے ڈانسر کی طرح اس ہنرہ سے پر رقص کرتی جا رہی ہوں اور کسی ماضی کا کوئی حوالہ میری راہ میں پتھر بن کر نہیں آ رہا۔

میں اسفند کے بغیر نہیں رہ سکتی، اور جو یہ سکون سامیرے اندر ہے یہ بھی اس کی بدولت ہے۔ اب کوئی مشعل مجھے بری نہیں لگتی، مجھے اس سے نفرت محسوس نہیں ہوتی، مجھے کسی سے بھی نفرت محسوس نہیں ہوتی اور میں ایسی ہی رہنا چاہتی ہوں، سراپا محبت بن کر اور یہ سب ہو سکتا ہے صرف ایک شخص کے میری زندگی میں شامل ہو جانے سے، میں سب کچھ پیچھے چھوڑ آئی ہوں، وہ کچھ سے بھری ہوئی لاش بھی اب مجھے رات کو ڈراتی نہیں ہے، نہ میرے رگ و پے میں یہ خوف دوڑتا رہتا ہے کہ اگر کہیں جو کسی کو یہ پتا چل گیا کہ میرا باپ کون تھا تو کیا ہوگا، لوگ میرے بارے میں کیا سوچیں گے کیا کہیں گے؟

ہم کہاں کے سچے تھے

میں سارے کمپلیکس کو بہت پیچھے چھوڑ آئی ہوں، خود کو حوالوں کی دلدل سے نکالنے کے لیے میں نے بہت جدوجہد کی ہے، اب مہرین کو اپنی پہچان کے لیے کسی دوسرے کے نام کی ضرورت نہیں پڑتی۔ نہ نام و نسب کا کاٹنا میرے پیر کو زخمی کرتا ہے نہ عام شکل و صورت کا طوق مجھے وزنی لگتا ہے۔

میں نے خود کو اپنی محنت سے excel کیا ہے۔ ان سے جن کے چہرے دیکھ کر دنیا خوبصورت لگنے لگتی ہے، ان سے جن کا شجرہ نسب دیکھ کر جی ان کا غلام بن جانے کو چاہتا ہے، ان سے جن کی دولت دیکھ کر حسد ہونے لگتا ہے اور مہرین منصور نے ان سب سے ستائش پائی ہے اور اسٹنڈنٹ عثمان اس مہرین منصور کی واحد خواہش ہے اور سارہ چاہتی ہے میں اسے بھول جاؤں اسٹنڈنٹ عثمان کو۔

اور اس دن جب میں نے کہنے میرا میں بیٹھے بیٹھے یک دم رابعہ کے آگے ہاتھ پھیلا دیا تو وہ چونک پڑا۔

”ذرا دیکھو رابعہ میرا فیوچر کیسا ہے؟“

میں جو کبھی بھی پاسمزری پر یقین نہیں رکھتی تھی پتا نہیں کیوں میرا دل چاہتا تھا اپنے کل کے بارے میں جاننے

کا۔

”کیا جانا چاہتی ہیں آپ؟“ رابعہ کی بجائے اس نے مجھ سے کہا تھا۔

”ہاں یہ کہہ کیا میں آئندہ زندگی میں خوش رہوں گی۔“ وہ میری بات پر مسکرا دیا تھا رابعہ نے میرا ہاتھ تھام

لیا۔

”یار ہاتھ دکھانے کی ضرورت ہم جیسے لوگوں کو پڑتی ہے، تم جیسے نامی گرامی لوگوں کو اس تکلیف کی کیا

ضرورت ہے؟ تم لوگ تو مقدر کے سکندر ہو اور پھر تم تو ویسے ہی بہت ہاتھ دکھاتی رہتی ہو۔“ شیبانے مجھ سے کہا تھا۔

میں چپ رہی تھی۔ صرف رابعہ کے چہرے کو دیکھتی رہی جو بہت نور سے میرا ہاتھ دیکھ رہی تھی۔

”بھئی اتنی دیر کیوں؟ کیا کوئی خزانے کا نقشہ نظر آ گیا ہے ہاتھ پر؟“

اس بار خوشی نے اسے کہا تھا۔

”نہیں خزانے کا نقشہ نہیں مگر یہ ہاتھ بہت عجیب ہے۔ بہت مشکل، شاید میں کوئی صحیح پیش گوئی نہ کر پاؤں

کیونکہ میں اسے سمجھ نہیں پا رہی۔ مہرین کی زندگی کو دیکھتے ہوئے یہ جیسا ہونا چاہیے ویسا نہیں ہے، بہر حال کوشش کرتی

ہوں کہ کچھ بتاؤں، کوئی کراسس آنے والا ہے تمہاری زندگی میں بہت بڑا کراسس۔ ایک دم سے تم گمنامی کی زندگی

میں چلی جاؤ گی، بہت سے لوگ تم سے قطع تعلق کریں گے شاید تم mental disorder کا شکار ہو جاؤ شاید تعلیم کا

سلسلہ بھی جاری نہ رہے۔“

وہ اٹکتے ہوئے کہہ رہی تھی۔

اسٹنڈنٹ نے اچانک بہت نرمی سے میرا ہاتھ اس کے ہاتھ سے چھڑا لیا تھا۔

”کیا نکواس ہے بھئی، چھوڑو اس قسم کی باتوں کو، کوئی ڈھنگ کی بات کرو۔“ اس نے کہا تھا۔

”شاید سورج مشرق سے نکلنا بند کر دے، شاید تارے نظر آنا بند ہو جائیں شاید ایک کی بجائے پانچ چاند نظر

ہم کہاں کے سچے تھے

آئے لگیں، شاید انسان سانس لیے بغیر زندہ رہنا شروع کر دے۔ آپ کے اگلے جملے یقیناً یہی ہونے چاہئیں مس  
رابعہ قدرے۔“

رخصی نے چہس کھاتے ہوئے کہا۔

”ویسے بی بی یہ خاتون دوسروں کا مینٹل بیٹنس خراب کرتی ہیں اپنا نہیں۔ ویسے گناہی میں جانے پر غور ہو  
سکتا ہے اور تعلیم چھوڑنے پر بھی کیونکہ ان دونوں کاموں سے ہمارا تو بہت بھلا ہوگا چار بندے ہمیں بھی جان لیں  
گے۔“

سارہ واضح طور پر رابعہ کا مذاق اڑا رہی تھی۔

”ویسے بھئی میں تو کل صبح تک کے لیے تم سے قطع تعلق کر رہی ہوں مجھے آج ذرا جلدی گھر جانا ہے، خیر  
رابعہ بی بی بہت دل خوش کیا آپ نے ہمارا۔ ملتی رہا کیجئے اللہ آپ کے علم میں اور اضافہ کرے۔“ شیبانے اٹھتے ہوئے  
کہا تھا۔

”بھئی میں نے کہا تھا کہ مجھے اس ہاتھ کی سمجھ نہیں آ رہی اور ویسے بھی ضروری نہیں جو میں نے کہا وہی ہو  
جانے مجھے تو خود بھی ایسا ہوتا نہیں لگ رہا مگر ہاتھ کی لکیریں کچھ ایسی قسم کی ہیں۔“ رابعہ نے جھینپتے ہوئے کہا تھا۔


اور اس دن کیسے ٹیریا سے باہر نکلتے ہوئے اسفند نے کہا تھا۔

”ان باتوں کو سنجیدگی سے مت لینا۔ ایسی باتیں صرف انجوائے کرنے کے لیے ہوتی ہیں۔“

”کیوں کیا یہ سچ نہیں ہو سکتیں؟“ میں نے اس سے پوچھا تھا۔

”کم از کم تمہارے لیے نہیں، مہرین تم لوگوں پر اس قدر مہربان اتھی down to earth ہو کہ یہ چیزیں  
تمہارے لیے کبھی سچ نہیں ہو سکتیں۔ تم نے کبھی کسی کو تکلیف نہیں پہنچائی تو خدا تمہیں ایسی تکلیف کیسے پہنچا سکتا ہے؟“  
اور میں نے سوچا تھا کہ ہاں واقعی یہ سب کیسے ہو سکتا ہے، میں نے کبھی کسی کا ہر انہیں چاہا تو کوئی میرے  
راستے میں کانٹے کیسے بچھا سکتا ہے؟

اور اب جب سارہ اور لیٹا مجھ سے ناراض ہیں تب بھی کوئی واہمہ مجھے پریشان نہیں کر رہا، ابھی کوئی بھی چیز  
میرے بس سے باہر نہیں ہوتی ہے۔ میں انہیں متالوں گی۔ آخر وہ میری فرینڈز ہیں وہ میری بات کیوں نہیں سمجھیں  
گی۔



17-01-1990

اور آج مجھے اسود علی سے منسوب کر دیا گیا ہے اور اپنے بائیں ہاتھ کی تیسری انگلی میں پہنائی گئی انگوٹھی مجھے  
ایک ننھا سا سانپ لگ رہی ہے جو بار بار مجھے ڈس رہا ہے اور میں اسے جھٹک نہیں سکتی، میں کچھ بھی نہیں کر سکتی، اور اسفند  
عثمان جو دو دن پہلے تک مجھے روکنے کی کوشش کرتا رہا تھا آج اس نے مجھے فون پر کہا تھا۔  
”جب تمہاری کزن مشعل مجھے تم سے خبردار کرنے آیا کرتی تھی تو میں اسے بے قوف سمجھتا تھا۔ میں سوچتا

ہم کہاں کے سچے تھے

تھا وہ حسد کا شکار ہے گمراہ مجھے احساس ہوا ہے کہ ایسا نہیں تھا وہ سچ کہتی تھی۔ تم ایک فراڈ، ایک selfish لڑکی ہو، اور میں جو پچھلے دو سال سے اس الووٹرن کا شکار تھا کہ میں جس سے محبت کرتا ہوں وہ سب سے منفرد، سب سے مختلف لڑکی ہے۔ وہ جھوٹ نہیں بولتی، وہ دھوکا نہیں دیتی مگر تم مہرین منصور تم تو شاید جھوٹ کے علاوہ کچھ بولتی ہی نہیں ہو، اور میں کتنے بڑے فریب کا شکار رہا ہوں مجھے یقین نہیں آ رہا کہ یہ سب میرے ساتھ تم نے کیا ہے۔“

میں نے فون بند کر دیا تھا اس سے زیادہ مجھے کیا سننا تھا اور میرا دل چاہتا تھا میں اس سے کہوں، میں نے تمہیں دھوکا نہیں دیا۔ یہ کام اگر مجھے آ جاتا تو میں ہمیشہ خوش رہتی اور میں جسے یہ گمان تھا کہ میں سب کچھ کر سکتی ہوں جو یہ سمجھتی تھی کہ پوری دنیا میرے ہاتھ میں ہے میں غلط تھی۔

میں نے آج بھی وہی کیا تھا جو میں نے سترہ سال پہلے اپنے باپ کی لاش دیکھنے پر کیا تھا۔ تب میں بیڈ کے نیچے چھپ گئی تھی اور اب میں نے ہتھیار ڈال دیے تھے۔ میرے ہاتھ میں اگٹوٹی پہناتے ہوئے عفیٰ خالہ بہت خوش تھیں۔ امی بہت مسرور تھیں اور میں سوچ رہی تھی ہر ایک نے مجھ سے اپنی نوازشوں اپنے احسانوں کی قیمت وصول کرنے کا فیصلہ کیا ہوا ہے اور عفیٰ خالہ نے مجھ سے بات کیے بغیر امی سے میرا رشتہ مانگا تھا اور امی نے میری مرضی جانے بغیر ہاں کر دی تھی اور جب انھوں نے مجھے یہاں آ کر یہ بات بتائی تھی تو میں بہت دیر تک انھیں دیکھتی رہی تھی۔

ان کے ہاتھ اسی طرح سونے کی چوڑیوں سے بھرے ہوئے تھے جیسے میری ممانیوں یا عفیٰ خالہ کے ہوتے تھے اور ان چوڑیوں کے لیے وہ سولہ سال پہلے مجھے چھوڑ کر چلی گئی تھیں لیکن مجھے ان سے کوئی ٹکڑا نہیں تھا۔ انھوں نے اچھا کیا، بہت اچھا کیا، میرے لیے اپنی زندگی خراب نہیں کی اور اب وہ میری زندگی خراب کرنا چاہتی تھیں۔

”عفیٰ تم سے بہت پیار کرتی ہے اور پھر اسودتو لاکھوں میں ایک ہے۔ میں تو عفیٰ کو انکار کر رہی نہیں سکی۔ اس نے اتنے پیار سے تمہارا رشتہ مانگا ہے میں نے اسے کہا کہ تم سمجھو مہر و تمہاری بیٹی ہے جب چاہو اسے بیاہ کر لے جاؤ۔“ انھوں نے مجھے بتایا تھا میرے حلق میں بہت سے کانٹے آگئے تھے۔

”میں نے عفیٰ کو کہا ہے جھکو تمہیں اگٹوٹی پہناتے آ جائے، ٹھیک ہے نا؟“

”ہاں ٹھیک ہے۔“


وہ میرا ہاتھ چوم کر کمرے سے نکل گئی تھیں اور اسفند ایک پل میں میری زندگی سے نکل گیا تھا اور مجھے لگا تھا جیسے کوئی میرا گلا گھونٹ رہا ہے، جیسے کسی نے میرے پیروں کے نیچے سے زمین کھینچ لی تھی۔ میں جیسے خلا میں معلق تھی۔ میں نے تو کبھی کسی کے لیے بددعا نہیں کی پھر مجھے کس کی بددعا لگ گئی تھی۔

اور وہ اسود علی جسے میرے کردار پر شبہ ہے، جسے میرے رویے سے بہت سی شکایات ہیں اب وہ مجھ سے شادی کر رہا ہے اور وہ کیا چاہتا ہے میں نہیں جانتی اور میں جانتی بھی کیا ہوں؟ میں جو سوچتی تھی میری زندگی میں اسفند عثمان نہیں رہے گا تو کچھ بھی نہیں رہے گا، تو اب کیا میں ختم ہو جاؤں گی اور کیا رابعہ کی ہر پینٹین گونی صحیح ثابت ہوتی رہے گی؟

نہیں میں اتنی آسانی سے ہار نہیں مانوں گی۔ مجھے اس طرح ختم نہیں ہونا ہے، مجھے خود کو بچانا ہے۔ پچھلے

ہم کہاں کے سچے تھے

سترہ سال میں بنائی جانے والی شناخت کو یوں ختم نہیں ہونے دینا ہے مہرین منصور کو سرینڈر نہیں کرنا ہے، میں خوش رہوں گی اسفند کے بغیر، اسود کے ساتھ رہ کر میں گناہی میں جاؤں گی۔ mental disorder کا شکار ہوں گی، میں کچھ نہیں چھوڑوں گی نہ تعلیم نہ زندگی پر اپنا حق۔ مجھے اپنی ذات کو ایک دفعہ بچر سے ڈھونڈنا ہے۔ میں مہرین منصور یوں ختم ہونے کے لیے پیدا نہیں ہوئی۔



29-01-1990

کچھ دیر پہلے اسود علی میری ذات، میرے وجود کے پرے فچے اڑا کر گیا ہے۔  
”لوگ ٹھیک کہتے ہیں باہر سے خوبصورت وہی ہوتے ہیں جو اندر سے خوبصورت ہوں جیسے مشعل اور جو اندر سے خوبصورت نہ ہوں انھیں خدا ظاہری خوبصورتی بھی نہیں دیتا جیسے تم۔“  
اس نے کہا تھا اور پچھلے سترہ سالوں میں جن پتھروں کو تراش کر جوڑ کر میں نے اپنا وجود بنایا تھا وہ یک دم گر پڑے تھے۔ بھیا تک چہرہ اور کردار ہاں شاید مجھے یہی القاب چاہیے تھے اور وہ جس پیرے کی پرستش کر رہا ہے وہ کتنا بھیا تک تھا یہ شاید وہ کبھی جان نہیں پائے گا۔  
مشعل کتنی خوبصورت تھی یہ سب جانتے ہیں مگر وہ کتنی بدصورت تھی یہ صرف میں جانتی ہوں۔ اور وہ جانتا نہیں چاہتا تھا کہ میں نے اس رات مشعل کو کیا کہا تھا مگر اسے پوچھنا چاہیے تھا وہ پوچھتا تو میں اسے بتا دیتی کہ میں نے اس رات مشعل کو کیا کہا تھا۔

یہ اسود تو نہیں تھا جو چند لمحے پہلے میرے سامنے تھا۔ یہ تو کوئی اور تھا، اسود کے لہجے میں اتنا زہر تو نہیں ہوتا تھا۔ وہ مشعل کی طرح بات کرنے کیوں لگا ہے؟ وہ جو مرگئی ہے وہ قابلِ رحم نہیں ہے، میں ہوں، پر سب مجھے مجرم سمجھ رہے ہیں جیسے مشعل نے خودکشی نہیں کی، میں نے اسے مارا ہے۔

”تم نے اسے کیا کہا ہے؟ تم نے اسے کیا کہا ہے؟“

ہر کوئی ایک ہی بات کہتا ہے اور میرا دل چاہتا ہے میں چیخ چیخ کر انھیں بتاؤں کہ وہ مجھ سے کچھ کہنے آئی تھی، میں نہیں اور اگر میں انھیں بتا دوں کہ وہ میرے ساتھ کیا کرتی رہی ہے تو کیا انھیں یقین آئے گا، کبھی بھی نہیں، مشعل کبھی جھوٹ نہیں بول سکتی اور میں..... میں میرا کیا اعتبار وہ خوبصورت تھی مگر وہ سچ نہیں بولتی تھی اور اس نے مجھ سے بدلہ لیا تھا۔ مجھے اسفند سے محروم کر کے اس رات جب وہ میرے کمرے میں آئی تھی تو وہ یہی کہنے آئی تھی۔

”میں چاہتی ہوں تم اسفند سے کہو کہ وہ مجھ سے شادی کر لے۔“

میں اس کے مطالبے پر حیران رہ گئی تھی۔

”مجھے اسود سے کبھی بھی محبت نہیں رہی، میں صرف تمہیں تکلیف پہنچانے کے لیے اسے تم سے الگ کرتی رہی ہوں لیکن اسفند سے مجھے محبت ہے۔ چلو ایک ڈیل کر لیتے ہیں، تم اسفند کو مجھ سے شادی پر رضامند کرو۔ میں اسود کو یہ بتا دیتی ہوں کہ میں اس سے محبت نہیں کرتی صرف ایک مذاق تھا وہ.....“

ہم کہاں کے سچے تھے

وہ بہت اطمینان سے میرے سامنے بیٹھ کر کہہ رہی تھی۔  
”مشعل تم پاگل ہو چکی ہو، تمہیں پتا ہے تم کتنے لوگوں کی زندگی برباد کر رہی ہو، میری اسود کی، اسفند کی اور

اپنی؟“

میں اس کی بات پر چلا اٹھی تھی۔

”تم تینوں کا تو مجھے پتا نہیں مگر میں اپنی زندگی برباد نہیں کر رہی ہوں۔ محبت مجھے صرف اسفند سے ہوئی تھی  
اور میں اسے حاصل کرنا چاہتی ہوں۔“

”اور تمہیں لگتا ہے میں اس میں تمہاری مدد کروں گی۔“

”تمہیں کرنی پڑے گی۔ کیا تم نہیں چاہتیں کہ تم اسود کے ساتھ ایک اچھی زندگی گزارو اور یہ صرف میرے  
ہاتھ میں ہے۔“

”مشعل کیا کرو گی تم اسفند سے شادی کر کے۔ وہ تمہیں محبت نہیں دے گا خالی نام کیا کرو گی؟“

”تمہیں غلط فہمی ہے کہ وہ ساری عمر تمہاری محبت میں گرفتار رہے گا۔ تمہارے ساتھ اس نے محبت نہیں ایک  
انفیر چلایا تھا۔ مرد ایسے انفیر کرتے ہی رہتے ہیں۔ جب اسے میری جیسی بیوی ملے گی تو اسے تم بھول جاؤ گی پھر اسے  
مہرین نام کے سچے بھی یاد نہیں رہیں گے۔“ اس کی بات مجھے گالی کی طرح لگی تھی۔

”اگر خود پر اتنا یقین ہے تو میری مدد کے لیے کیوں آئی ہو جاؤ اور خود اسفند کو فتح کرو جیسے تم نے اسود کو کیا  
تھا۔“

وہ چند لمحے تیز نظروں سے مجھے گھورتی رہی۔

”تمہیں ہم نے بچپن سے پالا ہے، بہت خرچ کیا ہے تم پر، بہت احسان کیے ہیں۔ اب احسان کرنے کی تمہاری  
باری ہے بلکہ یہ کہوں تو زیادہ بہتر ہے کہ اب تمک حلائی کرنے کا وقت آیا ہے۔ تم ثابت کرو کہ تم اپنے گھٹیا خاندان اور باپ کی  
کوئی گھٹیا صفات اپنے اندر نہیں رکھتی ہو۔“

میرا دل چاہتا تھا میں اس کے منہ پر بہت زور سے تھپڑ ماروں مگر میں نے اسے تھپڑ نہیں مارا تھا۔ میں ہنسنے لگی  
تھی، بہت زیادہ، اتنا زیادہ کہ میری آنکھوں میں آنسو آ گئے تھے۔

”مجھے افسوس ہے مشعل کہ میں اپنے گھٹیا خاندان اور باپ کی ساری صفات اپنے اندر رکھتی ہوں۔ اب جبکہ  
میں یہ جان گئی ہوں کہ تم اسفند سے محبت کرتی ہو تو پھر یہ یقین رکھو کہ کبھی بھی تمہاری شادی اس سے نہیں ہوگی۔ اگر  
اسفند مجھے نہیں ملا تو وہ کبھی تمہیں بھی نہیں ملے گا۔“

اور جہاں تک میرا اور اسود کا تعلق ہے تو ٹھیک ہے کچھ انتظار تو مجھے کرنا پڑے گا مگر بہر حال میں اسود کی محبت  
حاصل کر لوں گی۔ آخر آل کسی زمانے میں وہ میرا ہیٹ فرینڈ رہا ہے اور ویسے بھی تم نے خود ہی کہا ہے کہ مرد ایسے  
انفیر کرتے ہی رہتے ہیں۔ میں سمجھوں گی اسود نے بھی تم سے ایک انفیر چلایا تھا۔

بہت ترس آ رہا ہے مجھے تم پر۔ مجھے اسود مل جائے گا جو کسی زمانے میں مجھ سے بہت ہمدردی، بہت دوستی

ہم کہاں کے سچے تھے

رکھتا تھا اور اس کی یادداشت ٹھیک کرنے میں مجھے زیادہ وقت تو نہیں لگے گا اور اگر اسود نہیں ملتا تو اسفند تو مل ہی جائے گا جس سے میں محبت کرتی ہوں اور جو مجھ سے محبت کرتا ہے مگر تمہیں کیا ملے گا؟ اسود کو تم حاصل کرنا نہیں چاہتیں اور اسفند تمہیں ملے گا نہیں اور اس تک جانے کا واحد راستہ میں جانتی ہوں اور میں تمہیں وہاں سے گزرنے نہیں دوں گی۔ تم پچھلے چھ سال سے ہر جگہ مجھ سے ہارتی آ رہی ہو اب اور کہاں کہاں ہارو گی؟ مجھ سے مقابلہ کرنا چھوڑ دو یہ خوبصورتی کا ہتھیار ہر جگہ تمہارے کام نہیں آئے گا۔“

وہ میری باتوں پر پھر گئی تھی۔

”میں تمہیں جیتنے نہیں دوں گی مہرین کبھی نہیں، تمہاری جگہ میرے قدموں میں ہے اور وہیں رہے گی۔ تم کیا جیتو گی اسود کو اور کیا پاؤ گی اسفند کو؟ میں تمہیں اس قابل رکھوں گی تو پھر، تم نے مجھے پاگل کہا ہے نا میں تمہیں بتاؤں گی پاگل کیا ہوتے ہیں۔ میں دیکھوں گی تم اب زندگی میں کیا پاتی ہو، کون سے چنڈے گاڑتی ہو؟ مجھے تمہارے وجود، تمہارے چہرے، تمہاری آواز، تمہاری ذات سے نفرت ہے۔ تم اپنے باپ کی طرح گندی مانی میں گر کر مرنے کے لیے پیدا ہوئی ہو لیکن تمہیں زندہ رہنا چاہیے بہت دیر تک زندہ رہنا چاہیے میں تمہیں تمہاری زندگی میں ہی جہنم دکھا دوں گی میں تمہیں.....“

”میرے کمرے سے نکل جاؤ ابھی اسی وقت۔“

میں نے کھڑے ہوتے ہوئے اس کی بات کاٹ دی تھی۔

”یہ تمہارے باپ کا کمرہ نہیں ہے۔ یہ میرا گھر ہے میں جب تک چاہوں گی یہاں رہوں گی۔“

اس نے اپنے سامنے پڑی ہوئی تپائی کوٹھوکر مار کر الٹا دیا۔ میرا دل چاہتا تھا کہ میں ایسا نہیں کر سکتی تھی مجھے ایک عجیب سی وحشت ہو رہی تھی اگر یہ میرا گھر ہوتا تو میں اسے دھکے دے کر نکال دیتی مگر یہ میرا گھر نہیں تھا یہاں کچھ بھی میرا نہیں تھا۔

وہ کچھ دیر تیز تیز سانس لیتے ہوئے وہاں کھڑی رہی پھر میرے کمرے کا دروازہ ایک دھماکے سے بند کر کے چلی گئی تھی اور اس رات میں نے طے کیا تھا کہ ایک بار یہاں سے جانے کے بعد چاہے میرے ساتھ جو بھی ہو مجھے واپس یہاں نہیں آنا ہے۔ اسود دوسری شادی کرے تب بھی اور میرے ساتھ برا سلوک کرے تب بھی۔ مجھے کبھی ان لوگوں کے سامنے یہ ظاہر نہیں کرنا ہے مجھے ان کے سامنے یہی ظاہر کرنا ہے کہ میں خوش ہوں، بہت خوش ہوں اور مجھے مشغل کو یہی بتانا ہے کہ وہ اس طرح تو کبھی مجھے جھکا نہیں سکتی میں اسے اسود کے ساتھ خوش رہ کر دکھاؤں گی۔

اور اب اسود میرے ہاتھ میں اپنا ہوا وہ سانپ لے گیا ہے اور اب مشغل بھی مر چکی ہے اور میں ایک بار پھر دورا بے پر کھڑی ہوں۔ ایک بار پھر مجھے خود کو بچانا ہے مجھے بچانے کے لیے میری مدد کے لیے کوئی نہیں آئے گا سوائے میرے۔

”اے خدا مجھے بچا لینا، مجھے محفوظ رکھنا، میری مدد کرنا۔ کوئی راستہ، کوئی راہ، مجھے دکھا کہ میں اس بربخ سے

نکل جاؤں۔“

ہم کہاں کے سچے تھے

مجھ پر ہر دروازہ بند ہوتا جا رہا ہے اور مجھے لگ رہا ہے جیسے میں مر جاؤں گی۔ میں نے تو کبھی کسی کے لیے گڑھے نہیں کھودے۔ مشعل نے ٹھیک کہا تھا، اس نے واقعی میرے لیے زمین ٹھک کر دی ہے اور اب میں کیا کروں گی؟ اسفند نے آج مجھ سے شادی سے انکار کر دیا ہے اور میں جو پچھلے ہفتے سے سوچ رہی تھی کہ شاید میں اس گراہب سے نکل جاؤں گی ایک بار پھر اس میں پھنس گئی ہوں اور اب مجھے رہائی کا کوئی راستہ باہر نظر نہیں آ رہا۔

”نہیں مہرین منصور اب میں تمہارے ہاتھ کا ہتھیار بننا نہیں چاہتا اگر تمہاری کزن کا خط مجھے نہ ملا ہوتا تو شاید میں ایک بار پھر تمہاری باتوں میں آ کر وہی حماقت کر بیٹھتا لیکن اب میں نہیں کروں گا۔ تم نے اپنے کزن کی زندگی برباد کر دی اسود اس سے محبت کرتا تھا لیکن تم نے اسود کو اس سے چھین لیا۔“

”اسفند، ایسا نہیں تھا میں.....“

اس نے میری بات کاٹ دی تھی۔

”مہرین تم آج کچھ نہیں کہو گی صرف سناؤ گی مجھے تمہاری کسی بات پر اب کبھی یقین نہیں آئے گا۔ تمہاری کزن نے مجھے اسود کے وہ خط بھیجے ہیں۔ جن میں اسود اس سے اظہار محبت کر چکا ہے۔ تمہیں معلوم تھا کہ مشعل کی موت کے بعد اسود کبھی تم سے شادی نہیں کرے گا اس لیے اب تم چاہتی ہو کہ میں تم سے شادی کر لوں اور میں اتنا احمق ہوں کہ شاید کبھی لیتا اگر تمہاری کزن کا خط مجھے نہ ملا ہوتا۔ مگر اب نہیں۔“

تم نے مشعل کو مرنے پر مجبور کر دیا۔ مگر میں مشعل نہیں ہوں۔ تمہاری مزایا یہ ہے کہ تم اسی طرح رہو، نہ تمہیں میں ملوں نہ اسود۔ بہت دھوکا کھایا میں نے تم سے۔ اگر میں تب مشعل کی بات سن لیتا جب وہ میرے پاس آ کر مجھے تمہارے اور اسود کے بارے میں بتلا کرتی تھی تو شاید میں اتنا بڑا دھوکا نہ کھاتا مگر تب میں اسے جھڑک دیتا تھا مگر وہ جی تھی شاید اس لیے اسے اپنی جان گوانی پڑی ہے۔ خدا حافظ۔“

آج کے بعد تم کبھی مجھ سے رابطہ قائم کرنے کی کوشش نہ کرنا۔“

میں بہت دیر تک ریسپور تھا مے کھڑی رہی تھی تو اس رات جو خط مشعل نے پوسٹ کروائے تھے وہ اسفند کو کروائے تھے اور یہ خط اسے امریکہ سے واپس آنے کے بعد ملے تھے ورنہ شاید وہ دوبارہ کبھی میرے لیے پروپوزل بھیجتا ہی نہیں اور میں جو چند دن پہلے شیبا سے بات کرنے کے بعد مطمئن تھی کہ سب کچھ ٹھیک ہو جائے گا اور اس کی امی کی طرف سے پروپوزل لانے کے بعد سوچ رہی تھی کہ اب میری زندگی خوبصورت ہو جائے گی اب پھر وہیں تھی اور میرا دل چاہتا ہے میں بھی خودکشی کر لوں۔

مشعل نے مجھے ایک پتلے ہوئے برزخ میں ڈال دیا ہے اور میں کسی طور پر بھی اس کو سر نہیں کر سکتی۔ ایک ایک کر کے میں سب کو گنوا چکی ہوں۔ لینا گریزی، سارہ، اسود اور اب اسفند بھی۔ میں واقعی ایک تناشا بن گئی ہوں اور پتا نہیں میری کہانی ٹریجڈی ہے یا کامیڈی۔ شاید کامیڈی اور اگر مشعل زندہ ہوتی تو وہ مجھ پر تھپتھپا لگا کر ہنستی۔

”تو مہرین منصور لاؤ اب اپنے لفظ، اپنے حرف جن سے تم لوگوں کے دلوں کو جیتتی تھیں، جاؤ اب رومنٹر پر کھڑی ہو جاؤ اور میں دیکھتی ہوں کتنے لوگ تمہاری بات سنتے ہیں اور کتنے تم پر یقین کرتے ہیں۔ اب کوئی تمہاری بات




ہم کہاں کے سچے تھے

نہیں سے گالیقین تو دور کی بات ہے اور تم سوچتی تھیں کہ تم نے مجھے ہرا دیا۔“  
ہاں وہ مجھے یہی کہتی اور یہ ٹھیک تھا۔ میرا دل چاہتا ہے، میں کہیں بھاگ جاؤں میں جو لوگوں سے کہا کرتی تھی کہ مجھے کسی کی مدد کی ضرورت کبھی نہیں پڑے گی اور اب..... اب وہ وقت ہے جب کوئی میری مدد کرنے کو تیار نہیں ہے۔ میرے لیے دنیا میں کیا ہے؟ امی مجھے اپنے گھر نہیں رکھ سکتیں۔ دھیال والے بہت پہلے رشتہ توڑ چکے ہیں اور اب باقی اور ماموں بھی جان چھڑانا چاہتے ہیں۔

میں درخت کی سب سے اوپر والی شاخ پر چڑھ گئی تھی اور اب جب میں وہاں سے گری ہوں تو جس شاخ کو پکڑنے کی کوشش کر رہی ہوں۔ وہ بھی میرے ساتھ ہی ٹوٹ کر نیچے گر رہی ہے اور بہت عرصہ پہلے میں نے ایک مشاعرے کے لیے ایک نظم لکھی تھی تب میں نے اس نظم کی وجہ سے وہ مشاعرہ جیت لیا تھا لیکن میں نہیں جانتی تھی کہ ایک وقت ایسا آئے گا جب یہ نظم میری کہانی بن جائے گی:

People who are buried leave  
Behind their memories.  
People feel sad for them and worry,  
But for the living man,  
They are never sorry.  
This person, who is the sufferer,  
Will never be able to withstand,  
The chances snatched from him.  
He thinks, "Am I under a ban?"  
So he dies, and the world is  
Forever in debt  
For the man who faced  
Death before his death.



ڈاڑی کا آخری صفحہ خالی تھا۔ میں نے اسے بند کر دیا۔ میری آنکھوں میں چیخیں ہو رہی تھی اور میں تھا بیسویں صدی کا سچا جسے گمان تھا کہ اس سے زیادہ سچ کوئی کیا بولتا ہوگا اور جسے یقین تھا کہ اس سے بڑھ کر چہرہ شناس کوئی ہو ہی نہیں سکتا اور آج میں منہ کے بل زمین پر گرا تھا اپنے سارے دلوں اور اندازوں کے ساتھ۔ سوچا کون تھا مشعل اکبر، معصوم خوبصورت جسے دیکھتے ہی اس کی بات پر یقین کر لینے کو جی چاہتا تھا..... اور میں..... اور بہت سے لوگ یہی کرتے تھے یا پھر مرین منصور..... جس کے سامنے اب میں کیسے جاؤں گا میں نہیں جانتا اور میں تھا جو پچھلے کئی

ہم کہاں کے سچے تھے

سالوں سے جھوٹ کو وحی مان کر جی رہا تھا اور آئندہ کس پر اعتبار کر پاؤں گا یہ بھی نہیں جانتا۔  
میں اٹھ کر کھڑا ہو گیا بیگ میں سے وڈیو کیسٹس نکال کر میں باری باری وی سی پی میں لگانے لگا کوئی شبہ  
میرے ذہن میں باقی نہیں رہا تھا پھر بھی اپنے اندر کے چہرہ شناس اور حق پرست کو کچھ اور آئینہ دکھانا تھا۔  
مختلف گفتگو کی ویڈیوز تھیں۔ کسی میں وہ کمپیوٹرنگ کر رہی تھی، کسی میں کوئی مذاکرہ کنڈکٹ کر رہی تھی۔  
کئی کوئی تقریری مقابلہ تھا اور کئی کوئی مشاعرہ۔ کہیں وہ بہت سنجیدگی سے issues ڈسکس کرتے ہوئے اپنی  
opinion دے رہی تھی اور کہیں وہ پورے ہال کو اپنی باتوں سے کشت زعفران بنائے ہوئی تھی۔  
وہ مہرین منصور جسے پچھلے تین سال سے میں نے اپنے گھر کے ملازم کی اہمیت بھی نہیں دی تھی۔ وہ بہت  
سوں کے لیے بہت اہم تھی اور وہ جو بات کرتے ہوئے بار بار مختلف ریفرنسز دے رہی تھی اب میرے گھر میں تھی اور  
اسے سامنے رکھی ہوئی چیزیں بھی ڈھونڈنا پڑتی تھیں۔

وہ مہرین منصور جو ہر جگہ بنا کر کے بنا اسکے بلا کی روانی سے بات کرتی تھی، بار بار انکب جاتی تھی بار بار اسے لفظ  
ڈھونڈنا پڑتے تھے۔ میں کہتا تھا وہ خامیوں کا مریخ ہے، میں کہتا تھا اسے بولنا نہیں آتا، میں کہتا تھا یہ اس طرح دنیا کا مقابلہ  
کیسے کرے گی؟ پر وہ جب اسٹیج پر چلتی ہوئی رومزم پر آتی تھی تو ہال میں سکوت چھا جاتا تھا لیکن میں اسے کہتا تھا:  
”تم بات نہ کرو تم جھوٹی ہو تم مکار ہو، تم اس قافلے میں نہیں ہو کہ بات کر سکو۔“  
میں نے ٹی وی بند کر دیا۔ کمرے میں ہر جانب فائلیں بکھری ہوئی تھیں۔ اخبارات میں چھپنے والے اس کے  
مختلف آرٹیکلز کی کٹنگوں، مختلف سرٹیکلیمس۔ مختلف اخبارات میں چھپنے والی اس کی تصویریں۔ مختلف لوگوں کی طرف سے  
آنے والے خط، کارڈز کا ایک ڈھیر۔ ہر فائل کو دیکھنے پر میں ایک نئے عذاب سے دوچار ہوتا جا رہا تھا اور اگر میں اس کی  
بات سن لیتا تو.....

میں اب سچ جاننے کے لیے لاہور آیا تھا اور لاہور آنے کے بعد میں انضیال گیا تھا میں ایک نظر مہرین کے  
کمرے کو دیکھ لینا چاہتا تھا وہاں رکھی ہوئی چیزوں کو دیکھنا چاہتا تھا۔ میں جانا چاہتا تھا کہ مہرین منصور کون ہے؟ میں  
نے نانی سے مہرین کے کمرے کی چابی مانگی تھی۔

”اس کے کمرے کی چابی تو اس کے پاس ہے وہ یہاں سے جانے سے پہلے کمرہ لاک کر کے چابی اپنے  
ساتھ لے گئی تھی۔“

نانی امی نے مجھے بتایا تھا میں کچھ مایوس ہوا۔

”پھر میں کسی لاک میکر کو لے کر آتا ہوں۔“

میں انھیں بتا کر کمرے سے باہر آ گیا تھا اور آدھ گھنٹہ بعد جب میں لاک میکر کو لے کر گھر میں داخل ہوا تو  
میرا سامنا اشعر کی بیوی سنبل سے ہوا تھا۔ اشعر کی شادی مشعل کی موت کے ڈیڑھ سال بعد ہوئی تھی اور اس شادی پر  
مجھے اور امی کو نہیں بلایا گیا تھا سو سنبل سے میری پہلی ملاقات تھی۔

”میں لاک میکر کو لایا ہوں دروازہ کھلوانے کے لیے۔“ میں نے رکھی گفتگو کے بعد اسے بتایا تھا۔

ہم کہاں کے سچے تھے

”مہرین کے کمرے کا دروازہ کھلوانے کے لیے؟“ اس نے مجھ سے پوچھا تھا۔

”ہاں.....“

”آپ کو اس کی ضرورت نہیں پڑے گی میں ایک بار مشعل کا کمرہ صاف کر رہی تھی تو اس کی دراز میں سے کچھ چابیاں نکلی تھیں۔ میں نے یہ جاننے کی کوشش کی کہ وہ کس چیز کی چابیاں ہیں کیونکہ وہ مشعل کی کسی دراز وغیرہ کی چابیاں نہیں تھیں۔ وہ چابیاں پھر گھر کے کسی اور دروازے یا الماری میں بھی نہیں لگیں پھر اٹھاتا مجھے خیال آیا تو میں نے انھیں مہرین کے کمرے پر لٹائی کیا تو وہ اسی کے کمرے، الماری اور درازوں کی چابیاں تھیں۔“

میں سنبل کی بات پر حیران رہ گیا تھا شاید ممانی ہوتی تو وہ یہ بات اسے کبھی بتانے نہ دیتیں مگر وہ اس دن گھر میں نہیں تھیں۔

پھر میں اوپر مہرین کے کمرے میں آ گیا تھا۔ کمرے کا دروازہ کھولتے ہی میں رک گیا تھا۔ کمرے میں بے حد جس تھا۔ ہر چیز پر گرد کی ایک موٹی تہ جمی ہوئی تھی۔ کمرے میں جا بجا جالے لگے ہوئے تھے۔ میں دروازہ کھلا چھوڑ کر اندر چلا گیا۔

مجھے یاد تھا شادی کی اگلی صبح میں اسے لے کر کراچی چلا گیا تھا اور پھر میں نے اسے دوبارہ واپس آنے نہیں دیا تھا۔ اس کی سب چیزیں وہیں تھیں۔ میں نے وہ چابیاں مختلف درازوں اور الماریوں میں لگا کر شروع کی تھیں اور وہاں کوئی ایسا دراز نہیں تھا جس کی چابی اس کی رنگ کے اندر نہیں تھی۔ یعنی مشعل جب چاہتی وہاں آ سکتی تھی۔ اس کی جو چیز دیکھنا چاہتی تھی دیکھ سکتی تھی اور مہرین..... وہ یہ بات کبھی بھی جانتی نہیں ہوگی۔

میرا دل ڈوبنے لگا تھا۔ میں دعائیں کرتا آیا تھا کہ جسے میں حقیقت سمجھتا رہا تھا وہی حقیقت رہے مگر اس بار میری کوئی دعا قبول نہیں ہوئی تھی۔ ان درازوں اور الماریوں سے نکلنے والی چیزیں میرا منہ چڑھا رہی تھیں۔ میں ان سب چیزوں کو بیگز میں بند کر کے گھر لے آیا تھا اور اب ان پچھلے کئی سالوں کی ڈائریوں کو پڑھنے اور ان چیزوں کو دیکھنے کے بعد اب مجھے اس کا سامنا کرنا تھا، اس مہرین منصور کا جس کے سامنے میں بونا تھا۔

.....

05-06-1990

”کل رات اس نے میرے چہرے پر تھوک دیا۔ ایسا استقبال آج تک کسی اور دلہن کا نہیں ہوا ہوگا۔ مشعل نے ٹھیک کہا تھا میں واقعی اپنی زندگی سے نکل آ گئی ہوں۔ اسود علی نے میرے سر سے دو پنہ اتار کر پھینک دیا تھا۔ میرا دل چاہتا تھا میں پھوٹے پھوٹے کر روؤں اور پھر مشعل کا وہ خط.....

اور پتا نہیں کیوں لیکن اب میرا بھی جی چاہتا ہے کہ میں مشعل کی باتوں پر اعتبار کر لوں، اس کے حرفوں کا یقین کروں یہ جو ساری دنیا اس کی ہموار ہے تو ضرور اس کی باتوں میں کچھ تو سچائی ہوگی ورنہ دنیا اس طرح اس کا ساتھ کیوں دے؟ اور اسود علی نے مجھے پھر اس لاش کے پاس پہنچا دیا ہے اور کل میں نے سرینڈر کر دیا ہے۔ میں اپنی زندگی بدل نہیں سکتی چاہے میں کچھ بھی کر لوں۔ وہ کچھڑ سے بھری ہوئی لاش میرا آپ ہی رہے گا اور میں نشہ کرنے والے کی بیٹی

ہم کہاں کے سچے تھے

ہی کہلاؤں گی۔

سترہ سال پہلے شروع کی جانے والی جدوجہد میں ختم کرتی ہوں۔ میں کبھی بھی زندگی کا یہ جوان نہیں جیت سکتی۔ میں دنیا کے لیے ٹھیک بن جاؤں تب بھی وہ مجھے صلیب پر ضرور چڑھائے گی۔ میں جان گئی ہوں میں اس لاش سے اپنا دامن نہیں چھڑا سکتی۔

سترہ سال پہلے اسود نے ہی میرا ہاتھ پکڑ کر مجھے وڈیو گیم کھیلنا سکھایا تھا اور میں نے سوچا کہ میں سب کچھ سیکھ سکتی ہوں۔ وہ تب ہاتھ نہ پکڑتا تو میں آج بہت خوش ہوتی اور اب سترہ سال کے بعد اس نے مجھے دھکا دے کر اسی کنونین میں پھینک دیا ہے۔ بہت غلط کیا تھا میں نے یہ شناخت کی لڑائی شروع کر کے۔ بے نشان رہنا زیادہ اچھا ہوتا ہے اور اگر میں ویسی ہی رہتی جیسی میں سترہ سال پہلے تھی، خوفزدہ، آہی، احساس کمتری کا شکار، دوسروں سے مرعوب تو بہت اچھا ہوتا۔

میں سب کی خدمتیں کرتی زندگی گزارتی، کبھی کسی جگہ مقابلے کا خیال میرے دل میں نہ آتا، جب بڑی ہوتی تو کسی بڈل کلاس فیملی میں مجھے بیاہ دیا جاتا اور اس وقت میں دو تین بچوں کے ساتھ شعور کے عذاب کے بغیر بہت پزیرسرت زندگی گزارتی۔ اس زندگی میں کوئی اسفند ہوتا نہ اسود نہ کوئی مشعل۔ اگر ہوتے بھی تو ویوی دیوتاؤں کے روپ میں جن کی پرستش میں مجھے کوئی عار نہ ہوتا مگر میں نے تو برابری کی ٹھان لی تھی اور اب منہ کے بل گرنے کے بعد مجھے پتا چلا ہے کہ میرے پاس تو اڑنے کے لیے ہر بھی نہیں تھے مجھے اڑنا کیسے آتا؟

میں سوچتی تھی میرے پاس خوبصورتی نہیں، دولت نہیں، اچھا خاندان نہیں تو پھر مشعل جیسے لوگوں کو بہرانے کے لیے میرے پاس کیا ہے؟ اور تب اچانک پتا چلا تھا کہ ذہن ہے اور تب میں نے سوچا تھا میں دنیا کو اس ذہن سے فتح کروں گی اور میں کرتی رہی مگر کب تک؟ یہ ہر جگہ کام نہیں آتا۔ اب اس کا جا دو ختم ہو گیا ہے اور اب میرے پاس ایسا کچھ نہیں جس سے میں لوگوں کے دل جیت لوں۔ اب میرا ج لوگوں کو جھوٹ لگنے لگا ہے اور اب مجھے زوال کا سامنا ہے اور اب میں ڈوب جاؤں گی۔ میرا دل چاہا تھا میں اسود سے کہوں، تمہاری یہ پابندیاں مجھے کوئی تکلیف نہیں پہنچائیں گی تکلیف تو صرف تمہاری زبان پہنچائے گی میں بہت گر گئی ہوں بہت زیادہ۔

وہ ٹھیک کہتا ہے ایک وقت ایسا آئے گا جب لوگ مجھ پر تھوکیں گے اور شاید میں خود بھی مہرین منصور پر تھوک

دوں۔

02-01-1992

آج امی کے مرنے کی اطلاع ملی ہے مجھے اور حسب توقع اسود ملی نے مجھے جانے نہیں دیا۔ شاید وہ جانے دیتا تب بھی میں نہ جاتی۔ وہاں جا کر کتنا بھی کیا تھا مجھے؟ آٹھ سال کی عمر میں جب وہ مجھے چھوڑ کر دوسری شادی کر کے چلی گئی تھیں تو بہت دنوں تک میں انہیں ڈھونڈتی رہی تھی۔ مانی سے پوچھنے سے میں ڈرتی تھی۔ مجھے ڈرتا وہ یہ پوچھنے پر کہیں ناراض نہ ہو جائیں۔ وہ ان کی بیٹی تھیں اور میری تو صرف ماں تھیں اور پھر کئی دن بعد میں نے انہیں ایک

ہم کہاں کے سچے تھے

آدی کے ساتھ میرے ہم عمر ایک سچے کی انگلی تھامے دیکھا تھا اور میں سمجھ گئی تھی میری جگہ کسی اور نے لے لی ہے۔ پھر ان کے اصرار کے باوجود میں ان کے پاس نہیں گئی تھی۔ میں باہر جا کر کھیلنے لگی تھی۔

پھر وہ کچھ ہفتوں بعد اپنے شوہر کے ساتھ باہر چلی گئی تھیں۔ پر ان کی طرف سے میرے لیے ہر ماہ کچھ رقم اور چیزیں ضرور آتی تھیں پھر چیزیں آنا بند ہو گئیں اور صرف چیک آتا رہا اور میرے کندھوں پر ہر ماہ آنے والی اس رقم کا بہت قرض تھا۔ اسی قرض نے مجھے اسفند کو ٹھکرا کر اسود کے لیے ہاں کرنے پر مجبور کیا تھا کیونکہ یہ امی کی خواہش تھی اور میں نمک حرام نہیں تھی۔ محبت وہ مجھ سے کرتی تھیں مگر ان کے گھر میں میرے لیے کبھی جگہ نہیں بن سکی تھی پر مجھے اس کی شکایت نہیں تھی میں ان کی مجبوری جانتی تھی۔

میرے اردگرد تو ہر فرد ہی مجبور تھا۔ اور پھر مشعل کے مرنے پر انھوں نے بھی میری طرف داری نہیں کی تھی۔ وہ مجھ کے ساتھ مل کر مجھ سے یہی پوچھتی رہی تھیں کہ میں نے مشعل سے کیا کہا تھا؟ مجھے تب بھی ان سے کوئی شکوہ نہیں ہوا تھا۔ ان کے بھائی کے بہت احسان تھے ان پر، وہ احسان فراموشی کیسے کرتیں؟ پھر اسود سے میری شادی کے بعد انھوں نے بہت بار مجھے خط لکھے، فون کیے مگر میں ان کا ہر خط واپس بھجواتی رہی ان کی آواز سن کر فون بند کرتی رہی۔ میں دھوکا نہیں دے سکتی تھی اسود کو۔ عفی خالہ اس بات پر ناراض ہو جاتی تھیں مگر میں انھیں کیسے بتاتی کہ میرے کردار پر اتنے داغ پڑ چکے ہیں کہ اب اور کسی داغ کی جگہ ہی نہیں ہے۔

اور اب جب وہ ہمیشہ کے لیے چلی گئی ہیں تو مجھے ان سے صرف ایک شکوہ ہے۔ انھوں نے مجھے کیوں پیدا کیا؟ آخر میری زندگی کا مقصد کیا تھا؟ عفی خالہ نے جانے سے پہلے مجھے کہا تھا:

”مہر و تم میرے بیٹے کو بددعا نہ دینا، اللہ کے واسطے اسے کوئی بددعا نہ دینا۔“ اور میں نے ان سے کہا تھا:

”عفی خالہ میری تو دعا کسی کو نہیں لگتی بددعا کیا لگے گی؟“

اور یہ سچ تھا میں تو گناہ گار ہوں بہت سے لوگوں کی، مشعل کی، لینا گردیزی کی، سارہ کی، اسفند کی، اسود کی، ہر ایک کی، ضرور میں نے ہی کچھ غلط کیا ہوگا جو مجھے یہ سب بھگتنا پڑ رہا ہے۔

عفی خالہ چاہتی تھیں میں روؤں، بہت روؤں پر میں آنسو کہاں سے لاتی؟ رونا بھی تو ہر ایک کے مقدر میں نہیں ہوتا۔ پھر میرے پاس آنسو کہاں رہے ہیں اور فرق بھی کیا پڑے گا؟ پہلے بھی ہم لوگوں کے درمیان رابطہ کم تھا۔ ڈیڑھ سال سے وہ مکمل ختم ہو چکا ہے اور آئندہ آنے والے سالوں میں بھی اسود ایسا کوئی رابطہ ہونے نہیں دیتا یہ رشتہ تو میں ڈیڑھ سال پہلے ہی قبر میں دفن کر کے روچکی ہوں اب اس پر کیا آنسو بہاؤں؟

.....

14-12-1992

عفی خالہ نے آج مجھے کہا تھا:

”تم بہت صبر والی ہو مہرین دیکھنا تمہیں اس کا کتنا اجر ملے گا۔“

”یہ صبر میری مجبوری ہے، مرضی نہیں اور ایسے صبر کا کوئی اجر نہیں ہوتا عفی خالہ۔“


ہم کہاں کے سچے تھے

میں نے ان سے کہا تھا۔ پتا نہیں کیوں وہ مجھے دیکھ کر رونے لگتی ہیں؟ وہ اپنے آپ کو میرا مجرم سمجھتی ہیں۔  
حالانکہ مجرم تو میں ہوں ان کی، سب کی۔

”مجھے مشعل کہتی رہتی تھی پھوپھو مہرین اسود کو بہت پیار کرتی ہے، بہت پسند کرتی ہے آپ خدا کے لیے مہرین کی شادی اسود سے کروادیں، وہ دونوں بہت خوش رہیں گے۔ پھر مجھے کیا پتا تھا کہ تمہیں اس طرح زندگی گزارنی پڑے گی۔“

میں کسی اجنبی کے بغیر ان کی باتیں سنتی رہی تھی۔ مشعل کا بھی کیا قصور تھا۔ اس نے بھی کچھ سوچ کر ہی کہا ہوگا۔ اسے میری اتنی پروا رہتی تھی اور میں۔ میں پتا نہیں کیا ہوں کہ اسے مرنے پر مجبور کر دیا؟ پتا نہیں مشعل مجھے کبھی معاف کرے گی یا نہیں۔

میرا دل چاہتا ہے وہ ایک بار زندہ ہو جائے تو میں ہاتھ جوڑ کر اس سے معافی مانگوں۔ وہ اتنی خوبصورت اتنی مصحوم تھی اور میں۔ پتا نہیں میں نے ایسا کیوں کیا؟



01-04-1993

آج عقی خالہ بھی مر گئیں پھر کسی دن میں بھی مر جاؤں گی پھر اسود بھی۔ یہ پورا گھر خالی ہو جائے گا اور اسود سوچتا ہوگا کہ اسے میری بددعا لگی ہے جو وہ اپنی ماں کا چہرہ آخری بار نہیں دیکھ سکے گا۔ مگر ایسا تو نہیں تھا۔ میں بددعا نہیں دے سکتی۔ بددعا دینے سے کیا ہوگا؟

گزارا ہوا وقت واپس آ جائے گا؟ امی واپس آ جائیں گی؟ سب کچھ ٹھیک ہو جائے گا؟ نہیں ایسا کچھ بھی نہیں ہوگا تو پھر بددعا دینے کا فائدہ۔

پھر عقی خالہ سے تو میں بہت پیار کرتی تھی۔ ان کے ہونے سے مجھے تنہائی کا احساس نہیں ہوتا تھا پر آج کے بعد مجھے تنہائی کا عذاب بھی جھیلنا پڑے گا۔ مجھے اور عقی خالہ دونوں کو پتا تھا کہ اب وہ زیادہ دیر تک زندہ نہیں رہیں گی۔ ان کی آنکھوں میں زندگی کی چمک بہت دنوں سے ختم ہو گئی تھی۔ انھوں نے مجھ سے بھی بات کرنا چھوڑ دیا تھا۔ بات کرتیں بھی تو ہر وقت معافی مانگتی رہتیں۔ انھیں لگتا تھا یہ سب ان کی وجہ سے ہوا ہے، نہ وہ مجھے شادی پر مجبور کرتیں نہ میرے ساتھ یہ ہوتا مگر میں انھیں کہتی رہتی تھی کہ یہ ان کی وجہ سے نہیں ہوا میرے گناہوں کی وجہ سے ہوا تھا۔ اگر کوئی ذمہ دار تھا تو میں تھی پھر بھی وہ رونے لگتی تھیں اور جب رونا بند کرتیں تو گھٹنوں چپ لہٹی رہتیں۔

پتا نہیں اسود کو کیوں پتا نہیں چلا تھا کہ وہ آہستہ آہستہ مر رہی ہیں اور جب وہ دو ماہ کے لیے باہر جا رہا تھا تو میرا دل چاہتا تھا میں اسے بتاؤں کہ اب شاید واپسی پر اسے عقی خالہ کی صورت نظر نہیں آئے گی مگر میں نے اسے نہیں بتایا۔ میں کون سی ولی تھی پھر عقی خالہ تو مجھے بہت پیار کرتی تھیں۔

آج گھر لوگوں سے بھرا ہوا ہے۔ اس وقت کچھ جاگ رہے ہوں گے کچھ سو رہے ہوں گے اور ہاسٹل میں رکھی ہوئی عقی خالہ کو صبح ڈن کر دیا جائے گا اور پتا نہیں اسود اس وقت امریکہ میں بیٹھا کیا سوچ رہا ہوگا شاید رو رہا ہوگا۔ پر

ہم کہاں کے سچے تھے

میں تو نہیں روٹی تھی پھر اسے رونے کی کیا ضرورت ہے۔ بھلا رونے سے کیا ہوتا ہے پھر لوگوں کو تو مرنا ہی ہے، کیا ہم انہیں روک سکتے ہیں؟

13-04-1993

کل اسو نے مجھ سے کہا کہ اس نے خالہ کی آخری خواہش کے احترام میں مجھے معاف کر دیا۔ پر میری سمجھ میں نہیں آیا کہ اب معاف کرنے سے کیا ہوگا؟ اس نے تو معاف کر دیا پر کیا اللہ معاف کر دے گا؟ کیا لوگ معاف کر دیں گے؟ کیا مشعل معاف کر دے گی؟ کیا اسفند معاف کر دے گا؟ کیا لینا معاف کر دے گی؟ کیا سارہ معاف کر دے گی؟ کیا نانی معاف کر دیں گی؟ کیا مشعل کے گھر والے معاف کر دیں گے؟

ایک معافی سے کیا ہوتا ہے میں نے پتا نہیں کس کس کا دل دکھایا ہے، کس کس کو دھوکا دیا ہے، کس کس سے جھوٹ بولا ہے پھر ایک کے معاف کر دینے سے کیا ہوتا ہے؟

اسو نے کہا اب مجھ پر کوئی پابندی نہیں ہے، چاہوں تو جہاں مرضی جاسکتی ہوں۔ اب مجھے الگ کھانا پکانا نہیں پڑے گا، ہمیشہ بھری اور دل نہیں کھانی پڑے گی۔ جو لباس چاہوں میں پہن سکتی ہوں۔ نئے زیور بھی پہن سکتی ہوں اور کارپٹ کی بجائے بیڈ پر سو سکتی ہوں، اور میں باہر لان میں، اوپر چھت پر بھی جاسکتی ہوں، پر میں یہ سب کیسے کروں گی اور ان سب کا فائدہ کیا ہوگا؟ مجھے تو دالوں اور سبزیوں کے علاوہ ہر چیز کا ذائقہ بھول چکا ہے پھر میں ان چیزوں کو کیسے کھاؤں گی اور نئے کپڑے اور زیور پہننے سے کیا ہوگا، انہیں پہن کر میں کیا کروں گی؟ جو کپڑے میں اب پہنتی ہوں یہ اچھے ہیں، مجھے ان سے پیار ہے پھر میں انہیں کیسے چھوڑ دوں اور بیڈ پر سونے سے کیا ہوگا مجھے بیڈ پر نیند کیسے آئے گی؟

اور مجھے کہاں جانا ہے، کس سے ملنا ہے؟ باہر کوئی بھی تو ایسا نہیں جو مجھ سے ملنا چاہتا ہو میری جیسی لڑکی سے کون ملنا چاہے گا جو بد صورت ہے، جھوٹی ہے اور ہر ایک کو دھوکا دیتی ہے اور پھر میں جہاں جاؤں گی لوگوں کو پتا چل جائے گا کہ میں کتنی بری ہوں پھر ہو سکتا ہے وہ بھی مجھ پر تھوکنے لگیں یا مجھے پتھر ماریں۔

میں اب باہر جانا نہیں چاہتی ہاں مگر میں لان میں جانا چاہتی ہوں میرا دل چاہتا ہے میں وہاں جا کر گھر سے گہرے سانس لوں، میں کھلی ہوا کو ہاتھ لگاؤں، میں پھولوں کو پیار کروں، میں پرندوں کو دیکھوں، میرا دل چاہتا ہے میں گھاس پر بھاگوں اتنا بھاگوں اتنا بھاگوں کہ میرے پاؤں تھک جائیں، مجھ سے سانس بھی نہ لیا جائے پھر میں گھاس پر گر جاؤں اور آنکھیں بند کر کے وہیں سو جاؤں پھر بارش ہونے لگے پر میں آنکھیں نہ کھولوں۔ ویسے ہی آنکھیں بند کیے چپ لپٹی رہوں اور بارش کا پانی میرے چہرے کی ساری بد صورتی، ساری سکاری، ساری خباثت صاف کر دے پھر میرا تو چہرہ ہی ختم ہو جائے گا یہ تو بنا ہی جھوٹ اور فریب سے ہے پھر بارش کا پانی تو اسے گھلا دے گا پھر بھی میرا دل چاہتا ہے میں کھڑکی سے باہر نظر آنے والے آسمان کے نیچے چلی جاؤں وہاں سب کتنا خوبصورت.....

ہم کہاں کے سچے تھے

15-05-1993

پتا نہیں روپوں کو کیسے خرچ کرتے ہیں اور زیادہ روپوں کو کیسے خرچ کرتے ہیں؟ مجھے یا ڈینس آ رہا ہے بھول گیا ہے شاید۔ اب جب مشعل یا سارہ یا شیبیا یا لینا یا رختی یا لیلیٰ آئیں گی تو میں ان سے پوچھ لوں گی پر روپے بہت خوبصورت ہوتے ہیں۔

صبح جب اسودنے مجھے روپے دیے تھے تو میں ڈری گئی تھی، بھلا روپے مجھے کیا کرنے تھے؟ سب کچھ تو مل جاتا تھا۔ پھر اتنے سالوں بعد مجھے تو نوٹوں کی عقل بھی بھول گئی تھی۔ اس نے کہا تھا انھیں خرچ کر لینا۔ میں بہت دیر تک انھیں پکڑے سوچتی رہی تھی کہ خرچ کیسے کرنا چاہیے؟ پھر میں نے سوچا خرچ نہیں کرنا چاہیے رکھ لینے چاہئیں کبھی ضرورت پڑ سکتی ہے۔ پھر میں نے وہ گئے تو وہ بہت سارے تھے، میں نے انھیں الگ الگ کیا، ان کے حصے بنائے اب میں سوچتی ہوں کہ کچھ روپوں سے میں کتابیں لوں گی کچھ میں رختی کے پاس رکھوا دوں گی، کچھ میں یونیورسٹی میں خرچ کرنے کے لیے رکھوں گی، کچھ میں بینک میں رکھوں گی، کچھ میں کسی کو دے دوں گی، کچھ میں اپنے پاس رکھوں گی، کچھ میں پکڑوں پر خرچ کروں گی، کچھ میں اسی کو دے دوں گی۔ لیکن پتا نہیں میں جب پکڑے دھونے لگی تھی تو میں نے انھیں کہاں رکھ دیا تھا۔

ابھی میں نے انھیں ہر جگہ ڈھونڈا ہے مگر وہ مجھے ملے ہی نہیں۔ میں نے سوچا ہے کہ سارہ سے کہوں گی کہ وہ انھیں ڈھونڈ دے، اسے ہر چیز بڑی آسانی سے ملتی ہے۔ پھر مجھے لگتا ہے کہ شاید اسودنے انھیں لے لیا ہے۔ اسے نہیں لینا چاہیے تھا، وہ میرے روپے تھے، اسے میری چیز نہیں لیننی چاہیے تھی۔ لیکن میں نے اس کے درازوں میں اس کے نیچے کے بیچے اس کے پکڑوں کی جیبوں میں تلاش کیا تھا۔ وہاں اور والے روپے تھے۔ لیکن میرے نہیں تھے شاید اس نے انھیں چھپا دیا ہے۔ لیکن ابھی جب سارہ آئے گی تو میں اس سے کہوں گی وہ مجھے ڈھونڈ دے گی۔ میری اکثر چیزیں وہی ڈھونڈتی ہے مجھے تو ملتی ہی نہیں ہیں۔

27-05-1993

پتا نہیں میں مشعل جیسی خوبصورت کیوں نہیں ہوں؟ اتنے اچھے پکڑے پہنے ہیں میں نے اور زیور بھی مگر بہت بدصورت لگ رہی ہوں بلکہ زیور اور پکڑے پہن کر پہلے سے بھی زیادہ بری لگ رہی ہوں۔ میں نے مشعل سے کہا تھا کہ وہ مجھے تیار کرے پھر میں خوبصورت لگوں گی پر مشعل کے پاس وقت نہیں تھا۔ اس نے یونیورسٹی جانا تھا۔ اس نے مجھے کہا ہے کہ اگلی بار وہ مجھے خود تیار کرے گی پھر میں خوبصورت ہو جاؤں گی مشعل کی طرح پھر سب لوگ مجھ سے بھی مشعل کی طرح محبت کریں گے۔

ابھی میں جب یونیورسٹی جاؤں گی تو میں مشعل کے پاس ہی جا کر ٹیٹھوں گی آخر وہ اتنی پیاری ہے حالانکہ سارہ مجھے کہتی ہے میں بہت پیاری ہوں پر مجھے یقین ہی نہیں آتا۔ وہ بھی میری طرح بہت جھوٹ بولتی ہے۔ ویسے وہ اچھی بھی بہت ہے میرے بہت کام آتی ہے، میں نے انھیں کہا ہے وہ میرے گھر آیا کریں۔ ہم مل کر پیچر زکی تیاری



ہم کہاں کے سچے تھے

کریں گے۔ ویسے میں نے انہیں کہا ہے کہ جب اسود آ جائے یا کوئی اور تو وہ سب چلی جائیں اسود پسند نہیں کرتا نا اس لیے۔ مگر اب میں کیا اسود کی وجہ سے اپنے دوستوں سے ملنا چھوڑ دوں؟ اب میں گھر سے باہر تو جاتی نہیں ہوں تو پھر میری دوستوں کو تو یہاں آنا ہی چاہیے ماورنہ میں ان سے کہاں ملوں؟

میں نے اسفند سے کہا ہے کہ وہ مجھے کچھ کس گفٹ کرے۔ وہ ابھی تھوڑی دیر پہلے آیا تھا تو میں نے اسے کہا تھا کہ وہ جلدی مجھ سے ملنے آیا کرے اتنی بار اس سے کہتی ہوں پھر وہ آتا ہے لیکن اسے بہت کام ہوتے ہیں، پھر مجھے اچھا نہیں لگتا کہ میں اس سے اتنا اصرار کروں۔ وہ سمجھے گا کہ پتا نہیں کیوں میں اسے بار بار بلا رہی ہوں حالانکہ میں تو بس اس سے اسٹڈین کے بارے میں بات کرنا چاہتی ہوں۔

وہ اچھے نوٹس بنا تا ہے۔ میں بھی اچھے نوٹس بناتی ہوں مگر مجھے لگتا ہے کہ اس بار میں اس سے اچھے مارکس نہیں لے سکوں گی۔ اس کی تیاری بہت اچھی ہے۔ ایک اور بات بھی کہی تھی میں نے اسفند سے پتا نہیں یا ڈنٹیں آ رہی، میں بہت سوچ رہی ہوں مگر وہ بات بھول گئی ہے جب مجھے یاد آئے گی تو میں ڈائری میں لکھ دوں گی۔

.....

20-06-1993

کل اسود مجھ سے کہہ رہا تھا کہ اسے مجھ سے بہت محبت ہے۔ آج اسفند بھی یہی کہہ رہا تھا، مشعل بھی، سارہ بھی، شیبہ بھی، لینا بھی، رحشی بھی، بللی بھی، سب کہتے ہیں کہ وہ مجھ سے بے حد محبت..... ابھی جب آج میں نے سب کو پارٹی میں بلایا تھا تو سب بہت خوش تھے۔ ہم نے گانے گائے۔ میں نے سب کے لیے اپنے ہاتھوں سے کھانا پکایا۔ سب بہت تعریف کر رہے تھے پھر اسود آ گیا۔ سب چپ ہو گئے، پریشان ہو گئے۔ اسود پسند نہیں کرتا کہ سب یہاں آئیں پر اس نے انہیں کچھ نہیں کہا۔ مجھے برا لگا مگر پھر میں نے.....

عفی خالہ آج اصرار کر رہی تھیں کہ میں زیور پہنوں، انہوں نے بار بار ضد کی پھر مشعل نے بھی ضد کی تو میں نے مشعل سے کہا کہ تم زیور پہن لو تو پھر اس نے پہن لیے وہ بہت خوبصورت لگ رہی تھی۔ سارہ نے مجھے ایک گفٹ دیا تھا پر یا ڈنٹیں کہہ کیا.....

.....

06-1993

آج یونیورسٹی میں سب کہہ رہے تھے کہ میں بہت اچھی ہوں، تعریف کر رہے تھے پتا نہیں کس نے کہا تھا کہ میری آواز بہت اچھی ہے میں نے کہا تھا..... میرا دل نہیں چاہتا آج کہیں جانے کو مجھے بخار تھا میں سارا دن سوتی رہی۔ دوپہر کو شیبہ آ گئی تھی وہ مجھے اپنے گھر لے جانا چاہتی تھی میں نے کہا کہ آج میں مصروف ہوں، مجھے پڑھنا ہے ایگزام سر پر آ گئے ہیں پھر میں سارا دن پڑھتی رہی۔ میں روز پڑھتی ہوں۔ اب میں کہیں نہیں جاتی، پارٹی میں بھی نہیں۔ میرے ایگزام ہیں میں نے اسی لیے صبح سے پڑھنا شروع کیا تھا۔

شام کو اسود ایک ہوٹل میں کھانے پر لے گیا۔ وہاں مشعل بھی تھی وہ بہت خوبصورت لگ رہی تھی لیکن میں

ہم کہاں کے سچے تھے

زیادہ خوبصورت.....

ابھی مجھے بہت کام کرنا ہے رات کا کھانا بنانا ہے، ابھی میں بہت مصروف.....

1993

ڈرگ رہا..... تھا آج مجھے امی یاد آ رہی تھیں۔ انھوں نے کہا ہے وہ صبح آ..... اسفند کو میں نے آنے کو کہا تھا اس نے کہا تھا:

یونیورسٹی میں آج سب نے مجھ سے آٹو گراف لیے۔ میں نے اپنا نام لکھا اور..... Mansoor, Mehreen Mansoor, Mehreen Mansoor, Mehreen Mansoor, Mehreen Mansoor سارہ آج ناراض تھی پر مان گئی میں نے اسے صبح عقی خالہ بھی مجھ سے ناراض..... اسود مجھے کہہ رہا تھا اسے مجھ سے بہت محبت..... آج میں مشعل کے لیے ایک گفٹ خریدوں گی اسے..... ابو کو نشہ نہیں کرنا چاہیے میں نے انھیں کتنی بار.....“

آخری بار ڈائری پر لکھی گئی تحریر پر تاریخ نہیں تھی اور جو آخری تاریخ ڈائری پر لکھی تھی وہ ڈیڑھ ماہ پہلے کی تھی اس کے بعد چند صفحات لکھے گئے تھے اور اس کے بعد کیا ہوا تھا کیا وہ ڈائری لکھنا بھول چکی تھی یا ڈائری ڈھونڈ نہیں سکی تھی؟

اس لفافے کے اندر صرف ایک ڈائری تھی اور اس ڈائری کے ختم ہونے کے بعد اس نے کاغذات کو اسٹینپل کے ساتھ اسٹینپل کر کے چھوٹی چھوٹی ڈائریاں بنائی ہوئی تھیں۔ لاہور سے واپس آنے کے بعد میں نے اس کی اگلی ڈائری ڈھونڈنے کی کوشش کی تھی اور مجھے زیادہ وقت نہیں ہوئی تھی۔ ڈرینگ ٹیبل کی ایک دراز میں وہ لفافہ مل گیا تھا جس میں ڈائریاں تھیں۔

وہ اس وقت سوری تھی۔ بہت دیر تک ڈائریاں ہاتھ میں لیے بیٹھے رہنے کے بعد پتا نہیں کیوں میرا دل چاہا کہ میں مہرین منصور کا چہرہ دیکھوں۔ اس مہرین منصور کا جس سے میں واقف نہیں تھا اور جس کے سامنے ہم سب کبڑے تھے، میں، مشعل، خاندان کے سب لوگ۔

میں نے ٹیبل لیمپ بجھا کر کمرے کی لائٹ آن کی۔ بیڈ کے دوسری طرف جا کر میں بچوں کے مل اس کے پاس بیٹھ گیا۔ وہ سینے تک چادر اوڑھے سوری تھی۔ میں نے اس کا چہرہ دیکھا۔ زرد رنگت اور آنکھوں کے گرد سیاہ جھلکوں والا چہرہ۔ وہ چہرہ تو نہیں تھا جسے میں نے تصویروں اور ویڈیوز میں دیکھا تھا۔ مجھے سات سال کی وہ بچی یاد آ گئی جسے میں اپنے ساتھ لیے پھرا کرتا تھا۔ تب میں صرف یہ چاہتا تھا کہ وہ بیٹے، باتیں کرے، یوں چپ نہ رہے اور جب اس نے یہ دونوں باتیں سیکھ لیں تو میں نے بڑی بے رحمی سے انھیں چھین لیا تھا۔

یرون ملک جانے تک وہ میری ہیئر سٹ فرینڈ تھی۔ میں مانگے بغیر ہی اسے اپنی ہریچر دے سکتا تھا اور وہ دیتا تھا مجھے لگتا تھا کہ اگر میں مہرین سے دوستی نہیں رکھوں گا تو اور کون رکھے گا؟ امی مجھے اس کا خیال رکھنے کو کہتی تھیں وہ نہ بھی کہتیں

ہم کہاں کے سچے تھے

جب بھی پتا نہیں مجھے کیوں اس سے انس تھا۔

وہ مجھے اپنے اسکول کی باتیں بتایا کرتی تھی اور میں دلچسپی نہ ہوتے ہوئے بھی دلچسپی لینے کی کوشش کیا کرتا تھا میں اسے جو کس سنایا کرتا تھا اور وہ ہر جوک پر ہنستی تھی، اس جوک پر بھی جس پر کوئی اور نہیں ہنستا تھا۔ لیکن پتا نہیں باہر جانے کے بعد کیا ہوا تھا کہ ہماری دوستی ختم ہو گئی اور اب مجھے پتا چلا تھا کہ ہوا کیا تھا۔

مشعل کے پاس مہرین کے کمرے اور درازوں کی چابیاں تھیں وہ مہرین کی عدم موجودگی میں وہاں جاتی ہوگی۔ اس کی ڈائری پڑھتی ہوگی۔ مہرین میرے لیے کیا فیٹنگور رکھتی ہے یہ اس نے وہیں سے جانا ہوگا اور پھر اس نے بڑی مہارت سے ہم دونوں کے درمیان غلط فہمیاں پیدا کرنے کی کوشش کی تھی۔ وہ مہرین سے مجھ سے منسوب ایسی باتیں کہتی رہی تھی جو میں نے کبھی نہیں کہی تھیں اور مجھ سے مہرین کی ہمدردی بن کر اس کے بارے میں ایسی باتیں کہتی رہی تھی کہ میں مہرین سے برگشتہ ہو گیا تھا۔

ہر دفعہ میری اور مشعل کی باتوں میں مہرین کہاں سے آ جاتی تھی یہ بھی میں نے اب جانا تھا۔ یہ مشعل تھی جو کسی نہ کسی حوالے سے مہرین کا تذکرہ شروع کیا کرتی تھی۔ لیکن مشعل مہرین سے جیلس کیوں ہو گئی تھی شاید اس اہمیت کی وجہ سے جو یک دم مہرین کو ملنے لگی تھی، وہ مہرین جسے آج تک مشعل کے سامنے 2nd fiddle کی حیثیت حاصل تھی۔ یک دم ہی اس نے مشعل کو Somebody سے Nobody کر دیا تھا۔ پھر مہرین کی ڈائری پڑھ کر وہ چاہتی رہتی تھی کہ مہرین اسے ہرانا چاہتی ہے، اسے نچا دکھانا چاہتی ہے، اس سے آگے بڑھنا چاہتی ہے اور مہرین کی نفرت نے مشعل کو اور برہم کر دیا تھا۔

مجھے مشعل نے ایک ہتھیاری طرح استعمال کیا لیکن جب اسے یہ پتا چلا کہ اب مہرین کی زندگی میں میری اہمیت نہیں رہی اب وہاں کوئی اسٹند آچکا ہے تو وہ مجھ سے جان چھڑانے کا سوچنے لگی۔ وہ میرے سامنے رو رو کر یہی ظاہر کرتی رہی کہ وہ میرے بغیر مر جائے گی اور میری امی زیادتی کر رہی ہیں لیکن درپردہ وہ میری امی کو بتاتی رہی کہ مہرین مجھے بہت پسند کرتی ہے اور مجھ سے شادی کرنا چاہتی ہے۔

میں بڑے آرام سے ایک اہمق کی طرح اس کے ہاتھوں بے وقوف بنتا رہا اور مجھے کبھی اس کا احساس نہیں ہوا اور پھر مشعل نے اسٹند کے پاس جا جا کر اسے مہرین سے برگشتہ کرنے کی کوشش کی مگر وہ بے وقوف نہیں تھا اس لیے اس نے ان باتوں پر دھیان نہیں دیا اور پھر پتا نہیں کیسے مگر مشعل خود اس کی محبت میں گرفتار ہو گئی اور اس رات شدید غصہ میں آ کر اس نے خودکشی کر لی شاید اس نے سوچا تھا کہ مجھے اور اسٹند کو مہرین کے بارے میں خط لکھ کر وہ اس کی زندگی بھی برباد کر دے گی اور ایسا ہی ہوا تھا، مشعل کی قربانی بے کار نہیں گئی تھی۔ میں نے اور اسٹند نے بالکل وہی کیا تھا جو اس نے سوچا تھا۔ کیوں مشعل اس سے اتنی نفرت کرنے لگی کہ وہ اپنی جان پر کھیل گئی صرف مہرین کو تباہ کرنے کے لیے۔

شاید تب تک حسد اور صدمے نے اسے بہت حد تک ذہنی طور پر اپنا رٹل کر دیا تھا۔ وہ شعوری اور لاشعوری طور پر خود کو مہرین کی جگہ دیکھنے لگی تھی۔ وہ جانتی تھی میں ملک سے باہر رہتا ہوں اس لیے کبھی بھی اس کی باتوں کی حقیقت

ہم کہاں کے سچے تھے

نہیں جان سکوں گا۔ اس لیے وہ مہرین کی ہر کامیابی پر اپنے نام کا ٹھپہ لگا کر میرے سامنے پیش کر دیتی تھی اور میں اس پر یقین کر لیتا تھا شاید ذہنی طور پر مشعل بھی مہرین سے متاثر تھی پر وہ یہ بات ماننے پر تیار نہیں تھی لیکن لاشعوری طور پر اس کے رویے مہرین کے طرح ہو گئے تھے۔

مہرین کی ڈائریوں میں بہت جگہ ایسے جملے لکھے تھے جو میں مشعل کے منہ سے سن چکا تھا اور اسے داد بھی دے چکا تھا پر اب مجھے پتا چلا ہے کہ مشعل کے پاس تو لفظ تک اپنے نہیں تھے وہ شاید میرے سامنے لاشعوری طور پر مہرین بن جاتی تھی۔ اس کی طرح باتیں کرتی تھی اس کی کامیابیوں کو اپنے نام سے پیش کرتی تھی اور مجھ سے ملنے والی داد اس کی انا کو تسکین پہنچاتی ہوگی کیونکہ میں واحد آدمی تھا جو اس کی ان خوبیوں، ان صلاحیتوں کی تعریف کرتا تھا جو اس میں تھیں ہی نہیں اور مشعل اپنی ساری خوبصورتی، ساری ہنکاری، ساری چالاکی کے ساتھ اس وقت اپنے ہاتھوں کھودی ہوئی قبر میں تھی، یہ سوچتے ہوئے کہ اس نے مہرین کو نکلتے دے دی ہے اور مہرین منصور اپنی عام صورت، اپنی ذہانت، اپنے سچ، اپنے حوصلے کے ساتھ ابھی بھی زمین کے اوپر تھی، زندہ تھی، یہ سوچتے ہوئے کہ وہ ہار چکی ہے اور میں تھا جو اپنی ساری ذہانت، صاف گوئی اور سچ کے ساتھ ایک جھوٹ کو پر وان چڑھاتا رہا یہاں تک کہ یہ جھوٹ اتنا طاقتور بن گیا کہ اس نے سچ کو ہڑپ کر لینے کی کوشش کی مگر سچ پھر بھی جیت گیا تھا اور میرا کردار ایک preacher ایک reformer سے گھٹ کر صرف ایک تماشا بن گیا تھا۔

جنھیں سچ سے محبت ہوتی ہے اور جو سچے ہوتے ہیں وہ میرے اور مشعل کی طرح چلا تے نہیں پھرتے۔ خود کو اصول پرست، صاف گو، کھرے اور پتا نہیں کس کس لیبل کے ساتھ پیش نہیں کرتے، وہ مہرین کی طرح ہوتے ہیں جنھیں خود اپنی بیچان نہیں کروانی پڑتی نہ اپنا تعارف کروانا پڑتا ہے، لوگ جان جاتے ہیں کہ وہ کون ہیں اور جو نہیں جان پاتا وہ اسود علی ہوتا ہے خود ساختہ سچا اور self reformer جسے پھراپنے کیے پر ساری عمر بچھتا ہوتا ہے۔

اور یہ بچھتا تو اب ساری عمر میرے ساتھ رہے گا کیونکہ مہرین منصور کو ہمیشہ میرے سامنے رہنا تھا اور مجھے اس سے نظر بھی ملانی تھی بات بھی کرنی تھی اور یہ سب ساری عمر ہونا تھا اور میں اب کیسے اسے کبھی یہ کہہ پاؤں گا کہ مجھے سچ سے بے حد محبت ہے اور جھوٹ سے بے پناہ نفرت؟ وہ میری بات پر اتنا یقینے گی کہ اس کی آنکھوں میں آنسو آ جائیں گے۔

میں نے ایک بار پھر اس کے چہرے پر نظر ڈالی۔ میرا دل چاہا میں اس کے چہرے کو ہاتھ لگاؤں۔ بہت نرمی سے میں نے اس کے ماتھے پر ہاتھ رکھ دیا۔

”سب کچھ ٹھیک ہو جائے گا مہرین، سب کچھ ٹھیک ہو جائے گا۔ میں تمہارے لیے اس ملک کے سب سے بہترین سائیکاٹرسٹ کا انتظام کروں گا۔ میں تمہارے سب دوستوں کو واپس لاؤں گا۔ میں تمہیں وہ سب واپس دلاؤں گا جو تم نے خود حاصل کیا۔ اور پھر میں تم سے کہوں گا کہ تم مجھے معاف کر دو۔ اور مجھے وہ پرانا اسود علی بن جانے دو جس کی زندگی میں مشعل اکبر نہیں تھی اور جو لوگوں سے بدلہ نہیں لیا کرتا تھا۔“

میں نے اس سے سرگوشی کی تھی۔ یک دم اس کا چہرہ میری آنکھوں میں دھندلا گیا اور پتا نہیں کہاں سے پانی

آگیا تھا۔

”تم جزا سزا کا اختیار اپنے ہاتھ میں لینے کی کوشش مت کرو۔ تمہیں کیا پتا کون گناہگار ہے کون بے گناہ؟ یہ علم تو اللہ کے پاس ہے اور یہ اختیار بھی اس کے پاس رہنے دو۔ ایسا نہ ہو کہ تمہیں پہچانتا پڑے۔“

میرے کانوں میں بہت عرصے پہلے امی کی کہی ہوئی بات گونجی تھی۔ میں نے اس کا چہرہ دیکھتے ہوئے آنکھوں کی نمی کو ہاتھ سے صاف کرنے کی کوشش کی مگر پانی تھا کہ بڑھتا ہی جا رہا تھا۔

